



■ पड़ोसी देशों से हथियार लेने की फ़िराक में था पीएफआई : एनआईए - 12



■ 2 लाख करोड़ का निवेश कर भारत ने 50 गीगावॉट नवीकरणीय क्षमता जोड़ी - 12



■ उच्चायोग की सुरक्षा में चूक नहीं, दुष्प्रचार न करे बांग्लादेशी मीडिया - 13



■ टाटा स्टील वर्ल्ड रेस में भारतीय धावकों का रहा शानदार प्रदर्शन - 14

आज का मौसम

अधिकतम तापमान

21.0°

व्यूनतम तापमान

10.0°

सूर्योदय

06.53

सूर्यास्त

05.22

पौष शुक्ल पक्ष द्वितीया 10:52 उपरांत तृतीया विक्रम संवत 2082

लखनऊ

एक सम्पूर्ण दैनिक अखबार

सोमवार, 22 दिसंबर 2025, वर्ष 35, अंक 323, पृष्ठ 14

www.amritvichar.com

2 राज्य | 6 संस्करण

- लखनऊ

■ बरेली

■ कानपुर

■ मुरादाबाद

■ अयोध्या

■ हल्द्वानी

आमृत विचार

बांग्लादेशी घुसपैठियों को असम में बसाना चाहती है कांग्रेस

नामरूप, एजेंसी

प्रधानमंत्री नरेन्द्र मोदी ने रविवार को कांग्रेस पर तीखा हमला बोलते हुए आरोप लगाया कि पार्टी राष्ट्रविरोधी गतिविधियों में लिप्त है और असम में अवैध बांग्लादेशी प्रवासियों को बसाने में मदद कर रही है।

असम के डिब्रूगढ़ जिले में जनसभा को संबोधित करते हुए मोदी ने कहा कि कांग्रेस ने यहां पुराने संयंत्र को आधुनिक बनाने और किसानों की समस्याओं का समाधान ढूँढ़ने के लिए कोई प्रयास नहीं किया। प्रधानमंत्री ने कहा, कांग्रेस केवल अपना वोट बैंक मजबूत करना चाहती है। जनता

- प्रधानमंत्री मोदी बोले- राष्ट्रविरोधी गतिविधियों में लिप्त है कांग्रेस
- असम के डिब्रूगढ़ जिले में रैली को किया संबोधित



की उसे कोई परवाह नहीं है। विपक्षी पार्टी का असमिया लोगों की पहचान, अस्तित्व और गौरव से कोई लेना-देना नहीं है, जिसे भाजपा ने बचाने की कोशिश की है। कांग्रेस मतदाता सूची में

डिब्रूगढ़ में 10,601 करोड़ के उर्वरक संयंत्र की आधारशिला रखी, 2030 तक शुरु होगी इकाई

नामरूप। प्रधानमंत्री ने असम के डिब्रूगढ़ जिले में 10,601 करोड़ रुपये की लागत से बनने वाले 'ब्राउनफील्ड अमोनिया-यूरिया संयंत्र' की आधारशिला रखी और इस बात पर जोर दिया कि इससे क्षेत्र में औद्योगिक प्रगति का एक नया अध्याय शुरू होगा। असम बैली फर्टिलाइजर एंड केमिकल् कंपनी लिमिटेड की वार्षिक यूरिया उत्पादन क्षमता 12.7 लाख मीट्रिक टन होगी और इसका संचालन 2030 में शुरू होने की उम्मीद है। मोदी ने अपने दो दिवसीय असम दौरे के अंतिम दिन यहां बहुमपुत्र बैली फर्टिलाइजर कॉर्प लिमिटेड के मौजूदा परिसर में संयंत्र की आधारशिला रखी।

संशोधन का विरोध कर रही है क्योंकि वह केवल सत्ता हथियाना चाहती है, वह मेरे अच्छे कार्यों का विरोध करती है, भाजपा सरकार हमेशा असमिया लोगों की पहचान, भूमि, गौरव और

अस्तित्व की रक्षा के लिए काम करती रहेगी। असम दौरे के दूसरे दिन रैली को संबोधित करते हुए प्रधानमंत्री ने आरोप लगाया कि कांग्रेस ने इस देश को इस कदर नुकसान पहुंचाया है कि

पिछले 11 वर्षों से उन गलतियों को सुधारने के बावजूद, बहुत सा काम अब भी बाकी है। मोदी ने कहा, जब हमारी सरकार ने डॉ. भूपेन हजारिका को भारत रत्न से सम्मानित किया, तो कांग्रेस ने खुले तौर पर इस निर्णय का विरोध किया। पार्टी के राष्ट्रीय अध्यक्ष ने कहा था कि मोदी नाचने-गाने वालों को भारत रत्न दे रहा है। यह भूपेन दा और असम के लोगों का अपमान है। भाजपा सरकार का उद्देश्य असम को उतना शक्तिशाली बनाना है जितना कि वह अहोम साम्राज्य के समय हुआ करता था। मोदी ने कहा, औद्योगीकीकरण और कनेक्टिविटी असम के सपनों को पूरा कर रहे हैं।

ब्रीफ न्यूज

कोहरे के कारण 110 उड़ानें रद्द, 370 से अधिक में देरी

नई दिल्ली। दिल्ली हवाई अड्डे पर रविवार को कोहरे के कारण कम दृश्यता के कारण कुल 110 उड़ानें रद्द कर दी गईं और 370 से अधिक उड़ानों में विलंब हुआ। इस संबंध में एक अधिकारी ने बताया कि हवाई अड्डे पर 59 आगमन और 51 प्रस्थान उड़ानें रद्द कर दी गईं। फ्लाइट ट्रेकिंग वेबसाइट 'फ्लाइटरेडार24 डॉट कॉम' पर उपलब्ध नवीनतम जानकारी के अनुसार, 370 से अधिक उड़ानों में विलंब हुआ और हवाई अड्डे पर उड़ानों के प्रस्थान में औसतन लगभग 26 मिनट की देरी हुई। घने कोहरे से कई दिन से दिल्ली और अन्य हवाई अड्डों पर उड़ानें बाधित हैं।

तीन लाख रुपये रिश्तवत लेने के आरोप में एएसआई गिरफ्तार

गुरुग्राम। राजस्थान के भ्रष्टाचार निरोधक ब्यूरो (एसीबी) के एक टल ने गुरुग्राम पुलिस के एक सहायक उप-निरीक्षक (एएसआई) को जोधपुर में तीन लाख रुपये की रिश्तवत लेते हुए गिरफ्तार किया है। पुलिस ने बताया कि एएसआई ने वाहन चोरी के मामले में आरोपी के हिरासत में रहने के दौरान उसे परेशान न करने के बदले में कथित तौर पर तीन लाख रुपये रिश्तवत मांगी थी। एसीबी, राजस्थान के उप महानिरीक्षक (डीआईजी) भुवन भूषण यादव ने बताया कि गुरुग्राम में पालम विहार अपराध शाखा में तैनात एएसआई को रोगे हाथों पकड़ा गया।

राष्ट्रपति ने 'विकसित भारत -जी राम जी विधेयक' को दी मंजूरी

नई दिल्ली, एजेंसी

राष्ट्रपति द्रौपदी मुर्मू ने रविवार को 'विकसित भारत -जी राम जी' विधेयक को अपनी मंजूरी दे दी। राष्ट्रपति की मंजूरी के साथ ही यह अब 'विकसित भारत -जी राम जी' अधिनियम, 2025 बन गया है और इस संबंध में एक अधिसूचना भारत के राजपत्र में प्रकाशित की गई है। ग्रामीण विकास मंत्रालय ने इसे भारत के ग्रामीण रोजगार और विकास ढांचे में एक निर्णायक सुधार बताया है। इस नई योजना का लक्ष्य 'विकसित भारत-2047' के राष्ट्रीय दृष्टिकोण के अनुरूप



- अधिसूचना भारत के राजपत्र में प्रकाशित की गई

ग्रामीण विकास ढांचा स्थापित करना है। 125 दिनों का रोजगार प्रदान करने के अलावा, राज्यों को एक वित्तीय वर्ष में कुल 60 दिनों की विराम अवधि अधिसूचित करने का अधिकार देकर बुवाई और कटाई के समय के दौरान कृषि श्रमिकों को पर्याप्त उपलब्धता को भी सुगम बनाता है।

बदतर हालात के बीच चटगांव में वीजा आवेदन प्रक्रिया बंद

ढाका, एजेंसी

बांग्लादेश में बदतर हालात के बीच भारत ने यहां के दूररे सबसे बड़े शहर चटगांव में स्थित भारतीय वीजा आवेदन केंद्र में वीजा सेवाएं अगला नोटिस जारी किए जाने तक निलंबित कर दी हैं। यह कदम प्रमुख युवा नेता शरीफ उस्मान हादी की मौत के बाद बढ़े तनाव के मद्देनजर उठाया गया है। उनकी मौत के बाद बांग्लादेश में हिंसा और तोड़फोड़ की घटनाएं हुईं। इसी दौरान चटगांव में सहायक भारतीय उच्चायुक्त के आवास पर गुरवार को मथराव की घटना हुई थी। चटगांव में भारतीय सहायक उच्चायोग

- सहायक भारतीय उच्चायुक्त के आवास पर मथराव की घटना के बाद भारत ने उठाया कदम

में हाल में हुई घटना के बाद यह निर्णय रविवार से प्रभावी हो गया। आईवीएसी के अनुसार, बंदरगाह शहर में भारतीय वीजा संबंधी सभी सेवाएं 21 दिसंबर से अगले आदेश तक बंद रहेगी। बयान में कहा गया कि सुरक्षा स्थिति की समीक्षा के बाद वीजा आवेदन केंद्र को फिर से खोलने के संबंध में आगे की घोषणा की जाएगी। बांग्लादेश के सिलहट में भारतीय सहायक उच्चायोग कार्यालय और वीजा आवेदन केंद्र पर सुरक्षा बढ़ा दी गई। (विस्तृत पेज 13 पर)

शताब्दी समारोह

बांग्लादेश में हिंदू अल्पसंख्यक, इसलिए हालात मुश्किल : भागवत

कोलकाता, एजेंसी

बांग्लादेश में हिंदुओं पर हो रहे अत्याचारों पर आरएसएस प्रमुख मोहन भागवत ने रविवार को कोलकाता में कहा कि बांग्लादेश में हिंदू अल्पसंख्यक हैं और स्थिति बेहद कठिन होती जा रही है। मुश्किल हालात में भी, अधिकतम सुरक्षा के लिए वहां के सभी हिंदुओं को एकजुट होना पड़ेगा और दुनिया भर के सारे हिंदुओं को उनकी मदद करनी चाहिए। हमें अपनी सीमाओं के भीतर जितना हो सके उनकी मदद करनी चाहिए। हमें हर संभव प्रयास करना होगा, और हम कर रहे हैं। भागवत ने 'साइंस सिटी' सभागार में आरएसएस के शताब्दी समारोह के अवसर



पर आयोजित कार्यक्रम में संबोधित किया। उन्होंने कहा कि हिंदुओं का एकमात्र देश भारत है। भारत सरकार को इस पर ध्यान देना होगा। उन्हें कुछ करना होगा। हो सकता है

कि वे पहले से ही कुछ कर रहे हों। कुछ बातें उजागर होती हैं, कुछ नहीं। कभी परिणाम मिलते हैं, कभी नहीं। लेकिन कुछ तो करना ही होगा। मोहन भागवत ने आगे कहा कि यदि हिंदू समाज एकजुट हो जाए, तो बांगाल की स्थिति बदलने में ज्यादा समय नहीं लगेगा। अब, राजनीतिक परिवर्तन पर मेरे विचारों के बारे में, मैं आपको बताना चाहता हूँ कि राजनीतिक परिवर्तन के बारे में सोचना मेरा काम नहीं है। हम संघ के माध्यम से सामाजिक परिवर्तन के लिए काम कर रहे हैं। आरएसएस प्रमुख ने कहा कि लोगों को प्रस्तावना और नागरिकों के मौलिक कर्तव्य समेत संविधान के मूल सिद्धांतों को पढ़ना चाहिए।

राज्य ब्यूरो, लखनऊ

अमृत विचार: प्रदेश में नदियों के संरक्षण के लिए सीएम योगी के नेतृत्व में शुरू हाई-टेक रिवर ड्रोन सर्वे मॉडल अब राष्ट्रीय स्तर पर अपनाया जाएगा। पहली बार किसी राज्य ने नदी संरक्षण के लिए इस पैमाने पर आधुनिक ड्रोन तकनीक का उपयोग किया है। इसकी सफलता को देखते हुए केंद्र ने इसे पूरे देश में लागू करने का निर्णय लिया है। राज्य स्वच्छ गंगा मिशन द्वारा गंगा, यमुना, गोमती, वरुणा और पांडु नदी की लगभग 150 किलोमीटर क्षेत्र का ड्रोन

सर्वे पूरा किया जा चुका है। लखनऊ, प्रयागराज, वाराणसी और कानपुर जैसे प्रमुख शहरों में हुए इस सर्वे से नदियों की वास्तविक स्थिति, प्रदूषण के स्रोत,

संघ प्रमुख बोले- भ्रामक दुष्प्रचार के कारण आरएसएस को लेकर गलतफहमियां पैदा हुईं

कोलकाता। संघ प्रमुख भागवत ने कहा कि भ्रामक दुष्प्रचार के कारण समाज के एक वर्ग में आरएसएस को लेकर कुछ गलतफहमियां हैं। भागवत ने 'साइंस सिटी' सभागार में आरएसएस के शताब्दी समारोह के अवसर पर आयोजित कार्यक्रम में कहा कि संघ का कोई शत्रु नहीं है, लेकिन कुछ ऐसे लोग हैं जिनकी संकीर्ण स्वार्थ की दुकानें सगठन के बढने से बंद हो जाएंगी। किसी भी व्यक्ति को आरएसएस के बारे में कोई भी राय बनाने का अधिकार है लेकिन वह राय वास्तविकता पर आधारित होनी चाहिए, न कि विमर्शों और द्वितीयक स्रोतों से प्राप्त जानकारी पर। भागवत ने कहा, लोगों के सामने वास्तविकता लाने के लिए देश के चार शहरों में व्याख्यान और संवाद सत्र आयोजित किए गए हैं। आरएसएस का कोई राजनीतिक एजेंडा नहीं है और संघ हिंदू समाज के कल्याण एवं संरक्षण के लिए कार्य करता है। भागवत ने जोर देकर कहा कि देश एक बार फिर 'विश्वगुरु' बनेगा और 'समाज को इसके लिए तैयार करना संघ का कर्तव्य है। उन्होंने कहा कि आरएसएस लोगों तक सच्चाई पहुंचाने के तरीकों पर विचार करेगा ताकि वे ऐसे दुष्प्रचार से प्रभावित न हों। अगर हमारे पड़ोसी देशों में, जो पहले भारत का हिस्सा थे, सब कुछ ठीक रहता है तो हमारी स्थिति भी ठीक रहेगी।



न्यूज़ ब्रीफ

57 सीटों पर नहीं हो सका दाखिला

अमृत विचार, लखनऊ : आयुष कालिजी में परास्नातक (पीजी) पाठ्यक्रमों की रिक्त सीटों पर प्रवेश के लिए आयोजित यूपी आयुष पीजी सॉफ्ट वेकेंसी काउंसिलिंग में किसी भी अभ्यर्थी को सीट आवंटित नहीं की जा सकी। कुल 57 रिक्त सीटों के लिए काउंसिलिंग प्रक्रिया संपन्न हुई, लेकिन दस्तावेज सत्यापन के बाद कोई भी अभ्यर्थी पात्र नहीं पाया गया। [निदेशक यूनानी एवं आयुष पीजी काउंसिलिंग के नोडल अधिकारी प्रो . जमाल अख्तर ने बताया कि एक दिन के लिए आयोजित की गई सॉफ्ट काउंसिलिंग के तहत 54 अभ्यर्थियों की मेरिट सूची जारी की गई, बावजूद प्रवेश प्रक्रिया पूरी नहीं हो सकी। उन्होंने बताया कि आयुर्वेद के निजी कॉलेज में मात्र एक सीट रिक्त थी, जिसके लिए 42 अभ्यर्थियों ने पंजीकरण कराया। वहीं, होम्योपैथी के लिए में 39 सीटें रिक्त थीं, जिनके लिए केवल एक अभ्यर्थी ने आवेदन किया। इसके अलावा चार निजी यूनानी कॉलेजों में 17 सीटें खाली थीं, जिनके लिए 11 अभ्यर्थियों ने पंजीकरण कर धरोहर राशि जमा की। हालांकि, दस्तावेज सत्यापन के बाद सीट आवंटन की प्रक्रिया में कोई भी अभ्यर्थी अधिकृत नहीं पाया गया, जिसके चलते सभी सीटें रिक्त रह गईं। सॉफ्ट काउंसिलिंग में सीटें खाली रह जाने से आयुष पीजी पाठ्यक्रमों में इस सत्र में दाखिले को लेकर अनिश्चितता बढ़ गई है।

परेड में निकलेगी बुंदेलखंड की झांकी

अमृत विचार, लखनऊ : इस बार 26 जनवरी को गणतंत्र दिवस समारोह में बुंदेलखंड की थीम पर आधारित भव्य शोभायात्रा और झांकी निकाली जाएगी। पर्यटन विभाग द्वारा निकाली जाने वाली इस झांकी में क्षेत्र की समृद्ध सांस्कृतिक विरासत, शौर्य गाथा और लोक परंपराओं का प्रभावशाली प्रदर्शन किया जाएगा। यह जानकारी पर्यटन एवं संस्कृति मंत्री जयवीर सिंह ने रविवार को दी। उन्होंने बताया कि इसके लिए पर्यटन विभाग ने एजेंसी चयन की प्रक्रिया भी शुरू कर दी है। पर्यटन मंत्री ने बताया कि शोभायात्रा का कथानक बुंदेलखंड की गौरवशाली विरासत, लोककला, पारंपरिक जीवनशैली और वीरता के ऐतिहासिक प्रतीकों पर आधारित होगा। इसके साथ ही क्षेत्र की पर्यटन संभावनाओं को भी रेखांकित किया जाएगा, ताकि बुंदेलखंड को देश-विदेश के पर्यटकों के लिए एक प्रमुख गंतव्य के रूप में स्थापित किया जा सके।

मृतक कर्मों के घर पहुंचे नंदी, दी आर्थिक मदद

अमृत विचार, लखनऊ : औद्योगिक विकास मंत्री नंद गोपाल गुप्ता नंदी ने अपने सरकारी आवास पर बीते करीब आठ वर्षों से कार्यरत रहे साइडकर्मों ललित वाल्मिकी के आकस्मिक निधन पर गहरा शोक व्यक्त किया। रविवार को मंत्री निशातगंज स्थित पेपर मिल कॉलोनी में दिवंगत कर्मचारी के आवास पहुंचे और श्रद्धासुमन अर्पित किए। शोककुल परिजनों से भेंट कर उन्होंने दांडस बंधाया और दुख की इस घड़ी में हर संभव सहयोग का आवासन दिया। मंत्री नंदी ने दिवंगत ललित वाल्मिकी की पत्नी और बेटियों से मुलाकात कर उन्हें एक लाख रुपये की आर्थिक सहायता प्रदान की और कहा कि परिवार के साथ वे आजीवन खड़े रहेंगे। उन्होंने कहा कि ललित अत्यंत कर्मठ और निष्ठावान कर्मचारी थे, उनका असाध्यधिक निधन मेरे लिए व्यक्तिगत क्षति है।

फंदे पर लटका मिला किराना दुकानदार का शव

कुंडा, प्रतापगढ़ : अमृत विचार : नवाबगंज थाना क्षेत्र के आलापुर गांव निवासी 18 वर्षीय आकाश साहू पुत्र पीतांबर आलापुर बाजार में किराए के कमरे में किराने की दुकान चलाता था। शनिवार रात वह खाना खाकर कमरे में सोने गया। रविवार सुबह जब देर तक वह नहीं उठा तो परिजन कमरे में देखने गए। उसे फांसी के फंदे पर लटकता देख परिजन अवाक रह गए। खबर मिलते ही पुलिस मौके पर पहुंची और शव को नीचे उतरवाकर पोस्टमार्टम के लिए भेज दिया। मृतक तीन भाइयों के बहन में दूसरे नंबर पर था। एसओ संतोष सिंह ने बताया कि मृतक के शव को पोस्टमार्टम को भेजा गया है।

करंट की चपेट में आने से वृद्ध की मौत

कुंडा, प्रतापगढ़ : अमृत विचार : नवाबगंज थाना क्षेत्र के झोंकवारा गांव निवासी 65 वर्षीय छेदीलाल रविवार शाम घर में बिजली आने पर बल्ब जलाकर सो रहे थे। तब ही तब अचानक ही वह करंट की चपेट में आ गया। इससे उसकी मौके पर ही मौत हो गई। छेदीलाल को इकलौता बेटा संतोष कुमार पुणे में रहता है। उनके आने के इंतजार में परिजन शव घर पर रखे हैं।

सदन को लेकर मंत्रियों को मिला ठोस होमवर्क

राज्य ब्यूरो, लखनऊ

अमृत विचार: मुख्यमंत्री योगी आदित्यनाथ की अध्यक्षता में रविवार को लोक भवन में भाजपा विधानमंडल दल की अहम बैठक हुई। बैठक में भाजपा के सहयोगी दलों के नेता भी शामिल रहे। आगामी विधानसभा सत्र की रणनीति को लेकर हुई इस बैठक में मुख्यमंत्री ने सरकार की प्राथमिकताओं, सदन में होने वाली चर्चाओं और विपक्ष के संभावित सवालों पर विस्तृत मार्गदर्शन दिया। बैठक के दौरान मुख्यमंत्री ने सदन में वंदे मातरम पर होने वाली चर्चा, अनुपूरक बजट की प्रस्तुति और विपक्ष द्वारा उठाए जाने वाले मुद्दों पर संतुलित, तथ्यपरक और सटीक जवाब देने की आवश्यकता पर जोर दिया। उन्होंने स्पष्ट किया कि सरकार का रुख विकासोन्मुख

● भाजपा विधानमंडल दल की बैठक में विधान सभा सत्र की रणनीति पर मुख्यमंत्री का मार्गदर्शन

हैं और हर प्रश्न का उत्तर तथ्यों, आंकड़ों और नीतिगत स्पष्टता के साथ दिया जाए। मुख्यमंत्री ने मंत्रियों से कहा कि वे अपने-अपने विभागों से जुड़े विषयों पर पूरी तैयारी रखें, ताकि सदन में सरकार का पक्ष मजबूती से रखा जा सके।

अनुपूरक बजट विकास की गति बढ़ाएगा : सुरेश खन्ना बैठक के बाद वित्त मंत्री सुरेश कुमार खन्ना ने कहा कि योगी सरकार के तीसरे कार्यकाल का पहला अनुपूरक बजट सोमवार को पेश किया जाएगा। उन्होंने भरोसा जताया कि यह अनुपूरक बजट राज्य के विकास कार्यक्रमों को और तेज गति देगा।

राज्य ब्यूरो, लखनऊ

अमृत विचार: मुख्यमंत्री योगी आदित्यनाथ ने मतदाता सूची के विशेष गहन पुनरीक्षण (एसआईआर) को लेकर रविवार को पार्टी संगठन और जनप्रतिनिधियों की कार्यशाला में सख्त संदेश दिए। उन्होंने स्पष्ट कहा कि जिन विधानसभा क्षेत्रों में मतदाताओं के नाम कटे या बड़ी संख्या में शिफ्टेड, मृत अथवा फर्जी नाम पाए गए, उसकी सीधी जिम्मेदारी स्थानीय संगठन और कार्यकर्ताओं की होगी। मुख्यमंत्री ने कहा कि यह केवल एक चुनावी प्रक्रिया नहीं, बल्कि आने वाले 20 वर्षों की राजनीति को प्रभावित करने वाला कार्य है। योगी ने चार दिन में पूरी ताकत से काम करने के निर्देश दिए। मुख्यमंत्री योगी भाजपा की एसआईआर को लेकर इंदिरा गांधी



लखनऊ : भाजपा की संगठनात्मक कार्यशाला बैठक में मौजूद मुख्यमंत्री योगी आदित्यनाथ, साथ में अन्य पार्टी नेता।

प्रतिष्ठान में रविवार को कार्यशाला के दौरान तमाम विधानसभा क्षेत्रों की रिपोर्टें लेकर आए थे। उनके निशाने पर बड़े नेताओं के क्षेत्रों में बरती जा रही लापरवाही से लेकर हारी हुई सीटों पर भी कार्यकर्ताओं की लापरवाही का पूरा ब्योरा था। योगी ने कहा कि कई विधानसभा क्षेत्रों में अब भी 15 से 20 प्रतिशत तक नाम मिसिंग हैं। ऐसे मतदाता

जिनके नाम ड्राफ्ट सूची में नहीं हैं, उन्हें 26 दिसंबर तक एसआईआर के माध्यम से अवश्य जुड़वाया जाए। उन्होंने निर्देश दिया कि बृथ स्तर पर मतदाता सूची की गहन जांच की जाए, ताकि किसी भी पात्र मतदाता का नाम गलत तरीके से शिफ्टेड या मृत न दर्शाया जाए। मुख्यमंत्री ने यह भी कहा कि ड्राफ्ट मतदाता सूची में यदि कोई

संदिग्ध नाम दिखता है तो उस पर तत्काल आपत्ति दर्ज कराई जाए। आपत्ति लगते ही बीएलओ द्वारा नाम काटा जाएगा और संबंधित व्यक्ति का शपथ पत्र व आवश्यक दस्तावेज प्रस्तुत करने पर ही दोबारा नाम जुड़ सकेगा। उन्होंने स्पष्ट किया कि छोटी-छोटी लापरवाहियों के कारण किसी मतदाता का नाम छूटना स्वीकार्य नहीं होगा।

वाराणसी व महाराजगंज के डीएम सम्मानित

योगी और सुरेश प्रभु ने सहकारिता विभाग की उपलब्धियों पर आधारित पुस्तिका का किया विमोचन

राज्य ब्यूरो, लखनऊ

अमृत विचार: अंतरराष्ट्रीय सहकारिता वर्ष–2025 के अवसर पर रविवार को इंदिरा गांधी प्रतिष्ठान में युवा सहकार सम्मेलन एवं यूपी को-ऑपरेटिव एक्सपो–

● सहकारिता क्षेत्र में उत्कृष्ट कार्य करने वाले अधिकारी जिले और लाभार्थी भी सम्मानित

2025 के मौके पर मुख्यमंत्री योगी आदित्यनाथ ने सहकारिता क्षेत्र में उत्कृष्ट कार्य करने वाले अधिकारियों, जिले और लाभार्थियों को सम्मानित करते हुए विभिन्न योजनाओं के तहत ऋण चेक भी वितरित किए। वाराणसी व महाराजगंज के जिलाधिकारी भी सम्मानित किए गए। सम्मेलन के दौरान मुख्यमंत्री योगी आदित्यनाथ तथा सुरेश प्रभु ने सहकारिता विभाग की उपलब्धियों पर आधारित पुस्तिका का विमोचन किया। सहकारिता विभाग की उपलब्धियों और नवाचारों पर आधारित लघु फिल्म प्रदर्शित की गई। महाराजगंज, बाराबंकी और वाराणसी में सहकारिता के सर्वांगीण विकास व मार्गदर्शन में उल्लेखनीय भूमिका के लिए वाराणसी के जिलाधिकारी सत्येंद्र कुमार को



लखनऊ : युवा सहकार सम्मेलन में सीएम युवा उद्यमी योजना के तहत दनिश्ता फातिमा को ऋण का चेक प्रदान करते मुख्यमंत्री योगी, साथ में पूर्व केंद्रीय मंत्री सुरेश प्रभु।

योजना से मिला ऋण

अमृत विचार, लखनऊ : यूपी स्टेट को-ऑपरेटिव बैंक लिमिटेड से सीएम युवा उद्यमी योजना में अजयप्रताप सिंह एवं दनिश्ता फातिमा को 5–5 लाख के ऋण के मुक्यमंत्री ने सौंपा, जबकि मुख्यमंत्री युवा स्वरोजगार योजना से सोनम वर्मा और मनीष कुमार भदौरिया को 25–25 लाख और आकांक्षा सिंह को 10 लाख के ऋण का चेक दिया।

मुख्यमंत्री ने सम्मानित किया। जबकि एम-पैक्स सदस्यता महाभियान-2025 में प्रदेश में सर्वाधिक 1.22 लाख सदस्य जोड़ने और 28 हजार से अधिक ऑनलाइन सदस्य जोड़ने के लिए महाराजगंज के जिलाधिकारी संतोष कुमार शर्मा को सम्मानित किया। नमो ड्रोन दीदी में उत्कृष्ट प्रदर्शन के लिए वंदना तिवारी और ललिता देवी सम्मानित की गईं।

सर्वाधिक सदस्य जोड़ने वाले जिले सम्मानित

- महाराजगंज – 1.22 लाख सदस्य, (जितेंद्र बहादुर सिंह : यूपी स्टेट को-ऑपरेटिव बैंक लिमिटेड ; सुनील कुमार गुप्ता : एआर को-ऑपरेटिव)
- शाहजहांपुर – 1.08 लाख सदस्य, (धर्मेद्र प्रताप सिंह राठौर, अध्यक्ष जिला सहकारी बैंक ; अखिलेश प्रताप सिंह, सहायक आयुक्त)
- उन्नाव – 1.02 लाख से अधिक सदस्य, (अरुण सिंह, अध्यक्ष डिस्ट्रिक्ट को-ऑपरेटिव बैंक ; रविंद्र कुमार सिंह, सहायक आयुक्त)

सर्वाधिक डिपॉजिट एकत्र करने वाले सहकारी बैंक

- मेरठ – 125 करोड़ से अधिक, (विमल कुमार शर्मा, अध्यक्ष; विनय सिंह, सचिव)
- गाजियाबाद – 65.48 करोड़ से अधिक, (कृष्णवीर सिंह, अध्यक्ष ; संदीप सिंह, सचिव)
- लखीमपुर खीरी – विनीत मनार पटेल, अध्यक्ष ; सुधांशु चौधरी, सचिव

युवती ने जामताली पुल से सई नदी में कूद कर दी जान

संवाददाता, रानीगंज (प्रतापगढ़)

अमृत विचार : पट्टी कोतवाली क्षेत्र के कठार गांव निवासी राजकुमार पाल की पांच बेटियों और एक बेटे में सबसे छोटी 19 वर्षीय अंतिमा रविवार सुबह करीब सात बजे घर से निकली। वह तीन किलोमीटर दूर पट्टी रानीगंज मार्ग स्थित सई नदी के जामताली पुल पर पहुंच गई। कुछ देर तक पुल पर टहलने के बाद वह नदी में कूद गई। करीब ही स्थान कमलेश्वरनाथ धाम पर मौजूद लोग उसे नदी में कूतते देख पानी में उतर पड़े। लोगों ने उसे तुरंत बाहर निकाला लेकिन उसकी मौत हो चुकी थी।

● पट्टी कोतवाली क्षेत्र की घटना, युवती को परिजन ने मनोरोगी बताया

कुछ ही देर में उसकी पहचान हुई तो परिजन भी पहुंच गए। तब तक रानीगंज और पट्टी कोतवाली पुलिस पहुंची लेकिन वह घटना स्थल को लेकर पंचायत करने लगी। इस दौरान पुल पर लोगों की भीड़ लगी रही। परिजन युवती को मनोरोगी बताते हुए उसका शव लेकर घर चले गए। करीब घंटे भर पंचायत के बाद घटना स्थल दिलीपपुर थाना क्षेत्र में पाया गया। इसके बाद दिलीपपुर में पुलिस ने घर जाकर शव को पोस्टमार्टम के लिए भेज दिया।

राज्य ब्यूरो, लखनऊ

अमृत विचार : केंद्रीय विधि एवं न्याय राज्य मंत्री (स्वतंत्र प्रभार) एवं संसदीय कार्य राज्यमंत्री अर्जुन राम मेघवाल ने आयकर अपीलीय अधिकरण को देश की कर-न्याय व्यवस्था का सुदृढ़ स्तंभ बताया। उन्होंने कहा कि यह संस्था दशकों से करदाताओं को निष्पक्ष, सुलभ और त्वरित न्याय प्रदान कर रही है। साथ ही, ई-हियरिंग और वीडियो कॉन्फ्रेंसिंग जैसी डिजिटल पहलों की भी सराहना की, जिससे दूरस्थ क्षेत्रों के करदाताओं को समयबद्ध न्याय मिल रहा है।

केंद्रीय विधि एवं न्याय राज्यमंत्री, रविवार को आयकर अपीलीय अधिकरण (आईटीएटी) लखनऊ

● लखनऊ पीठ के 25 वर्ष पूर्ण होने पर समारोह आयोजित

पीठ के रजत जयंती समारोह में संबोधित कर रहे थे। अंसल गोल्फ सिटी स्थित निजी होटल में आयोजित समारोह की अध्यक्षता करते हुए उन्होंने कहा कि इस संस्था ने तकनीकी जटिलताओं से मुक्त, कम खर्चीली और विशेषज्ञता आधारित न्यायिक प्रक्रिया ने लोकतंत्र में न्याय तक पहुंच को सरल बनाया है। केन्द्रीय विधि कार्य विभाग के सचिव डॉ. राजीव मणि और प्रधान मुख्य आयकर आयुक्त, कानपुर अपर्णा करण ने भी अधिकरण की न्यायिक भूमिका और योगदान की प्रशंसा की। कार्यक्रम में बताया गया कि आयकर अपीलीय अधिकरण



आयकर अपीलीय अधिकरण लखनऊ पीठ के रजत जयंती समारोह में उपस्थित केंद्रीय मंत्री अर्जुन राम मेघवाल व अन्य।

की स्थापना 25 जनवरी 1941 को हुई थी और यह देश का सबसे पुराना अर्ध-न्यायिक अधिकरण है, जिसे “मातृ अधिकरण” के रूप में भी जाना जाता है। लखनऊ पीठ की स्थापना 5 मई 2000 को हुई

थी और अगस्त 2000 में पहली सुनवाई प्रारंभ हुई। वर्तमान में यहां दो पीठें कार्यरत हैं, जो प्रदेश के 16 जिलों की अपीलों की सुनवाई कर रही हैं। समारोह में जस्टिस (सेवानिवृत्त) सी.वी. भंडां,

अध्यक्ष आईटीएटी, शक्तिजीत डे, उपाध्यक्ष, सुंबई सहित अनेक वर्तमान व पूर्व सदस्य, वरिष्ठ आयकर अधिकारी और विभिन्न आईटीएटी बार एसोसिएशनों के प्रतिनिधि उपस्थित रहे।

बाइक पलटने से युवक की मौत

संवाददाता, प्रतापगढ़। लालगंज कोतवाली क्षेत्र के मनीपुर दीवानी वाई निवासी रामखेलावन विश्वकर्मा का 27 वर्षीय पुत्र ओम प्रकाश विश्वकर्मा जोखू बाइक से रविवार की शाम करीब पांच बजे घर से निकला। वर्मा नगर के पास शिवदीन का पुरवा में युवक की बाइक अचानक असंतुलित होकर पलट गयी। वह सड़क के किनारे खड्ड में गिर गया। आसपास के लोगों ने पुलिस को सूचना दी। जानकारी मिलने पर पहुंची पुलिस ने घायल को लालगंज ट्रामा सेंटर पहुंचाया। जहां चिकित्सकों ने युवक को मृत घोषित कर दिया। पुलिस ने देर शाम शव का पंचनामा कर पीएम के लिए भेजवाया। मृतक की पत्नी वंदना अपने तीन वर्षीय बेटे सानू को लेकर रोते रोते बेहाल हो गईं।

3 लाख 90 हजार बच्चों को दी जाएगी विटामिन-ए की खुराक

संवाददाता, प्रतापगढ़।

अमृत विचार : जनपद में एक माह विटामिन-ए की खुराक देने का अभियान चलाया जाएगा। अभियान के तहत नौ माह से पांच साल तक के बच्चों को रतौंधी से बचाने के लिए विटामिन - ए की खुराक पिलाई जाएगी। यह खुराक बच्चों को साल में दो बार यानी छह माह के अंतराल से चिकित्सा एवं स्वास्थ्य विभाग की ओर से पिलाई जाती है। बच्चों को विटामिन-ए की खुराक देने के अभियान की शुरुआत महिला अस्पताल से 27 दिसंबर 2025 से की जाएगी। इसके लिए स्वास्थ्य विभाग तैयारी कर रहा है।

● 27 दिसंबर से महिला अस्पताल से होगी अभियान की शुरुआत

जिले के 3 लाख 90 हजार बच्चों को विटामिन-ए की खुराक देने का लक्ष्य रखा गया है। विटामिन-ए की कमी से सबसे पहले रतौंधी, जो बाद में गंभीर आंखों की समस्याओं में बदल सकती है। साथ ही कमजोर प्रतिरक्षा प्रणाली, जिससे बार-बार संक्रमण होते हैं। अपर सीएमओ एवं जिला प्रतिरक्षण अधिकारी डा. एएन राय ने बताया कि हर बुधवार और शनिवार को इसकी मानीवर्तींग की जाएगी और इस दिन बच्चों को विटामिन ए की खुराक भी दी जाएगी।



न्यूज ब्रीफ

अब नए नंबर से चलेगी झांसी पैसेंजर

शुक्लागंज । रेलवे द्वारा झांसी पैसेंजर ट्रेन के नंबर में बदलाव किया गया है, जो रविवार से लागू हो गया है। स्टेशन मास्टर ने बताया कि अब तक झांसी पैसेंजर का नंबर 51813 था, जिसे बदलकर 64701 कर दिया गया है। नए नंबर के साथ यह ट्रेन पैसेंजर के बजाय मेमू के रूप में संचालित की जाएगी। हालांकि पहले दिन ट्रेन पुराने स्वरूप में ही आई। अगले कुछ दिनों में यह नए नंबर के साथ नियमित रूप से चलेगी। फिलहाल ट्रेन के कोच पुराने ही संचालित किए जा रहे हैं।

किशोरी को भगा ले जाने वाला युवक गिरफ्तार

शुक्लागंज, उन्नाव। एसपी के निर्देश पर चलाये गये अभियान के दौरान रविवार को गंगाघाट पुलिस ने किशोरी को बहला-फुसलाकर भगा ले जाने वाले विलुप्त अभियुक्त को गिरफ्तार कर लिया है। कोतवाली प्रभारी अजय कुमार सिंह ने बताया कि गायत्री नगर भातू फार्म निवासी विशाल त्रिवेदी उर्फ छोटे बंदमशा पुत्र जुगलकिशोर एक किशोरी को बहला फुसलाकर अपने साथ ले गया था। किशोरी के परिजनो ने उसके खिलाफ मुकदमा दर्ज कराया था। रविवार को पुलिस ने आरोपी को गंगापुल के पास से गिरफ्तार किया और उसके खिलाफ दर्ज मुकदमें के आधार पर कार्यवाही करते हुये कोर्ट भेजा है।

स्वास्थ्य मेले में 99 मरीजों का हुआ परीक्षण

शुक्लागंज । रविवार को न्यू प्राथमिक स्वास्थ्य केन्द्र शुक्लागंज में मुख्यमंत्री जन आरोग्य मेले का आयोजन किया गया। जहां नगर व आस पास रहने वाले मरीज पहुंचे। इस दौरान मेले में मौजूद डॉक्टरों ने मरीजों का परीक्षण किया और उन्हें दवाइयां दीं। राजधानी मार्ग स्थित न्यू प्राथमिक स्वास्थ्य केन्द्र शुक्लागंज में मुख्यमंत्री जन आरोग्य स्वास्थ्य मेले में एनेलोक्षिक के डॉक्टरों ने मरीजों का परीक्षण कर दवा बांटी। इसके अलावा डॉ. अर्चना गुप्ता, डॉ अक्षय कुमार, विमल किशोर सिंह ने भी मरीजों को परामर्श देने के साथ ही दवाइयां बांटी। वहीं अन्य डॉक्टरों ने आये मरीजों का परीक्षण किया। स्वास्थ्य कर्मियों ने बताया कि पीएचसी में 99 मरीजों का परीक्षण कर उन्हें दवाइयां बांटी गई। जिसमें चर्म रोग, लीवर पेट से संबंधित, सांस, मधुमेह, उच्च रक्तचाप, खून की कमी, गर्भवती महिला, सर्दी, जुकाम, बुखार के अलावा अन्य बीमारियों से ग्रसित मरीज पहुंचे। इस मौके पर अवनीश मिश्रा, सिद्धार्थ बाजुर्वाई, अभिषेक अवस्थी, आलोक मिश्रा मौजूद रहे।

गायत्री उपासना से ही संभव है विश्व का कल्याण

उन्नाव । डीएसएन कॉलेज रोड स्थित गायत्री शक्तिपीठ में यज्ञ एवं पूजन कार्यक्रम का आयोजन किया गया। श्रद्धालुओं ने आहुतियां समर्पित कर विश्व शांति को कामना की। गायत्री मंत्र की महिमा और यज्ञीय जीवन शैली पर बल दिया गया। यज्ञ का संचालन महिला मंडल प्रमुख मीरा सिंह एवं अंशिका द्वारा संयुक्त रूप से किया गया। इस अवसर पर उपस्थित साधकों को संबोधित करते हुए कहा गया कि गायत्री उपासना केवल एक धार्मिक कर्मकांड नहीं, बल्कि मानव जीवन की अनिवार्य आवश्यकता है। गायत्री को विश्व धर्म बताते हुए वक्ताओं ने कहा कि यदि चारों वेदों के ज्ञान को एक ओर रखा जाए और गायत्री को दूसरी ओर, तो गायत्री का पलड़ा भारी होगा। शक्तिपीठ के व्यवस्थापक सिद्धनाथ श्रीवास्तव ने कहा कि संसार के सभी महापुरुषों का जीवन यज्ञीय भावना से ओतप्रोत रहा है। उन्होंने कहा, राम, कृष्ण, बुद्ध, गांधी और सुकरात जैसे महापुरुषों का जीवन परोपकार और यज्ञमय था। गायत्री भारतीय संस्कृति की जगनी है और यज्ञ भारतीय धर्म का पिता है। उन्होंने आगे कहा कि ऋषि-मुनियों ने प्राचीन काल से ही असुरता के निवारण हेतु यज्ञों का सहारा लिया है। इस दौरान मीरा सिंह, अंशिका, दीनू शुक्ला, कृष्णा, अंशुल शुक्ला, जगदेव प्रसाद शर्मा, अशोक राय, मालती मिश्रा, राम नरेश सिंह, महेंद्र पाण्डेय, तिलक श्रीवास्तव, अशोक दीक्षित, संतोषी, सुरेश मिश्रा, सुशील जायसवाल आदि मौजूद रहे।

समस्याओं को हल करने का दिया आश्वासन

उन्नाव । उग्र माध्यमिक शिक्षक संघ (चन्देल गुट) के जिलाध्यक्ष हरिहर प्रसाद दीक्षित व जिला मंत्री रामशंकर के नेतृत्व में एक प्रतिनिधिमंडल ने डीआईओएस सुनील दत्त से मिलकर 15 सूत्रीय ज्ञापन दिया। इसमें समस्याओं का निस्तारण किये जाने की मांग की। डीआईओएस ने एनपीएस से ओपीएस एक सप्ताह में पदोन्नति तीन दिन में, नानारिक घोषणा पत्र दो दिन में, मानव सम्पदा पोर्टल पर अवकाश अपडेट संबंधी आश्रय एक दिन में, आयकर संबंधी दिसंबर माह में, विवेकानंद अट्‌वाबैक संबंधी समस्या एक सप्ताह में, रानी लक्ष्मीबाई इंटर कॉलेज के स्‍व. शिव प्रताप सिंह का प्रकरण एक सप्ताह में, नोशनल वेतनवृद्धि का प्रकरण 10 दिन में निस्तारित करने के लिये आश्‍वस्‍त किया।

30 लाख की लागत से हाईटेक बनेगा डॉ. श्यामा प्रसाद मुखर्जी स्टेडियम

► स्टेडियम में ओपन जिम, गार्ड रूम का काम शुरू

संवाददाता, शुक्लागंज

अमृत विचार । राजधानी मार्ग स्थित विद्युत सब स्टेशन के पास सरैयां ग्राम सभा में बने डॉ. श्यामा प्रसाद मुखर्जी स्टेडियम को एक बार फिर हाईटेक रूप दिया जा रहा है। वर्ष 2023 में स्टेडियम का जीर्णोद्धार कराए जाने के बाद अब युवा कल्याण विभाग की निधि से दोबारा विकास कार्य शुरू करा दिए गए हैं। इससे स्टेडियम में साफ-सफाई, ग्राउंड लेवलिंग, रनिंग ट्रैक को चौड़ा करने के साथ ही ओपन जिम और अन्य सुविधाएं विकसित की जाएंगी। ग्राम सरैयां, विकास खंड सिकंदरपुर सरोसी स्थित इस स्टेडियम का सौंदर्यीकरण वर्ष 2023 में क्रिटिकल गैप्स योजना के अंतर्गत मनरेगा के माध्यम से



श्यामा प्रसाद मुखर्जी स्टेडियम में गार्ड रूम बनाये जाने का हो रहा काम। अमृत विचार

कराया गया था। उस समय 45.61 लाख रुपये की लागत से ग्रामीण अभियंत्रण विभाग, प्रखंड उन्नाव द्वारा महिला-पुरुष चैजिंग रूम, बास्केटबॉल कोर्ट, बैडमिंटन कोर्ट, 400 मीटर रनिंग ट्रैक, क्रिकेट पिच, मुख्य द्वार, हाई मास्ट लाइट और पवेलियन का निर्माण व सौंदर्यीकरण कराया गया था। अब

बांग्लादेश में हिंदुओं पर अत्याचार के विरोध में प्रदर्शन



विरोध प्रदर्शन कर पुतला फुंकते बजरंग दल के कार्यकर्ता।

अमृत विचार

नवाबगंज, अमृत विचार। बांग्लादेश में हिंदू समुदाय पर हो रहे अत्याचारों के विरोध में रविवार को नवाबगंज कस्बे में बजरंग दल के कार्यकर्ताओं ने जोरदार प्रदर्शन किया। इस दौरान आक्रोशित कार्यकर्ताओं ने बांग्लादेश सरकार का पुतला दहन कर नारेबाजी की। बजरंग दल ने भारत सरकार से मांग की कि वह बांग्लादेश सरकार पर दबाव बनाकर वहां

के हिंदुओं की सुरक्षा सुनिश्चित कराए। कोतवाली अजौन क्षेत्र की नवाबगंज चौकी पुलिस मौके पर पहुंची और सुरक्षा व्यवस्था संभाली। पुलिस की मौजूदगी में प्रदर्शन शांतिपूर्ण ढंग से संपन्न हुआ। जिसमें संयोजक नितिन शुक्ला, वधैव श्रीवास्तव, विकास, रजत, विराज, सोनू, अमन, जगदीश, अनुज, अनुगरा, कान्हा समेत तमाम कार्यकर्ता मौजूद रहे।

रोटरी क्लब के निःशुल्क नेत्र शिविर में उमड़ी भीड़



कैप में रजिस्ट्रेशन कराते मरीज।

अमृत विचार

शुक्लागंज, अमृत विचार। विगत वर्षों की भांति इस वर्ष भी रोटरी क्लब गंगाघाट के तत्त्वावधान में नारदानंद ऋषि आश्रम के बाहर नेत्र शिविर का आयोजन किया गया। जहां विशेषज्ञों ने कैप में आये मरीजों का परीक्षण किया। इस दौरान मरीजों को मोतियाबिंद आपरेेशन के लिये चिन्हित किया गया। जहां उनका कानपुर में ऑपरेेशन कराया गया। रविवार को रोटरी क्लब गंगाघाट की ओर से निःशुल्क नेत्र शिविर राजधानी मार्ग स्थित नारदानानंद ऋषि आश्रम के बाहर लगाया गया। जहां शिविर में परीक्षण कराने के लिये नगर व आस पास से लोग पहुंचे। इस दौरान मौजूद विशेषज्ञों ने मरीजों का परीक्षण किया। रोटरी

क्लब अध्यक्ष अवनीश शुक्ला ने बताया कि कैप में 92 मरीजों का नेत्र परीक्षण किया गया है। जिसमें 55 मरीज मोतियाबिन्द आपरेेशन के लिए चिंहित किये गये। सभी मरीजों का ऑपरेशन कानपुर के केनिका हॉस्पिटल ऑपरेशन के लिये भेजा जायेगा। रोटरी क्लब इसी तरह आगे भी शिविरों का आयोजन करता रहेगा। इसके साथ ही शिविर में बीपी और शुगर की भी जांच हुई। इस मौके पर आनन्द पाण्डेय, रवि शुक्ला, अंकुर शुक्ला, अशोक तिवारी, प्रफुल्ल पाण्डेय, रितेश मिश्रा, संतोष तिवारी, अभिषेक तिवारी, डॉ. तारकेश्वर पांडेय, राहुल दीक्षित, मुन्ना सोनी, पासस गुप्ता, अतुल दीक्षित मौजूद रहे।

जागा रेल प्रशासन	17 दिसंबर को अराजकतत्वों ने रेलवे ट्रैक पर रख दिए थे सीमेंटेड स्लीपर
------------------	--

हटवाए जा रहे ट्रैक के किनारे पड़े बेतरतीब पड़े स्लीपर

संवाददाता, शुक्लागंज, उन्नाव।

अमृत विचार। मगरवारा में रेलवे ट्रैक पर सीमेंटेड स्लीपर रखकर तेजस एक्सप्रेस को पलटाने की नाकाम कोशिश की घटना के बाद रेल प्रशासन पूरी तरह सतर्क हो गया है। घटना की गंभीरता को देखते हुए रेलवे की ओर से ट्रैक के किनारे बेतरतीब पड़े स्लीपरो को हटाकर सलीके से रखने का कार्य शुरू कर दिया गया है, ताकि भविष्य में इस तरह की किसी भी घटना की पुनरावृत्ति न हो सके।

गौरतलब है कि 17 दिसंबर को मगरवारा के पास अराजकतत्वों ने रेलवे ट्रैक पर सीमेंटेड स्लीपर रख



गंगाघाट रेलवे स्टेशन के पास ट्रैक के किनारे रखे स्लीपर हटाते रेल कर्मी। अमृत विचार

दिए थे। उसी समय तेजस एक्सप्रेस के गुजरने का समय हो गया था। मामले की जानकारी समय रहते मगरवारा के पास अराजकतत्वों ने रेलवे ट्रैक पर सीमेंटेड स्लीपर रख

रोक दिया गया था, जिससे एक बड़ा हादसा टल गया। ट्रेन पलटाने की साजिश को रेल प्रशासन ने बेहद गंभीरता से लिया था। रविवार को रेल कर्मचारियों की एक टीम ने

ओपन जिम से सुधरेगी लोगों की सेहत

युवा कल्याण विभाग की निधि से स्टेडियम परिसर में ओपन जिम की स्थापना की जाएगी। इससे सुबह-शाम सैर करने वाले लोग व्यायाम कर अपनी सेहत को बेहतर बना सकेंगे।

चौड़ा होगा रनिंग ट्रैक लगंगे सोलार हाई मास्ट

ग्राम प्रधान ने बताया कि गार्ड रूम, शौचालय, बाथरूम, सोलर हाई मास्ट, ओपन जिम, रनिंग ट्रैक को चौड़ा करने के साथ ही साफ-सफाई और ग्राउंड लेवलिंग का कार्य भी कराया जाएगा।

दिया गया है। आने वाले समय में स्टेडियम क्षेत्र में खिलाड़ियों और आम नागरिकों को बेहतर सुविधाएं मिलेंगी।

बाढ़ के समय का भुगतान न होने पर चक्कर लगा रहे नाविक

शुक्लागंज, । सितंबर माह में आई बाढ़ के दौरान बाढ़ पीड़ित क्षेत्रों में राहत कार्यों के लिए लगाई गई नावों का अब तक भुगतान न होने से नाविकों में भारी रोष व्याप्त है। भुगतान की मांग को लेकर नाविक लगातार अधिकारियों के कार्यालयों के चक्कर लगा रहे हैं, लेकिन उन्हें अब तक केवल आश्वासन ही मिल रहा है। नाविक कासिम, मिठू, ताज मोहम्मद, मुन्ना, हलौम और कलौम सहित अन्य ने बताया कि बाढ़ के दौरान नगर के विभिन्न बाढ़ प्रभावित क्षेत्रों में लगभग डेढ़ सौ नावें लगाई गई थीं। नाविकों ने सुबह से रात तक अपनी जिम्मेदारी निभाते हुए लोगों को सुरक्षित स्थानों पर पहुंचाने के साथ ही राहत कार्यों में सहयोग किया। नाविकों ने चेतावनी दी है कि यदि शीघ्र भुगतान नहीं किया गया तो भविष्य में बाढ़ के समय वे अपनी नावें राहत कार्यों के लिए उपलब्ध नहीं कराएंगे।

सड़क हादसों में रोकथाम के लिए एसपी ने दिए निर्देश

उन्नाव। जीरो फैटिलिटी डिस्ट्रिक्ट अभियान के तहत सड़क हादसों में कमी लाने व यातायात व्यवस्था को अधिक सुचारू रखने के लिए एसपी ने सभी थानों की क्रिटिकल केयर टीम की बैठक ली। जिसमें एसपी सड़क सुरक्षा व यातयात के संबंध में निर्देश दिए। एसपी जयप्रकाश सिंह ने सड़क सुरक्षा को प्राथमिकता देते हुए घने कोहरे के कारण होने वाली सड़क हादसों की रोकथाम पर जोर दिया। कहा कि एक्सप्रेसवे, नेशनल एवं स्टेट हाइवे पर किसी भी प्रकार का वाहन सड़क किनारे या मार्ग पर पार्क न किए जाने, सभी वाहनों पर रिफ्लेक्टर अनिवार्य रूप से लगाने के आदेश दिए। जिससे दृश्यता कम होने की स्थिति में वाहन स्पष्ट रूप से दिख सकें। उन्होंने सीसी टीवों को क्षेत्र में गश्त कर यातायात नियमों का उल्लंघन करने वालों के विरुद्ध कार्रवाई, वाहनों में फॉग लाइट की नियमित जांच व आमजन को सड़क सुरक्षा के प्रति जागरूक करने के निर्देश दिए।

छिबरामऊ पुलिस ने मनोहर नगर के सीसीटीवी खंगाले

संवाददाता, शुक्लागंज, उन्नाव

अमृत विचार। गंगाघाट कोतवाली क्षेत्र की एक तलाकशुदा महिला की निर्मम हत्या कर शव को गाजियाबाद-कानपुर ग्रीनफील्ड हाइवे किनारे निगोही गांव के पास जला कर फेंके जाने के मामले में जांच तेज हो गई है। इस सनसनीखेज हत्याकांड में छिबरामऊ पुलिस ने मुठभेड़ के दौरान दो आरोपियों को गिरफ्तार किया था। आरोपियों का संबंध शुक्लागंज से होने के चलते छिबरामऊ पुलिस टीम शुक्लागंज पहुंची और मनोहर नगर क्षेत्र में लगे सीसीटीवी कैमरों की जांच की। बता दें कि अनवरगंज थाना क्षेत्र के कुली बाजार बकरमंडी निवासी मुस्कान अदर जन्मत, शुक्लागंज के मनोहर नगर निवासी नफीसा के मकान में किराये पर रहती थी।

अज्ञात वाहन की टक्कर से बाइक सवार की मौत

उन्नाव, अमृत विचार। सदर कोतवाली अंतर्गत उन्नाव-लालगंज हाइवे पर अज्ञात वाहन की टक्कर से दो बाइक सवार तीन लोग गंभीर घायल हो गए। जिन्हें गंभीर हालत जिला अस्पताल लाया गया। जहां डॉक्टर ने एक युवक को मृत घोषित कर दिया। पुलिस ने शव का पोस्टमार्टम करा परिजनों को सौंपा है।

बिहार के सरायन गांव निवासी विपिन गौतम सदर कोतवाली के ललऊ खेड़ा में मकान बनाकर परिवार के साथ रहते हैं। उनका बड़ा बेटा नितिन (25) अचलगंज थानाक्षेत्र के औद्योगिक क्षेत्र बंथर स्थित एक फैक्ट्री में नौकरी करता था। बीती देर शाम वह फैक्ट्री से घर लौट कर बाइक से गांव के साथी सुरेश यादव पुत्र आलों के साथ डीह बाजार जा रहा था। उसके पीछे दूसरी बाइक से गांव निवासी नीरज कुमार भी अपनी बाइक से था। जैसे ही दोनों बाइक सवार युवक कोतवाली क्षेत्र के उन्नाव-लालगंज



नितिन (फाइल फोटो)

हाइवे पर पहुंचे। तभी अचलगंज की ओर से आए तेज रफ्तार अज्ञात वाहन दोनों बाइकों में टक्कर मारकर भाग निकला। इसमें दोनों बाइक सवार तीनों युवक गंभीर घायल हो गए। लोगों की सूचना पर पहुंचे परिजन उन्हें जिला अस्पताल लाए जहां डॉक्टर ने नितिन को मृत घोषित कर दिया। यह सुनते परिजनों में कोहराम मच गया। नितिन चार भाइयों में सचिन, सोनू गौतम, निर्भय से बड़ा था। इसमें निर्भय सूरत में मजदूरी करता है। बेटे की मौत से मां प्रिया रो-रोकर कर बेहाल है। पुलिस ने रविवार को शव का पोस्टमार्टम करा परिजनों को सौंप दिया। इसके बाद वह शव लेकर पैतृक गांव चले गए। पिता ने बताया के छोटा बेटा सूरत से निकल चल चुका है। उसके आने पर अंतिम संस्कार किया जाएगा।

हिजाब प्रकरण पर कांग्रेस का विरोध

शुक्लागंज, उन्नाव । बिहार के मुख्यमंत्री नीतीश कुमार द्वारा डॉक्टरों के नियुक्ति पत्र वितरण कार्यक्रम के दौरान एक मुस्लिम महिला डॉक्टर का हिजाब हटवाए जाने के आरोप को लेकर नगर कांग्रेस कमिटी गंगाघाट ने रविवार को मिश्रा कॉलोनी में विरोध दर्ज कराया। कांग्रेस नेता मयंक बाजपेयी ने कहा कि इस घटना से राजग सरकार का महिला विरोधी चेहरा एक बार फिर सामने आ गया है। उन्होंने कहा कि सरकार एक ओर बेंटी बवाओ, बेंटी पद्माओ का नारा देती है, वहीं दूसरी ओर महिलाओं का सार्वजनिक रूप से अपमान किया जा रहा है। एक मुस्लिम महिला का सार्वजनिक स्थान पर हिजाब हटवाना न केवल एक महिला बल्कि उसकी धार्मिक आस्था का भी अपमान है, जो किसी मुख्यमंत्री को शोभा नहीं देता। उन्होंने मांग की कि मुख्यमंत्री नीतीश कुमार और उनके सहयोगी प्रधानमंत्री नरेंद्र मोदी को इस क्रुत्य के लिए सार्वजनिक रूप से माफी मांगनी चाहिए। इस मौके पर बाबूलाल गुप्ता, रामकिशोर पाल, संजय सिंह, विश्वनाथ दास, निर्मल बाजपेयी, तन्मय श्रीवास्तव, बुद्धिलाल आदि मौजूद रहे।

सिटी डायरी

धूमधाम से मनाया गया सन डी सन पब्लिक इंटर कॉलेज का 50वां वार्षिकोत्सव

उन्नाव । सन डी सन पब्लिक इंटर कॉलेज का 50वां वार्षिकोत्सव कार्यक्रम निराला प्रेक्षागृह में भव्य एवं हर्षोल्लास के साथ मनाया गया। कार्यक्रम का शुभारंभ मुख्य अतिथि जवाईद मजिस्ट्रेट शौरी अरोड़ा आईएएस, सीओ सफीपुर सोमम सिंह तथा नगर पालिका परिषद की चेयरमैन श्वेता मिश्रा ने दीप प्रज्ज्वलन कर किया। विद्यालय के छात्र-छात्राओं ने देशभक्ति, कटपुतली नृत्य, नारी सशक्तिकरण और विभिन्न नाट्य प्रस्तुतियों से दर्शकों का मन मोह लिया। आरंभ है प्रचंड और एक कहानी, एक संघर्ष शीर्षक प्रस्तुति के माध्यम से

सांस्कृतिक कार्यक्रम प्रस्तुत करते सन डी सन स्कूल के बच्चे।

मैराथन दौड़ से दिया पर्यावरण संरक्षण का संदेश

उन्नाव । शहर को स्वच्छ और हरा-भरा बनाने के संकल्प के साथ रोटरी क्लब उन्नाव सिटी द्वारा मैराथन दौड़ का आयोजन किया गया। इस दौड़ के माध्यम से युवा पीढ़ी ने पर्यावरण के प्रति जागरूकता का संदेश दिया। मैराथन दौड़ का शुभारंभ पीढ़ी नगर स्थित बैक के सामने से हुआ। कार्यक्रम की शुरुआत राष्ट्रगान के साथ की गई, जिसके बाद सहायक पुलिस अधीक्षक/क्षेत्राधिकारी नगर दीपक यादव ने हरी झंडी दिखाकर रवाना किया। युवओं का उत्साहवर्धन करते हुए उन्होंने रोटरी क्लब की इस पहल की सराहना की। मैराथन दौड़ में जनपद के 18 विद्यालयों के 250 से अधिक छात्र-छात्राओं ने भाग लिया।

मैराथन दौड़ से दिया पर्यावरण संरक्षण का संदेश

उन्नाव । शहर को स्वच्छ और हरा-भरा बनाने के संकल्प के साथ रोटरी क्लब उन्नाव सिटी द्वारा मैराथन दौड़ का आयोजन किया गया। इस दौड़ के माध्यम से युवा पीढ़ी ने पर्यावरण के प्रति जागरूकता का संदेश दिया। मैराथन दौड़ का शुभारंभ पीढ़ी नगर स्थित बैक के सामने से हुआ। कार्यक्रम की शुरुआत राष्ट्रगान के साथ की गई, जिसके बाद सहायक पुलिस अधीक्षक/क्षेत्राधिकारी नगर दीपक यादव ने हरी झंडी दिखाकर रवाना किया। युवओं का उत्साहवर्धन करते हुए उन्होंने रोटरी क्लब की इस पहल की सराहना की। मैराथन दौड़ में जनपद के 18 विद्यालयों के 250 से अधिक छात्र-छात्राओं ने भाग लिया।

मैराथन दौड़ से दिया पर्यावरण संरक्षण का संदेश

उन्नाव । शहर को स्वच्छ और हरा-भरा बनाने के संकल्प के साथ रोटरी क्लब उन्नाव सिटी द्वारा मैराथन दौड़ का आयोजन किया गया। इस दौड़ के माध्यम से युवा पीढ़ी ने पर्यावरण के प्रति जागरूकता का संदेश दिया। मैराथन दौड़ का शुभारंभ पीढ़ी नगर स्थित बैक के सामने से हुआ। कार्यक्रम की शुरुआत राष्ट्रगान के साथ की गई, जिसके बाद सहायक पुलिस अधीक्षक/क्षेत्राधिकारी नगर दीपक यादव ने हरी झंडी दिखाकर रवाना किया। युवओं का उत्साहवर्धन करते हुए उन्होंने रोटरी क्लब की इस पहल की सराहना की। मैराथन दौड़ में जनपद के 18 विद्यालयों के 250 से अधिक छात्र-छात्राओं ने भाग लिया।

मैराथन दौड़ से दिया पर्यावरण संरक्षण का संदेश

उन्नाव । शहर को स्वच्छ और हरा-भरा बनाने के संकल्प के साथ रोटरी क्लब उन्नाव सिटी द्वारा मैराथन दौड़ का आयोजन किया गया। इस दौड़ के माध्यम से युवा पीढ़ी ने पर्यावरण के प्रति जागरूकता का संदेश दिया। मैराथन दौड़ का शुभारंभ पीढ़ी नगर स्थित बैक के सामने से हुआ। कार्यक्रम की शुरुआत राष्ट्रगान के साथ की गई, जिसके बाद सहायक पुलिस अधीक्षक/क्षेत्राधिकारी नगर दीपक यादव ने हरी झंडी दिखाकर रवाना किया। युवओं का उत्साहवर्धन करते हुए उन्होंने रोटरी क्लब की इस पहल की सराहना की। मैराथन दौड़ में जनपद के 18 विद्यालयों के 250 से अधिक छात्र-छात्राओं ने भाग लिया।

न्यूज ब्रीफ

विश्व ध्यान दिवस पर आत्मसाक्षात्कार का कार्यक्रम संपन्न

उन्नाव, अमृत विचार । ध्यान और आत्मिक जागरण को लेकर जिले में आयोजित कार्यक्रमों में बड़ी संख्या में लोगों ने सहभागिता की। पहला कार्यक्रम श्री भूरेश्वर महादेव मंदिर, गायत्री नगर शुक्लागंज में संपन्न हुआ, जिसमें लगभग 55 नगरवासियों ने भाग लेकर ध्यान के महत्व को समझा। इस अवसर पर मनोज सिंह ने कहा कि प्रत्येक व्यक्ति के भीतर आध्यात्मिक कर ऊर्जा का विशाल भंडार छिपा हुआ है, जो सुप्त अवस्था में रहती है। उन्होंने कहा कि जिस प्रकार मोबाइल का सिम एक्टिवेट होने के बाद ही काम करता है, उसी प्रकार मनुष्य का जीवन भी उस आंतरिक शक्ति के जागरण के बिना सारहीन है। ध्यान के माध्यम से इस शक्ति को जागृत कर व्यक्ति स्वयं को सक्रिय और सकारात्मक बना सकता है। दूसरा कार्यक्रम ग्राम ऊमर, पोस्ट अटवा, विकासखंड साफीपुर में आयोजित किया गया।

खेलते समय गिरने से दो बच्चे हुए घायल

बांगरमऊ, उन्नाव, अमृत विचार । अलग-अलग जगहों में खेलते समय गिरने से दो बच्चे गंभीर घायल हो गए। जिन्हें सीधेचसी से जिला अस्पताल भेजा गया। बांगरमऊ कोतवाली के ग्रामाला सुनौरा गांव निवासी लवकुश की 6 वर्षीय बेटी रविदार की सुबह करीब 9 बजे छत पर खेल रही थी। तभी अचानक संतुलन बिगड़ने से नीचे फर्श पर गिर गई। वहीं फतेहपुर गोरसी थाना क्षेत्र के बरआघाट गांव निवासी रिकू का 6 वर्षीय रविवार शाम घर बाहर वृक्षों पर अन्य बच्चों के साथ खेल रहा था। तभी वह अचानक नीचे गिर गया गंभीर घायल हो गया। दोनों बच्चों का जिला अस्पताल में इलाज चल रहा है।

खनन में लगे डंपरों ने पक्की सड़क की बदहाल

संवाददाता, औरास, उन्नाव

अमृत विचार । थाना क्षेत्र में खनन माफियाओं की मनमानी सरकार के प्रयासों पर पानी फेर रही है। औरास के लोधई मार्ग से अल्टो मार्ग तक जेसीबी और डंपरों के माध्यम से धड़ल्ले से हो रहे मिट्टी खनन ने इलाके की मुख्य सड़क को पूरी तरह ध्वस्त कर दिया है।

क्षेत्रीय ग्रामीणों के अनुसार, पिछले कई दिनों से जेसीबी और डंपरों का काफिला दिन-दहाड़े मिट्टी खोदने में लगा है। चौकाने वाली बात यह है कि इस खनन कार्यों में लगे अधिकांश डंपरों पर नंबर प्लेट तक नहीं हैं। बिना नंबर के ये डंपर नियमों को ताक

ओवरलोड वाहन रौंद रहे यातायात व्यवस्था छोटे वाहन चालकों के लिए मुसीबत बनकर फर्टाटा भर रहे ओवरलोड ट्रक व ट्रैक्टर-ट्राली

संवाददाता, सफीपुर, उन्नाव

अमृत विचार । कस्बे के उन्नाव-हरदोई मुख्य मार्ग इन दिनों डगमगार और ओवरलोड वाहनों के कब्जे में है। प्रशासन की नाक के नीचे दिन-रात दौड़ रहे ये ओवरलोड ट्रक न केवल यातायात नियमों की धज्जियां उड़ा रहे हैं, बल्कि आम नागरिकों के लिए काल बनकर सड़कों पर फर्टाटा भर रहे हैं। आश्चर्य की बात यह है कि सब कुछ जानकारी में होने के बावजूद परिवहन और यातायात विभाग मूकदर्शक बना हुआ है।

क्षेत्रीय लोगों का आरोप है कि ट्रक संचालक अधिक मुनाफा कमाने के लालच में वाहनों की क्षमता से दोगुना माल लाद रहे हैं। जिस ट्रक की क्षमता 25 से 30



उन्नाव-हरदोई मार्ग से निकलता ओवरलोड ट्रक।

अमृत विचार

टन है, उसमें 50 से 60 टन तक माल भरकर ढोया जा रहा है। ट्रकों

क्यूआर कोड से होगी जनरल टिकट की जांच

संवाददाता, हरदोई

अमृत विचार । रेलवे स्टेशन पर यात्रा को अधिक सुरक्षित और पारदर्शी बनाने के उद्देश्य से रेलवे प्रशासन ने टिकट जांच की प्रक्रिया में अहम बदलाव किया है। अब स्टेशन परिसर और ट्रेनों में जनरल टिकट की जांच एचएचटी (हैंड हेल्ड टर्मिनल) मशीन के माध्यम से की जाएगी। इस नई व्यवस्था के तहत हरदोई में तैनात सभी टिकट चेकिंग स्टाफ को एचएचटी मशीन उपलब्ध करा दी गई है, जिससे वे मौके पर ही टिकट की वैधता की पुष्टि कर सकेंगे। एचएचटी मशीन के जरिए जनरल टिकट पर छपे क्यूआर कोड को स्कैन किया जाएगा। स्कैन होते ही टिकट से जुड़ी पूरी जानकारी मशीन की स्क्रीन पर उपलब्ध हो

रेलवे स्टेशन पर टिकट की जांच व्यवस्था में तकनीकी बदलाव

जाएगी, जिससे यह साफ हो सकेगा कि टिकट असली है या नकली। रेलवे अधिकारियों का कहना है कि इस व्यवस्था से फर्जी टिकटों पर प्रभावी रोक लगेगी और ईमानदार यात्रियों को किसी तरह की परेशानी का सामना नहीं करना पड़ेगा।

इस संबंध में डीआरएम कार्यालय की ओर से भी सभी संबंधित कर्मचारियों को स्पष्ट दिशा-निर्देश जारी कर दिए गए हैं। निर्देशों में कहा गया है कि प्रत्येक टिकट जांच के दौरान क्यूआर कोड स्कैन करना अनिवार्य होगा, ताकि किसी भी प्रकार की अनियमितता को तुरंत पकड़ा जा सके। दरअसल, हाल ही में जयपुर में एक युवक द्वारा तकनीक का गलत

इस्तेमाल कर फर्जी जनरल टिकट तैयार करने का मामला सामने आया था। जांच के दौरान वह टिकट अवैध पाया गया, जिसके बाद रेल प्रशासन ने इस तरह के दुरुपयोग को गंभीरता से लिया। इसी घटना के बाद देशभर में जनरल टिकटों की जांच को और सख्त करने का निर्णय लिया गया है। रेलवे प्रशासन का मानना है कि एचएचटी मशीन से जांच शुरू होने के बाद टिकटों की कालाबाजारी और नकली टिकट बनाने की कोशिशों पर लगाम लगेगी। साथ ही यात्रियों में भी नियमों के पालन को लेकर जागरूकता बढ़ेगी। हरदोई स्टेशन पर लागू की गई यह नई व्यवस्था आने वाले समय में यात्रियों के लिए अधिक भरोसेमंद और सुरक्षित यात्रा सुनिश्चित करने की दिशा में एक महत्वपूर्ण कदम मानी जा रही है।

के ऊपर कई फीट तक तिरपाल लगाकर सामान को अवैध तरीके से ऊंचाई तक भरा जाता है, जिससे बिजली के तारों और संकरी गलियों में हर समय हादसे का डर बना रहता है। कस्बे के संकरे बाजारों में भारी वाहनों के प्रवेश से स्थिति और भी विकट हो गई है। गुलाब बिल्डिंग मार्ग, तहसील रोड और कोतवाली परिसर के सामने लगने वाला जाम स्थानीय लोगों के लिए मुसीबत बन चुका है। ओवरलोड वाहनों के कारण सड़कों की चौड़ाई कम हो जाती है, जिससे एम्बुलेंस और स्कूली बसों जैसे आपातकालीन वाहन भी घंटों जाम में फंसे रहते हैं। स्थानीय लोगों में इस बात को

लेकर रोष है कि यातायात विभाग की सक्रियता केवल दोपहिया वाहन चालकों के हेलमेट चेक करने तक सीमित है। जहां एक ओर बाइक सवारों का चालान काटने में तत्परता दिखाई जाती है, वहीं दूसरी ओर सड़कों पर खुलेआम घूम रहे इन भारी ओवरलोड वाहनों पर कोई अंकुश नहीं लगाया जा रहा। एसडीएम शिवेंद्र वर्मा ने बताया कि सरकारी कार्यों व एसआईआर की व्यस्तता के कारण वह स्वयं क्षेत्र का भ्रमण नहीं कर पा रहे हैं। हालांकि, उन्होंने कहा कि पूर्व में भी ओवरलोड ट्रकों पर कार्रवाई की गई है और जल्द ही एक अभियान चलाकर सख्त कार्रवाई की जाएगी।

अवैध खनन पर कार्रवाई, दो जेसीबी व तीन ट्रैक्टर सीज

संवाददाता, कछौना, हरदोई

अमृत विचार । उपजिलाधिकारी संडीला नारायणी भाटिया के निर्देश पर क्षेत्राधिकारी प्रवीण यादव व कोतवाली निरीक्षक निभय सिंह ने औद्योगिक क्षेत्र के निकटअलग-अलग स्थानों से अवैध खनन करते हुए दो जेसीबी व तीन ट्रैक्टर को पकड़ कर सीज किया गया है। लखनऊ-हरदोई मार्ग पर क्षेत्र के रैसो गांव और मसूढ़ा गांव में अवैध मिट्टी खनन हो रहा था। ग्रामीणों का सूचना पर उप जिलाधिकारी संडीला व क्षेत्राधिकारी के निर्देश पर पहुंची पुलिस ने मसूढ़ा से एक जेसीबी व दो ट्रैक्टर समेत चार लोगों को हिरासत में लिया है। हरदोई-लखनऊ मार्ग

पर रैसो गांव के पास मेट्रो ढाबे के पीछे निर्माणाधीन भवन के लिए मिट्टी ला रहे एक ट्रैक्टर ट्राली और एक जेसीबी को पुलिस टीम ने कब्जे में लिया। कोतवाली प्रभारी निभय सिंह ने बताया कि इस छापेमारी में क्षेत्र के गांव गनौरा निवासी विकास व संडीला के गांव मनकापुर व मसूढ़ा मोहम्मद मूस्रा व माधौगंज के गांव निवेदा के मो. अनस को मौ. से हिरासत में लिया गया है। पछताछ जारी है। राजस्व व खनन अधिकारी को सूचना दे दी गयी है। रिपोर्ट आने पर अग्रिम कार्यवाही की जायेगी। खनन अधिकारी शिव दयाल ने बताया कि सीज किये गए ट्रैक्टर व जेसीबी पर लगभग पांच लाख रुपये का जुर्माना लगाया जायेगा।

माइनर में उतराता मिला हुआ किसान का शव

फतेहपुर चौरासी, उन्नाव, अमृत विचार । फसल की रखवाली करने गए अंधेड़ किसान का शव माइनर में उतराता देख परिजनों में कोहराम मच गया। सूचना पर पहुंची पुलिस ने जांच कर शव मोचरी भेजा है। फतेहपुर चौरासी थाना क्षेत्र के ऊनू ग्रामीण (रज्जाकपुर) गांव निवासी रामकिशोर (50) किसान था। शनिवार को वह खेत में खड़ी फसल की रखवाली करने निकला था लेकिन रात में नहीं लौटा। इस पर परिजनों ने उसकी तलाश शुरू की लेकिन पता नहीं लगा। रविवार को परिजन ग्रामीणों के साथ सुबह से तलाश में जुटे थे। तभी देर शाम रामकिशोर का शव सरकारी नाला (माइनर) में उतराता देख लोगो की भीड़ एकत्र हो गई।

वीरपाल बने हरपालपुर के अध्यक्ष

संवाददाता, हरदोई

अमृत विचार । रविवार को उत्तर प्रदेशीय प्राथमिक शिक्षक संघ की ब्लॉक इकाई हरपालपुर का गठन संघ के जिलाध्यक्ष अक्षत पांडेय के नेतृत्व में संपन्न हुई। बैठक में हरपालपुर ब्लॉक के शिक्षक बड़ी संख्या में मौजूद रहे।

बैठक में विवेक सिंह यादव ने प्रस्ताव किया कि वीरपाल कठेरिया को सर्वसम्मत से अध्यक्ष बनाया जाए। प्रस्ताव का समर्थन सदन में उपस्थित सभी शिक्षकों ने किया। जिलाध्यक्ष अक्षत पांडेय के अनुमोदन देते हुए वीरपाल कठेरिया को ब्लॉक अध्यक्ष घोषित किया। विवेक सिंह यादव संरक्षक, राधेश्याम सिंह मंत्री,



बैठक में बोलेते उत्तर प्रदेशीय प्राथमिक शिक्षक संघ के नेता।

अमृत विचार

मिस्टर लाल कोषाध्यक्ष, सुधीर कुमार सिंह वरिष्ठ उपाध्यक्ष, उपाध्यक्ष के पद ओर ज्ञानेंद्र पाल सिंह , अमित कुमार, चंदन पाल, राकेश यादव, मधु दीक्षित, संयुक्त मंत्री दिनेश प्रताप सिंह, संगठन मंत्री राजीव कुमार सविता, संजीव कुमार श्रीवास्तव, नीरज कुमार वर्मा, आदर्श रतन लोधी, श्रीमती शारदा देवी, प्रचार मंत्री कृष्ण कुमार, राम सागर पाल,

राम सेवक राजपूत, पंकज कुमार गौतम, अनुराधा वर्मा, ऑडिटर सरवेंद्र कुमार राजपूत, अकाउंटेंट धीरेन्द्र सिंह यादव, अलोक कुमार सक्सेना सहित ब्लॉक कमेट्री का निर्वाचन संपन्न हुआ। बैठक में जिला मंत्री विपिन सिंह, हिमांशु श्रीवास्तव, क्षितिज मिश्रा, धर्मेन्द्र कुमार, दिलीप कुमार, उमेश गोस्वामी, सुनील कुमार सहित अन्य पदाधिकारी मौजूद रहे।

पूर्व सैनिक वेलफेयर फाउंडेशन ने वितरित किए जरूरतमंदों को कंबल

माधौगंज, हरदोई, अमृत विचार । विकास खंड क्षेत्र में पूर्व सैनिक वेलफेयर फाउंडेशन की ओर से कंबल वितरण के साथ विशाल भण्डारे का अयोजन किया गया। विकास खण्ड क्षेत्र के रुदामऊ में स्थित हरदोई पूर्व सैनिक वेलफेयर फाउंडेशन के ब्लॉक कार्यालय पर रविवार को कंबल वितरण भण्डारे का अयोजन किया गया है।

जिलाध्यक्ष अशोक कुमार अग्निहोत्री, जिला उपाध्यक्ष नेत्रपाल सिंह, ब्लॉक अध्यक्ष विमल चंद्र कर्नोजिया, ने सामूहिक रूप भगवान श्री राम की प्रतिमा का पूजन कर शुभारम्भ किया। कार्यक्रम ब्लॉक



कंबल वितरित करते पूर्व सैनिक वेलफेयर फाउंडेशन के लोग।

उपाध्यक्ष विवेक कुमार के नेतृत्व में किया गया है। विवेक कुमार ने बताया कि 300 कम्बल गरीब ब्लॉक प्रमुख विवेक कुमार पटेल, पूर्व प्रधान धर्मेन्द्र यादव, उदल सिंह, अलोक आदि गणमान्य मौजूद रहे।

किसान पाठशाला का किया गया आयोजन

हरदोई, अमृत विचार । किसान खेती की बात, खेत पर थोम के अनुसार किसान पाठशाला का शुभारंभ जिले में 12 दिसंबर से 29 दिसम्बर के बीच 460 पाठशालाओं का आयोजन किया जा रहा है। जिसमें ग्राम पंचायत गोष्ठी/किसान पाठशाला का द्वितीय दिवस का आयोजन भी 55 ग्राम पंचायतों में किया जा रहा है। उप सम्भागीय कृषि प्रसार अधिकारी संडीला कार्यालय एवं एक फाउण्डेशन द्वारा स्थापित मॉडल फार्म पर किसान पाठशाला का आयोजन किया गया, जिसका शुभारंभ डा. पंकज त्रिपाठी, कृषि निदेशक ने किया। प्रातिशील पुरस्कृत किसानों ने खेती किसानी से सम्बन्धित अपने अनुभव साझा किये।

राजस्व संग्रह अमीन संघ ने मनाया 67वां स्थापना दिवस

उन्नाव अमृत विचार । राजस्व संग्रह अमीन संघ का 67वां स्थापना दिवस रविवार को सदर तहसील मनाया गया। इस अवसर पर जनपद की सभी तहसीलों के अमीनों ने अपनी एकता का परिचय देते हुए संगठन को और मजबूत बनाने पर बल दिया।

कार्यक्रम का मां सरस्वती के चित्र पर माल्यार्पण और दीप प्रज्ज्वलन के साथ किया गया। संस्थापक स्वर्गीय चंद्रपाल सिंह को नमन करते हुए उनके चित्र पर पुष्प अर्पित किए गए। वक्ताओं ने उनके द्वारा संगठन की नींव रखने और अमीनों के

हक की लड़ाई को एक नई दिशा देने के प्रयासों सराहना की। सभा को संबोधित करते हुए जिला अध्यक्ष दिलीप अवस्थी ने सभी सदस्यों को संगठन के प्रति निष्ठावान रहने की शपथ दिलाई। उन्होंने कहा कि संगठन अपने किसी भी साथी का अनावश्यक उत्पीड़न कतई बर्दाश्त नहीं करेगा। यदि किसी भी अमीन के साथ अन्याय होता है, तो पूरा संघ एकजुट होकर संघर्ष करेगा। स्थापना दिवस समारोह में पूर्व जिला अध्यक्ष शैलेंद्र शर्मा और श्याम किशोर यादव ने भी अपने अनुभव साझा किए।

अमृत विचार । स्पोर्ट्स स्टेडियम में सांसद खेल महोत्सव के पांचवे दिन फुटबाल प्रतियोगिता का आयोजन हुआ। जिसमें सब जूनियर बालक में उन्नाव व बालिका वर्ग में बिछिया की टीम विजेता रही। प्रतियोगिता में शानदार प्रदर्शन करने वाले खिलाड़ियों को मेडल पहनाकर सम्मानित किया गया। प्रतियोगिता का शुभारंभ क्रीडाधिकारी मुकेश कुमार सब्बरवाल ने किया। इसके बाद सब जूनियर बालक में उन्नाव बनाम औरास के बीच मैच खेला गया। जिसमें उन्नाव की 5-1 से विजेता बनी। इसी तरह जूनियर बालक में बिछिया और उन्नाव के



फुटबॉल प्रतियोगिता में प्रतिभाग में प्रतिभाग करती बालिकाएं।

अमृत विचार

बीच मैच हुआ और बिछिया की टीम 3-2 से विजयी हुई। सीनियर बालक में हिलौली व उन्नाव के बीच मैच में लगातार चार गोल दागकर उन्नाव की टीम ने जीत दर्ज कराई। फुटबाल सब जूनियर

बालिका में बिछिया व उन्नाव के बीच मुकाबला हुआ। जिसमें उन्नाव की टीम 3-2 से विजयी रही। जूनियर बालिका में उन्नाव व बिछिया के बीच हुए मैच में दोनों ही टीमों ने एक दूसरे को कड़ी

टक्कर दी। अंत में बिछिया की टीम ने लगातार 2 गोल कर मैच जीत लिया। इस मौके पर शशिकांत पांडेय, कुशमेश कुमार वात्सल्य, शिवम शर्मा, कपिल पांडेय, विकास, अशोक आदि मौजूद रहे।

नकब लगाकर घुसे चोर उठा ले गए जेवर, नकदी

कार्यालय संवाददाता उन्नाव

अमृत विचार । आसीवन थाना क्षेत्र के कानखेड़ा गांव में पीछे से नकब लगाकर मकान में घुसे चोरों ने बक्से का ताला तोड़कर नगदी व जेवर पार कर दिए। सुबह चोरी की जानकारी पर गृह स्वामी के होश उड़ गए।

कान खेड़ा निवासी मंशाराम पुत्र चुन्नी लाल किसान हैं। उसने बताया कि शनिवार रात परिवार के साथ रात में खाना खा कर कमरे में सोने चला गया। दूसरे कमरे में बक्से में कीमती सामान रखा था। उसकी कमरे की पीछे दीवार से नकब लगाकर दाखिल

हुए चोर बक्से में रखे पत्नी सदाप्यारी के करीब दो लाख कीमत के जेवर व गोलक उठा ले गए। जिसमें 15 हजार रुपये दे। कीमती सामान की तलाश में चोरों ने बक्से में रखे कपड़े निकाल फेंक दिए। रविवार सुबह छह बजे मवेशियों को चारा भूसा लेने कमरे पहुंचा गृहस्वामी के सामान बिखरा देख उसके होश उड़ गए। सूचना पर पहुंची पीआरवी ने जांच कर आसीवन पुलिस को इसकी जानकारी देकर लौट गई। एसओ प्रदीप सिंह ने बताया कि पीआरवी ने उन्हें घटना की जानकारी मिली है। जांच कर आगे की कार्रवाई की जा रही है।

प्रतियोगिता

पूर्व केंद्रीय मंत्री ने किया टूर्नामेंट का उद्घाटन

क्रिकेट के बल्ले से दिया नशा मुक्ति का संदेश

औरास, उन्नाव

अमृत विचार । विकासखंड ग्राम पंचायत खडदवल स्थित खेल मैदान में नशा मुक्त युवा क्रिकेट टूर्नामेंट का शुभारंभ किया गया। इस प्रतियोगिता का उद्देश्य युवाओं को खेलों से जोड़कर नशे की लत से दूर रखना है। कार्यक्रम का पूर्व केंद्रीय राज्य मंत्री (भारत सरकार) कौशल किशोर ने फीता काटकर टूर्नामेंट का उद्घाटन किया। कार्यक्रम के दौरान पूर्व जिला पंचायत सदस्य व भावी प्रत्याशी प्रवीन रावत ने कौशल किशोर को गेंद खिलाकर



फीता काटकर मैच का शुभारंभ करते पूर्व केंद्रीय मंत्री कौशल किशोर।

मैच की शुरुआत कराई। सुशील कुमार वर्मा ने अतिथियों को अंग वस्त्र भेंट कर और माला पहनाकर उनका स्वागत किया। टूर्नामेंट का पहला मुकाबला खडदवल और गहरावा की टीमों के बीच खेला

गया। गहरावा टीम के कप्तान धर्मेन्द्र ने टॉस जीतकर पहले गेंदबाजी करने का निर्णय लिया। बल्लेबाजी करने उतरी खडदवल की टीम 6 ओवरों के मैच में 36 रन बनाकर ऑल आउट हो गई। लक्ष्य

का पीछा करने उतरी गहरावा की टीम ने बल्लेबाजी करते मौन ऑफ द मैच की शौल्ड देकर सम्मानित किया। टूर्नामेंट में क्षेत्र की 12 से अधिक टीमों प्रतिभाग किया। विजेता टीम को दस हजार रुपये नकद और ट्रॉफी देकर सम्मानित किया वहीं उपविजेता टीम को पांच हजार एक सौ रुपये नकद और ट्रॉफी दी गई। संबोधन के दौरान पूर्व केंद्रीय मंत्री कौशल किशोर ने युवाओं को नशे के दुष्प्रभावों के प्रति सचेत किया। उन्होंने अपील करते हुए कहा युवा इस राष्ट्र की शक्ति हैं। स्वयं नशे से दूर रहें और दूसरों को भी नशा मुक्त राष्ट्र बनाने के लिए प्रेरित करें।



न्यूज़ ब्रीफ

युवती प्रेमी के साथ फरार, रिपोर्ट दर्ज

शाहाबाद, हरदोई। कॉलेज गई विवाहित युवती अपने प्रेमी के साथ फरार हो गई। पिता ने आरोपी युवक के खिलाफ रिपोर्ट दर्ज कराई है। पिहानी थाना क्षेत्र के एक गांव की रहने वाली विवाहित युवती को 19 दिसंबर को उसके पिता स्कूल लेकर गए थे। पिता ने स्कूल के गेट पर युवती को छोड़ दिया और पिता घर चला आया, लेकिन युवती देर शाम तक जब वापस नहीं आई तो उसे सभी नाते रिश्तेदारों के यहां तलाश किया गया, परंतु उसका कोई पता नहीं चल सका। पीड़ित पिता ने बताया कि उसके दामाद की बुआ का लड़का रोहित पुत्र रामविलास निवासी ग्राम दौलतपुर थाना कमालगंज फरुखाबाद उसकी पुत्री को फुसलाकर भगा ले गया है। प्रभारी निरीक्षक पिहानी ने बताया कि आरोपी के खिलाफ रिपोर्ट दर्ज कर युवती की तलाश की जा रही है।

25 को निकाली जाएगी तुलसी यात्रा

हरदोई, अमृत विचार। तुलसी पदयात्रा के संबंध में कुबेर लाल जन सेवा संस्थान के तत्वावधान में रविवार को बैठक आयोजित की गई। इस बैठक में कुबेर लाल जन सेवा संस्थान के सभी सदस्यों ने हिस्सा लिया और यात्रा को सनातनी रूप का रंग देने के लिए अपने अपने विचार रखे। इस यात्रा को और विशाल बनाने के लिए नगर के सभी संघात लोगों को आमंत्रित करने का विचार बनाया गया। यह विशाल यात्रा अग्रवाल धर्मशाला रेलवेगंज से निकलकर वेणी माधव स्कूल में समाप्त किया जाएगा। संस्थापिका निरमा देवी ने बताया कि यह विशाल यात्रा श्री तुलसी के वृक्ष के राश प्रख्यात संतों के सान्निध्य में प्रारंभ होगी, जिसमें भगवान सांलिकराम की झांकी डीजे बैंड डोल और तमाम श्रद्धालु शामिल होंगे। इस यात्रा में कई संत आमंत्रित किए गए हैं। यात्रा में सभी सामाजिक संस्थाओं का भी आह्वान किया गया है।

लाखों रुपये की हेरफेर और शिक्षकों से वसूली के आरोपी बीईओ बेहंदर रतन लाल हटाए गए

संवाददाता, हरदोई

अमृत विचार। सरकार का लाखों रुपया हड़पने, शिक्षकों से वसूली के अलावा कई गंभीर आरोपों का सामना कर रहे खंड शिक्षा अधिकारी (बीईओ) बेहंदर रतन लाल को आखिरकार कुर्सी गंवानी पड़ी। बीएसए डा.अजित सिंह ने रतन लाल को हटाकर बीईओ मल्लावां राजेश राम को बेहंदर की जिम्मेदारी सौंपी है। इससे पहले रतनलाल ने कुर्सी बचाने के लिए लखनऊ तक की दौड़ लगाई।

जानकारी के अनुसार रतन लाल बीईओ पिहानी रहते हुए सुविधियों में रहे। बेहंदर

भीषण टंड में कई क्षेत्रों में अलाव जलाने की हो रही खानापूति शीतलहर ने बढ़ाई मुश्किलें, गर्म तासीर व गर्म कपड़ों की बड़ी मांग

संवाददाता, हरदोई

अमृत विचार। शीत लहर के चलते आम लोगों का काफी दिक्कतों का सामना करना पड़ रहा है। घने कोहरे के चलते वाहन चालकों को आवागमन में भी असुविधाएं हो रही हैं। ठंड बढ़ने जाने से शाम होते ही सड़कों पर चहल-पहल भी कम हो गई। जिले में कुछ नगर पालिका परिषद द्वारा अलाव के नाम पर केवल खानापूति की जा रही है। गिने चुने स्थानों पर ही अलाव की व्यवस्था उपलब्ध कराई गई है, जिससे आम आदमी और निचले तबके का वर्ग काफी परेशान है। मौसम विभाग के अनुसार रविवार का जिले का न्यूनतम तापमान 6.5 व अधिकतम 16 डिग्री सेल्सियस



कड़ाके की ठंड में फर्श पर सोते यात्री।

अमृत विचार

तापमान रहा। शीतलहर के चलते पछुआ हवाएं दो किलोमीटर प्रति घंटा की रफ्तार से चलती रहीं। रविवार को कुछ देर के लिए सूर्य

व कोहरो ने ढक दिया। अचानक तेज कोहरे व बादलों के कहर के चलते ठंड में इजाफा हुआ। ठंडक बढ़ने से पशु पालकों को काफी दिक्कतें उठानी पड़ रही है। सुबह

मारपीट में घायल महिला की इलाज के दौरान मौत

संवाददाता, पिहानी, हरदोई

अमृत विचार। थाना क्षेत्र के ग्राम मवैया मजरा करीमनगर में हुई मारपीट की एक दर्दनाक घटना में घायल महिला की इलाज के दौरान मौत हो गई। मृतका की पहचान रामगुनी पत्नी हरिश्चंद्र के रूप में हुई है। घटना के बाद गांव में शोक और आक्रोश का माहौल देखा गया। जानकारी के अनुसार, किसी विवाद के चलते महिला के साथ मारपीट की गई थी, जिससे वह गंभीर रूप से घायल हो गई। परिजन आनन-फानन में उसे इलाज के लिए अस्पताल लेकर पहुंचे, जहां उपचार के दौरान उसकी मौत हो गई। मौत

की सूचना मिलते ही परिजनों में कोहराम मच गया।घटना की जानकारी मिलते ही पिहानी पुलिस सक्रिय हो गई। पुलिस ने मौके पर पहुंचकर जांच शुरू की और साक्ष्यों के आधार पर त्वरित कार्रवाई करते हुए दो आरोपियों को गिरफ्तार कर लिया। गिरफ्तार किए गए आरोपियों की पहचान रमेश तथा हरिशरण के रूप में हुई है। पुलिस अधिकारियों ने बताया कि शव को कब्जे में लेकर पोस्टमार्टम के लिए भेज दिया गया है। मामले में संबंधित धाराओं में मुकदमा दर्ज कर आगे की विधिक कार्रवाई की जा रही है। पुलिस का कहना है कि दोषियों को किसी भी सूरत में बख्शा नहीं जाएगा।

हिंदू संगठनों ने फूका बांग्लादेश का पुतला

माधोगंज, हरदोई, अमृत विचार।

विश्व हिन्दू परिषद व बजरंग दल के कार्यकर्ताओं ने बांग्लादेश का पुतला फूंक कर विरोध जताया। कस्बे के मोहल्ला क़िदवई नगर से बघौली रोड होते हुए चौराहे पर बांग्लादेश का पुतला फूँका। विहिप जिला उपाध्यक्ष कृष्ण कुमार सोनू तिवारी, प्रखण्ड अध्यक्ष अमित गुप्ता, मनीष तिवारी ने बताया कि बंग्लादेशों ने कट्टर इस्लामिक आतंकवादियों ने हिंदू युवक दीपू चंद्रदास की बीभत्स तरह से उसकी हत्या कर दी। कहा कि बांग्लादेश के कृत्य हम सब कड़ा विरोध करते हैं। इस मौके लिए रिंच और पेचकस भी बरामद किया है। शनिवार की रात लोनार पुलिस को पता चला कि शटर तोड़ कर चोरी

मुठभेड़ में पांच शातिर चोरों को पुलिस ने दबोचा

संवाददाता, हरदोई

अमृत विचार। दिन में रेकी कर और रात में शटर तोड़ कर चोरी करने वाले शातिर चोरों को पुलिस ने घेराबंदी कर मुठभेड़ में दबोच लिया। दो चोरों के पैर में गोली लगी है, जिन्हें अस्पताल में भर्ती कराया गया है, जबकि तीन को पुलिस टीम ने दौड़ा कर पकड़ लिया गया। शाहजहांपुर व लखीमपुर खीरी जिले के रहने वाले चोरों ने कई चोरियों का खुलासा किया है, उनके पास से 56 हजार नकद, तीन तमंचे, कारतूस, खोखे के अलावा शटर तोड़ने के लिए रिंच और पेचकस भी बरामद किया है।

शनिवार की रात लोनार पुलिस को पता चला कि शटर तोड़ कर चोरी



घने कोहरे में लाइट जलाकर निकलते वाहन।

बाजार में गुड़ व मूंगफली से बने खाद्य पदार्थों की बिक्री बढ़ने के साथ ही चाय व मूंगफली की दुकानों पर अन्य दिनों की अपेक्षा अधिक ग्राहक दिखाई पड़े। अब तक लोगों को ठंड का अहसास नहीं हो रहा था, लेकिन

पिछले दो दिनों से बदले मौसम में लोगों की दिनचर्या को बदल दिया है।दूध मौसम विभाग के अनुसार आने वाले दिनों में कोहरा और ठंड दोनों में इजाफा होगा। प्रशासन ने अब तक रैन बसेरों की व्यवस्था नहीं की

है, जिसके चलते बेघर लोगों को रात काटना मुश्किल हो जाता है। अलाव भी सिर्फ शहरों में जलने शुरू हुए हैं। कस्बों व ग्रामीण क्षेत्रों में अलाव की कोई व्यवस्था सरकार द्वारा अब तक नहीं की गई है।



पुलिस की मुठभेड़ में घायल आरोपी।



अमृत विचार

करने वाला गैंग इलाके में घूम रहा है, उधर सवायजपुर पुलिस भी उसी गैंग की तलाश में थी। सटीक जानकारी होने पर सवायजपुर और लोनार पुलिस की टीम ने चेकिंग और तेज़ कर दी, मत्तीपुर पुलिस पर मुठभेड़ होने लगी, पुलिस टीम ने जैसै-तैसै विजेंद्र निवासी रम्पुरा थाना पसगवां लखीमपुर खीरी और नेत्रपाल

पुत्र लक्ष्मण उर्फ बाबा निवासी मिलकिया थाना निगोही शाहजहांपुर को गिरफ्तार कर लिया, जबकि भाग रहे चोरों ने पुलिस के ऊपर गोली दाग दी, इधर से पुलिस ने भी बचाव करते हुए उसी ढंग से जवाब दिया, नतीजनन भाग रहे देवी निवासी मिलकिया थाना निगोही और रम्पुरा थाना पसगवां निवासी भूपराम बाएं

देवी पर 10 व भूपराम पर दर्ज हैं 7 मुकदमे

पुलिस से हुई मुठभेड़ में पकड़े गए देवी के खिलाफ गाजीपुर के थाना मजदह और कनौज के थाना मुसहाय गंज में 10 केस दर्ज हैं, जबकि भूपराम के खिलाफ लखीमपुर खीरी और गाजीपुर में 7 मामले दर्ज हैं, वहीं विजेंद्र पर लखीमपुर खीरी व शाहजहांपुर में चार मामले दर्ज हैं।

पैर में गोली लगते ही गिर पड़े, जिन्हें पुलिस ने दबोच लिया, जबकि मिलकिया निवासी हरीराम को दौड़ा कर गिरफ्तार कर लिया। पुलिस का दावा है कि पकड़ में आए चोरों ने लोनार, सवायजपुर और बेहटा गोकुल थाने में हुई चोरियां करना कुबूल किया है।

ऑनलाइन खरीदारी में युवक साइबर धोखाधड़ी का शिकार

संवाददाता, हरदोई, अमृत विचार। एक युवक आन-लाइन खरीदारी करने के प्रयास में ठगी का शिकार हो गया। दिल्ली के एक शख्स ने उसकी पिलफ़ार्ट आईडी पर लगे प़क्सस बैंक के क्रेडिट कार्ड से 70 हजार 288 रुपये के कीमत वाले एपल मैकबुक लेपटॉप को खरीद लिया। इसका पता तब हुआ जब क्रेडिट कार्ड की पड़ताल की गई। पुलिस ने मामला दर्ज करते हुए जांच शुरू कर दी है। कोतवाली शहर के गुप्ता कालोनी रेलवे गंज निवासी महेश प्रकाश गुप्ता ने पुलिस को दी तहरीर में कहा है कि उसने 19 दिसंबर को अपने पिलफ़ार्ट आईडी से एक्सिस बैंक के क्रेडिट कार्ड से कुछ खरीदारी की थी। उसी बीच उसे पता चला कि उसी के क्रेडिट कार्ड से दिल्ली के अरम पार्क निकट सुल्तान दाबा रोड, गीता कालोनी निवासी रवि ने 70 हजार 288 रुपये कीमत का एपल मैकबुक लेपटॉप खरीद लिया है। पुलिस ने दी गई तहरीर पर रवि के खिलाफ केस दर्ज कर जांच शुरू कर दी है।

फंदे से लटकता मिला युवक का शव

संवाददाता, शाहाबाद, हरदोई

अमृत विचार। कोतवाली क्षेत्र के सिकंदरपुर नरकतरा गांव में एक युवक का संदिग्ध अवस्था में पेड़ पर लटका हुआ शव मिला है। जिससे गांव में सनसनी फैल गई। सूचना पाकर प्रभारी निरीक्षक जितेंद्र प्रताप सिंह फोर्सबल के साथ मौके पर पहुंचे और शव को नीचे उतरवाया। परिजन गांव के ही दो भाइयों पर हत्या का आरोप लगा रहे हैं। फॉरेंसिक टीम ने मौके पर पहुंचकर साक्ष्य संकलित किये हैं। शव को पोस्टमार्टम के लिए भेजा गया। शाहाबाद कोतवाली क्षेत्र के सिकंदरपुर नरकतरा निवासी कल्लू के



● पिता ने हत्या किए जाने का आरोप लगाया, जांच पड़ताल में जुटी पुलिस

25 वर्षीय पुत्र राजू का गांव के बाहर पेड़ से लटकता हुआ शव पाया गया। सुबह खेत विवाद को लेकर गांव के तंजराम और विश्वनाथ से उसका विवाद हुआ। आरोप है राजू को पीटा गया। इसके थोड़ी देर बाद राजू पेड़ पर लटका हुआ मिला। सूचना पाकर प्रभारी निरीक्षक जितेंद्र प्रताप सिंह मौके पर पहुंचे और सहायक पुलिस

अधीक्षक आलोक राज नारायण ने भी मौके पर पहुंचकर मौका मुआयना किया। पुलिस ने शव को नीचे उतरवाया। मृतक के पिता कल्लू ने गांव के ही विश्वनाथ और उसके भाई तंजराम पर बेटे की हत्या करने और उसके बाद लटका देने का आरोप लगाया है। फॉरेंसिक टीम ने मौके पर साक्ष्य संकलित किये हैं। फिलहाल पुलिस ने शव को पोस्टमार्टम के लिए भेज दिया है। समाचार लिखे जाने तक कोतवाली में कोई तहरीर प्राप्त नहीं हुई। सहायक पुलिस अधीक्षक आलोक राज नारायण ने बताया फॉरेंसिक टीम ने साक्ष्य एकत्रित किए हैं। तहरीर के आधार पर कार्रवाई की जाएगी।

जियो नेटवर्क की बदहाली से उपभोक्ता हो रहे परेशान

संवाददाता, पिहानी, हरदोई

अमृत विचार। कस्बा इन दिनों जियो मोबाइल नेटवर्क की लगातार खराब स्थिति से जूझ रहा है। कमजोर सिग्नल और बाधित सेवाओं ने कस्बे के आम नागरिकों की दिनचर्या को प्रभावित कर दिया है। मोबाइल फोन, जो आज संपर्क का सबसे अहम माध्यम बन चुका है, वहीं अब लोगों के लिए परेशानी का सबब बनता जा रहा है।

पिहानी कस्बे के बाजार, मोहल्लों और आवासीय इलाकों में कई स्थानों पर जियो नेटवर्क या तो बेहद कमजोर है या पूरी तरह गायब हो जाता है। स्थिति यह है कि लोगों को फोन

मिलाने या इंटरनेट चलाने के लिए घरों की छतों और खुले स्थानों पर जाना पड़ रहा है। कई बार कॉल जुड़ने से पहले ही कट जाती है, जिससे जरूरी बातचीत अधूरी रह जाती है। व्यापारियों का कहना है कि ऑनलाइन भुगतान, बिलिंग और ऑर्डर से जुड़े कार्य नेटवर्क पर निर्भर हैं। सिग्नल न मिलने से ग्राहकों को असुविधा होती है और व्यापार प्रभावित हो रहा है। डिजिटल भुगतान के समय बार-बार ट्रांजेक्शन फेल होने से लोगों में नाराजगी बढ़ रही है। छात्र-छात्राओं के लिए भी यह समस्या गंभीर बनी हुई है। ऑनलाइन पढ़ाई, आवेदन प्रक्रिया और प्रतियोगी परीक्षाओं की तैयारी में इंटरनेट की अहम भूमिका है।

किसमें कितना है दम...

पंजा कुश्ती ट्रायल में खिलाड़ियों ने लिया बढ़-चढ़कर हिस्सा

हरदोई, अमृत विचार। अंतर्राष्ट्रीय खिलाड़ी पूनम तिवारी ने बताया कि 17वीं यूपी राज्य स्तरीय पंजा कुश्ती (आर्मे रेसलिंग) चैंपियनशिप सब जूनियर, जूनियर व सीनियर बालक/बालिका का आयोजन 2 जनवरी से 5 जनवरी तक आगरा में हो रही है। प्रतियोगिता में प्रतिभाग करने के लिए जिले की टीम का चयन रविवार को सीतापुर रोड स्थित स्पोर्ट्स स्टेडियम के निकट शंकर व्यायामशाला में प्रातः 10 बजे से शुरू हुआ। जिसमें खिलाड़ियों ने बढ़-चढ़कर हिस्सा लिया। सभी ने अपने अपने बाजुओं की जोर आजमाइश की। बताया कि जिले से चयनित खिलाड़ी ही राज्य स्तरीय प्रतियोगिता में प्रतिभाग करेंगे।

आगमन जिले में प्रथम बार आगमन पर श्रद्धालुओं में दिखा उत्साह, जैन समाज के लोगों ने किया स्वागत

आचार्य श्री 108 वसुनंदी जी मुनिराज का भव्य मंगल प्रवेश

संवाददाता, हरदोई

अमृत विचार। भक्त प्रहलाद की पावन नगरी के लिए यह अत्यंत सौभाग्य और गौरव का विषय है कि यहां प्रथम बार तत्परता के माणिकांचन योग से सुसज्जित अभीक्ष्ण ज्ञानोयोगी, स्याद्वाद, प्राकृत भाषा चक्रवर्ती केसरी आचार्य श्री 108 वसुनंदी मुनिराज ससंध का भव्य मंगल प्रवेश हुआ।

परम पूज्य आचार्य श्री 108 वसुनंदी मुनिराज ससंध का मंगल प्रवेश रविवार को सम्पन्न हुआ। आचार्य श्री ने बिलग्राम रोड स्थित जीडी गोयंका पब्लिक स्कूल से



विहार प्रारम्भ किया। इसके उपरांत बिलग्राम रोड स्थित श्री हरदोई बाबा रोलर फ्लोर मिल परिसर में आयोजित स्वागत कार्यक्रम में समस्त जैन समाज, जैन समाज एवं निशक्त जन सेवा संस्थान के

अध्यक्ष सुमत जैन, जैन समाज के महामंत्री पवन जैन, विमल कुमार जैन, निधोश जैन, प्रदीप जैन, नमित जैन, वैभव जैन, महिला जैन समाज की अध्यक्ष पूनम जैन, समक्ष जैन, गर्वित जैन एवं वीरांगना

सामाजिक एवं सांस्कृतिक संस्थान की अध्यक्ष शरनजीत सुहाणा जैन सहित जैन एवं अन्य समाज ने नेतृत्व में आचार्य ससंध का श्रद्धा एवं भक्ति भाव से भव्य स्वागत किया गया। स्वागत कार्यक्रम के

आचार्य श्री 108 वसुनंदी जी मुनिराज ससंध का ऐतिहासिक मंगल प्रवेश निकालते जैन समाज के लोग।

पश्चात जनपद के समस्त जैन एवं अन्य समाज के श्रद्धालुजन भक्ति भाव से जयकारे लगाते हुए आचार्य श्री 108 वसुनंदी जी मुनिराज ससंध के साथ जैन मंदिर होते हुए अग्रवाल धर्मशाला तक मंगल प्रवेश में सम्मिलित हुए। पूरे मार्ग में श्रद्धालुओं ने भक्ति गीतों के माध्यम से अपनी आस्था व्यक्त की। इस ऐतिहासिक मंगल प्रवेश से हरदोई नगर में आध्यात्मिक उल्लास एवं धार्मिक चेतना का संचार हुआ है। जैन समाज सहित समस्त धर्मप्रेमी नागरिकों ने इसे जिले के लिए एक अवसरणीय एवं पुण्य अवसर बताया।

श्री रामलीला प्रदर्शनी समिति ने कराया अखिल भारतीय कवि सम्मेलन का आयोजन

संवाददाता, बिलग्राम, हरदोई

अमृत विचार। बीजीआर ग्राउंड में श्री रामलीला प्रदर्शनी समिति के तत्वावधान में अखिल भारतीय कवि सम्मेलन का भव्य आयोजन किया गया। देश के अलग-अलग हिस्सों से आए प्रतिष्ठित कवियों ने अपनी प्रभावशाली रचनाओं से ऐसा वातावरण बनाया कि श्रोता देर रात तक कार्यक्रम से जुड़े रहे। कवि सम्मेलन में खलील फरीदी, अनिल अनिकेत, अजीत शुक्ला, दावर राजा, हर्षित श्रीवास्तव, वैभव शुक्ला, स्वाती



काव्य पाठ करते कवि।

कुशवाहा, विवेक प्रताप गाड़ी, दिव निशेष, संजय सरस, कमरुल खान कमर बिलग्राम, असगर बिलग्रामी और फैज गंजीपुरी ने काव्य पाठ किया। हास्य, वीर

रस, देशभक्ति और सामाजिक विषयों पर आधारित कविताओं ने श्रोताओं को खूब प्रभावित किया, जिनकी तालियों से पूरा पंडाल गूंज उठा। ठंड के बावजूद बड़ी संख्या में उपस्थित साहित्य प्रेमी पूरे समय कविताओं का आनंद लेते रहे। इस अवसर पर श्री रामलीला प्रदर्शनी समिति की ओर से सभी कवियों को अंगवस्त्र और स्मृति चिन्ह भेंट कर सम्मानित किया गया। समिति पदाधिकारियों ने कहा कि ऐसे आयोजन साहित्य और सांस्कृतिक चेतना को मजबूत करते हैं। कवि सम्मेलन को लेकर नगरवासियों में खासा उत्साह देखने को मिला और आयोजन की सफलता में समिति के सदस्यों का महत्वपूर्ण योगदान रहा।

न्यूज़ ब्रीफ

जिलाधिकारी से की कूड़ा हटवाने की मांग

खैराबाद, सीतापुर: इलाके के सुहेतार गांव वासी हनीफ पुत्र पुतन ने कूड़े के ढेर को हटवाए जाने की मांग जिलाधिकारी से की है। ग्रामीण हनीफ का कहना है कि उसकी भूमि पर कुछ लोग जबरन कूड़ा डाल रहे हैं। लगातार डाले जाते कूड़े से दुर्गंध और संक्रमण बढ़ा है। कुछ लोग बीमार भी हुए। आरोप है कि इस बात को लेकर लोगों को मना किया गया तो वे लोग मारपीट करने पर آمदाद हो गए हैं। ग्रामीण परिवार ने कूड़ा हटवाने के लिए जिलाधिकारी को प्रार्थना पत्र प्रेषित किये जाने के साथ थाने पर दिया है।

सात वारंटी दबोचे

सीतापुर, अमृत विचार : पुलिस ने अलग-अलग थानों से सात वांछित वारंटी गिरफ्तार किए। थानावाव पुलिस ने वारंटी मोनिंस, छोटकन्नु व कंधई को गिरफ्तार किया। सदना पुलिस ने वांछित पंकज को पकड़ा। खैराबाद पुलिस ने वारंटी अनुराग व नूरे उर्फ नूर मोहम्मद को हिरासत में लिया। वहीं रामपुर मथुरा पुलिस ने वांछित अर्जुन कुमार को गिरफ्तार किया। सभी अभियुक्तों को संबंधित मामलों में विधिक कार्रवाई के बाद न्यायालय में प्रस्तुत किया गया।

आग का गोला बनी कार

महमूदाबाद, सीतापुर: विकास खंड फलौ क्षेत्र के ग्राम सिरकोहिया मजरा भरथर में शनिवार देर रात एक चलती कार में आगन आग लग गई। चालक वीर बहादुर सिंह अपनी कार से खेत देखने जा रहे थे। जैसे ही कार की मेड़ के पास पहुंचे, इंजन से धुआं निकलने लगा। चालक की सतर्कता से उन्होंने तुरंत वाहन रोककर अपने साथियों के साथ बाहर निकल आए। कुछ ही पलों में कार आग की लपटों में धिर गई। ग्रामीणों ने तुरंत डायल 112 और फायर ब्रिगेड को सूचना दी।



कार्यकारिणी गठन के दौरान उपस्थित पदाधिकारी और सदस्य।

अमृत विचार

शोभित बने ताड़व्वांडो एसोसिएशन के जिलाध्यक्ष

सीतापुर, अमृत विचार : जनपद में ताड़व्वाण्डो खेल को संगठित रूप देने के लिए डिस्ट्रिक्ट ताड़व्वांडो एसोसिएशन का गठन किया गया। शहर में आयोजित आम सभा में प्रदेश ताड़व्वाण्डो एसोसिएशन के पर्यवेक्षक एसएम आसिफ एवं सीतापुर अलॉपिक एसोसिएशन के पर्यवेक्षक राज शर्मा की मौजूदगी में चुनाव प्रक्रिया संपन्न हुई। चुनाव अधिकारी अनुराग गुप्ता ने अध्यक्ष पद पर शोभित टण्डन, सचिव पद पर मुकेश पाल तथा कोषाध्यक्ष पद पर रितु गुप्ता को निर्वाचित घोषित किया। उपाध्यक्ष पद पर प्राची भार्गव व अभिमन्यू सिंह तथा संयुक्त सचिव पद पर शीतेश्व दीक्षित और प्रशांत गुप्ता चुने गए। नवनिर्वाचित अध्यक्ष ने कहा कि संघ जनपद की प्रतिभाओं को निखारने के लिए सतत प्रयास करेगा। आयोजन में बड़ी संख्या में खेल प्रेमी मौजूद रहे।

ग्राम प्रधान ने सड़क पर ही बना लीं दुकानें

खबर का असर

लहरपुर, सीतापुर: ग्राम प्रधान ने कागजों में हेरफेर कर सड़क और बंजर भूमि पर आलीशान दुकानें बना लीं। अमृत विचार में प्रकाशित खबर का संज्ञान जिलाधिकारी ने लेते हुए गोपनीय जांच कराई, इसी के बाद निकले तथ्यों के आधार पर प्रशासन का बुलडोजर चला। लहरपुर तहसील क्षेत्र में कसरैला चौराहे की कब्जामुक्त कराई गई भूमि की कीमत डेढ़ करोड़ से कहीं अधिक बताई जा रही है।

लहरपुर तहसील क्षेत्र के कसरैला चौराहे पर सरैराह खनन किया गया। निजी जेसीबी की मदद से खनन माफियाओं का कृत्य घंटों चला। इतना ही नहीं खनन कर चुके



यातायात नियमों की जानकारी देते एआरटीओ।

अमृत विचार

53 दो पहिया वाहनों के काटे चालान

सीतापुर, अमृत विचार : जनपद में लगातार नो हेल्मेट को पथूल अभियान जारी है। एआरटीओ (प्रशासन) सर्वेश चतुर्वेदी के नेतृत्व में परिवहन विभाग की टीमों ने शहर के आस पास स्थित पेट्रोल पंप और जनपद के दूरदराज क्षेत्र में स्थित पेट्रोल पंपों पर जा कर जागरूक किया। बिना हेल्मेट वाले बाइकर्स के चालान काटे गए। एआरटीओ सर्वेश चतुर्वेदी ने बताया कि पहले दिन के अभियान में 53 दो पहिया वाहनों के चालान काटे गए और 190 से अधिक वाहन चालकों को मौके पर ही जागरूक किया गया। बताया गया कि बिना हेल्मेट बाइक चालना खतरनाक हो सकता है, इसलिए बाइक चलते समय सर पर हेल्मेट का इस्तेमाल करें। बताया कि अभियान के बाद भी कार्रवाई जारी रहेगी।

दीवारों के सहारे चढ़ा रहे ग्लूकोज, खतरे में लोग

सांडा व लहरपुर में धड़ल्ले से चल रहे नियमों से इतर अस्पताल

कार्यालय संवाददाता, सीतापुर

अमृत विचार: लहरपुर और सांडा इलाके में मौतों के बाद भी सेहत महकमा गंभीर नहीं है। आलम यह कि जिन निजी अस्पतालों पर कार्रवाई होती है उन्हीं में फिर कुछ दिनों के बाद सेहत से खिलवाड़ कर दिया जाता है। जिलाधिकारी डॉ. राजा गणपति आर. की सख्ती के बावजूद सेहत महकमें के कई जिम्मेदार तस्वीर सुधारने का प्रयास नहीं कर रहे। सांडा सीएचसी पर डीएम ने फटकार लगाई थी। नजर डालें तो 24 घंटे पहले सांडा चौराहे के निकट चार निजी अस्पताल खुल रहे थे।

सूत्रों की मानें तो इसमें से एक अस्पताल में आशा बहू को लेकर विवाद हुआ था। हंगामे के बाद जांच हुई तो पता चला कि पूरा अस्पताल ही कागजों में था। सीएमओ डॉ. सुरेश कुमार कहते हैं कि नियमों का उल्लंघन करने वालों के विरुद्ध कार्रवाई की जा रही है।

पहले भी हो चुका है सीज: आयुष्मान हेल्थ क्लीनिक इससे पहले भी सीज हो चुकी है। बताते हैं कि तत्कालीन डिप्टी सीएमओ डॉ. राजशेखर ने इसे सीज कर दिया था। उस समय एक बच्चे की मौत हो गई थी। कुछ दिन बंद रहने के बाद अस्पताल आगे से तो बंद था, लेकिन संचालन पीछे से किया जा रहा था।



सांडा में संचालित क्लीनिक।

अमृत विचार



आयुष्मान हेल्थ क्लीनिक।

अमृत विचार

जच्चा की मौत, निजी अस्पताल सीज

सांडा, सीतापुर: सांडा में नियमों की अनदेखी कर रहे निजी अस्पताल आयुष्मान हेल्थ क्लीनिक में प्रसव के दौरान महिला की मौत हो गई। खासे हंगामे के बीच तथाकथित दो संचालकों को पुलिस ने हिरासत में लिया। सांडा सीएचसी के नजदीक आयुष्मान हेल्थ क्लीनिक है। इलाके के छोटा परना निवासी इमरान अंसारी के मुताबिक, वे आशा कार्यकर्त्री ममता के कहने पर अपनी गर्भवती पत्नी शहरून बानो (35) को लेकर आयुष्मान हेल्थ क्लीनिक पहुंचा था। आरोप है कि यहां पर लेब टेक्नीशियन अभिषेक मौजूद थे। इन्होंने बिना किसी सर्जन को बुलाए शहरून का ऑपरेशन कर दिया। इस दौरान अत्यधिक रक्तस्राव होने लगा। मामला बिगड़ने पर अभिषेक और एक अन्य खुद को फंस्ता देख मौके से रफूचककर हो लिए, किसी तरह परिरज शहरून लेकर चिकित्सीय उपचार को लेकर निकले, लेकिन उसी से बचाया नहीं जा सका। प्रकरण जिलाधिकारी डॉ. राजा गणपति आर. के संज्ञान में पहुंचा तो जिम्मेदार भागकर मौके पर पहुंचे। इसी के बाद आनन-फानन में आयुष्मान हेल्थ क्लीनिक को सीज किया गया।

शादी से नाराज किशोरी ने दी जान

लहरपुर, सीतापुर: इलाके के निबौरी गांव में किशोरी का शव पेड़ से लटकता हुआ मिला। पुलिस ने इसे कब्जे में लेकर जांच शुरू की है। बताते हैं कि किशोरी की शादी तय थी, जिससे वो पिछले कुछ दिनों से नाराज चली आ रही थी। कोतवाली क्षेत्र के ग्राम निबौरी निवासी गजरज के मुताबिक, उनकी 17 वर्षीय पुत्री अंकिता देवी घर से निकलकर खेत गई थी। इसी के बाद देर तक वो वापस नहीं लौटी, इसी बीच पता चला कि उसका शव गन्ने के खेत में लगे आम के पेड़ में लटका हुआ है। कोतवाली प्रभारी अरविंद सिंह ने बताया कि मृतका की शादी फरवरी माह में होनी थी, मृतका शादी की बात से नाराज थी। फिलहाल मामले में जांच-पड़ताल की जा रही है।




खेलकूद प्रतियोगिता का उद्घाटन करते विशिष्ट अतिथि।

अमृत विचार

ग्रामीण प्रतिभाओं को निखारने का मंच बना ड्रीम क्रिएशन फाउंडेशन: अजय भार्गव

मछरेंहटा, सीतापुर: ड्रीम क्रियेशन फाउंडेशन ग्रामीण क्षेत्र की प्रतिभाओं को आगे बढ़ाने का सशक्त मंच बनकर उभरा है। ब्लॉक से लेकर जिला स्तर तक कला, संस्कृति, साहित्य और खेलकूद प्रतियोगिताओं के माध्यम से फाउंडेशन ने ग्रामीण युवाओं को अपनी प्रतिभा दिखाने का अवसर दिया है। यह बातें जिला पंचायत के पूर्व अध्यक्ष अजय भार्गव ने रामलीला मैदान में आयोजित खेलकूद प्रतियोगिता के उद्घाटन अवसर पर कही। उन्होंने इसे खेलो इंडिया अभियान की दिशा में महत्वपूर्ण कदम बताया। विशिष्ट अतिथि भीम आर्मी के प्रदेश अध्यक्ष कुलदीप भार्गव ने प्रतिभागियों को स्वस्थ प्रतिस्पर्धा के लिए प्रेरित किया। प्रतियोगिताओं में विभिन्न वर्गों के खिलाड़ियों ने उत्कृष्ट प्रदर्शन किया। विजयी प्रतिभागियों को प्रमाणपत्र प्रदान किए गए। आयोजन में फाउंडेशन पदाधिकारियों व स्थानीय लोग मौजूद रहे।



प्रतियोगिता में भाग लेती छात्राएं।

अमृत विचार

मेधावी छात्रों को दिलाई जाएगी नि:शुल्क शिक्षा

लहरपुर, सीतापुर: ग्राम रंगवा में डंडा टेक डिग्री कॉलेज में टैलेंट हंट प्रतियोगिता आयोजित हुई। छात्र-छात्राओं को उच्च शिक्षा के लिए बेहतर मंच उपलब्ध कराने के उद्देश्य से एच अब्दुल हफीज मेमोरियल फाउंडेशन एवं फैसल फाउंडेशन के तत्वावधान में अलिव मिशन द्वारा क्षेत्र के 15 विद्यालयों के कक्षा 7 से कक्षा 12 तक के 440 छात्र-छात्राओं ने प्रतिभा का प्रदर्शन किया। प्रतियोगिता में शिवाजी विद्यापीठ, डीएनए कोचिंग सेंटर, अलहुदा इंटर कॉलेज, एमपीआई स्कूल, एमएम आयाशा मंदरसा, अमन शिक्षा एकेडमी सहित विभिन्न शिक्षा संस्थानों के छात्र छात्राओं ने भाग लिया। आयोजक शाह फैसल शोषण ने बताया कि प्रतियोगिता में सभी छात्र छात्राओं को उनके स्तर के हिसाब से प्रश्न पत्र हल करने के लिए दिए गए, उन्होंने बताया कि निर्णायक मंडल के द्वारा जांच के उपरान्त सफल प्रतिभागियों को रिजल्ट घोषित किया जाएगा और परीक्षा में उत्तीर्ण परीक्षार्थियों को संस्थान द्वारा निशुल्क नीट व एमबीबीएस की शिक्षा दिलाई जाएगी।



प्रतियोगिता का शुभारंभ करते अतिथि।

अमृत विचार

सकारात्मक दिशा देते हैं। उन्होंने मैदान पर उतरकर खिलाड़ियों से परिचय भी प्राप्त किया। टूर्नामेंट का पहला मुकाबला लखीमपुर क्लब व हरदोई क्लब के बीच खेला गया। हरदोई ने एक गोल किया, जबकि लखीमपुर ने चार गोल दागकर जीत हासिल की। दूसरा मैच सीतापुर क्लब व शिवगढ़ क्लब के बीच हुआ, जिसमें सीतापुर की टीम ने तीन गोल कर एकरफरा जीत दर्ज की। इस मौके पर मसरत अली, सैयद सौकेन कादरी, महबूब अली, मास्टर तबस्सुम हुसैन आदि रहे।

महमूदाबाद में 15 वर्ष से चल रहा जमीनी खेल

महमूदाबाद, सीतापुर

अमृत विचार: बीते डेढ़ दशक के भीतर नगर और उससे सटे गांवों में वेशकीमती जमीनों के कागजों में खेल करके खरीद-फरोख्त के मामले सामने आते रहे हैं। ऐसे मामलों में अक्सर अवैध दस्तावेज, फर्जी वारिस या जमीन के वास्तविक मालिक की पहचान छुपाकर संपत्ति हड़पने की कोशिश भी की गई। सूत्रों की मानें तो कागजों में खेल के सहारे एक लेखपाल ने चंद दिनों के भीतर अकूत संपत्ति भी बना डाली। सीजेएम कोर्ट आदेश के बाद, पुलिस ने संपत्ति हड़पने की कोशिश के आरोप में तत्कालीन एसडीएम, पूर्ति निरीक्षक, ग्राम पंचायत अधिकारी

- संपत्ति हड़पने के मामले में तत्कालीन अधिकारियों और ग्रामीणों की थी मिलीभगत
- सीजेएम कोर्ट के आदेश के बाद 14 लोगों पर दर्ज हुआ था केस

और बैंक शाखा प्रबंधक समेत 14 पर दर्ज मुकदमे में जांच शुरू करते हुए कई लोगों के बयान दर्ज किये हैं।

महमूदाबाद के लोधासा गांव निवासी वीरेश के मुताबिक, उनके अविवाहित चाचा बाबूराम का 29 अक्टूबर 2016 को निधन हो गया। उनकी संपत्ति कानूनी वारिस वीरेश कुमार और उनके भाइयों के नाम दर्ज हो गई। आरोप है कि राजकुमारी नामक महिला ने अपने पुत्र मुन्नु

को बाबूराम का वारिस दिखाकर दस्तावेज तैयार करा लिये। वीरेश कुमार ने 23 सितंबर 2025 को पुलिस में शिकायत की थी, लेकिन कार्रवाई नहीं हुई। इसके बाद उन्होंने सीजेएम कोर्ट में अपील की, जिसके आदेश पर पुलिस ने आनन-फानन में केस दर्ज किया। मामला गंभीर इसलिए बना क्योंकि तत्कालीन एसडीएम आरडी राम (वर्तमान में राजस्व परिषद में नियुक्ति), पूर्ति निरीक्षक महेश कुमार, ग्राम पंचायत अधिकारी अविनाश रावत और बैंक शाखा प्रबंधक भी आरोपों की जद में आए, उधर गहराते मामले के बीच उच्चाधिकारियों के आदेश पर स्थानीय पुलिस ने रफ्तार पकड़ी है। कई लोगों के बयान दर्ज हुए हैं।



बैठक में शामिल पुलिसकर्मी।

अमृत विचार

21 हजार लाभार्थी प्रेरणा स्थल होंगे रवाना

सीतापुर, अमृत विचार : लखनऊ स्थित प्रेरणा स्थल पर आयोजित प्रधानमंत्री नरेंद्र मोदी के कार्यक्रम को लेकर जनपद में प्रशासनिक और पुलिस स्तर पर तैयारियों की जा रही है। कार्यक्रम में भाग लेने के लिए जिले से बड़ी संख्या में लाभार्थियों को लखनऊ ले जाने की व्यवस्था की गई है। जनपद के 18 विकास खंडों से लगभग 430 बसों के माध्यम से करीब 21 हजार लाभार्थी और विभिन्न सरकारी योजनाओं से जुड़े लोग कार्यक्रम स्थल तक पहुंचेंगे। बसों के सुचारु संचालन, यात्रियों की सुरक्षा और यातायात व्यवस्था को लेकर पुलिस प्रशासन ने विशेष कार्ययोजना तैयार की है। इसी क्रम में पुलिस अधीक्षक अंकुर अग्रवाल की अध्यक्षता में पुलिस लाइन में बैठक आयोजित की गई। बैठक में बसों के रूट चार्ट, सुरक्षा इंतजाम और यातायात प्रबंधन को लेकर अधिकारियों को आवश्यक दिशा-निर्देश दिए गए। एएसपी ने निर्देशित किया कि सभी बसों में सुरक्षाकर्मी तैनात रहें और निर्धारित मार्गों का सख्ती से पालन कराया जाए। एएसपी ने कहा कि प्रधानमंत्री के कार्यक्रम को देखते हुए किसी भी स्तर पर लापरवाही बर्दाश्त नहीं की जाएगी। बैठक में अपर पुलिस अधीक्षक उतरी आलोक सिंह, अपर पुलिस अधीक्षक दक्षिणी दुर्गेश कुमार सिंह आदि मौजूद रहे।



पथ संचलन में शामिल स्वयंसेवक।

अमृत विचार

पंच परिवर्तन को आत्मसात करने का आह्वान

नैमिशारण्य/ मिश्रिख, सीतापुर: राष्ट्रीय स्वयंसेवक संघ द्वारा घोष पथ संचलन का नैमिशारण्य में आयोजन किया गया। पथ संचलन की शुरुआत फलौ आश्रम से हुई, जो कालीपीठ चौराहा, ललिता देवी मंदिर होते हुए पंचायती धर्मशाला से चक्र तीर्थ पर सम्पन्न हुआ। घोष वादन के साथ निकले स्वयंसेवकों ने नगर भ्रमण किया। मार्ग में विभिन्न स्थानों पर श्रद्धालुओं एवं स्थानीय नागरिकों द्वारा पुष्पवांछ कर स्वयंसेवकों का स्वागत किया गया। कार्यक्रम में सहपाठ प्रचारक संजय मुख्य वक्ता के रूप में उपस्थित रहे। चक्र तीर्थ पर सभी स्वयं एकरित्र हुए और कार्यकर्ताओं को सम्बोधित किया। उन्होंने संघ के शताब्दी वर्ष के अवसर पर पंच परिवर्तन को आत्मसात करने का आह्वान किया। कार्यक्रम में विभाग प्रचारक अभिषेक, सहपाठ घोष प्रमुख संतोष, जिला प्रचारक आकाश, जिला कार्यवाह आशीष, समीर, पवन, अविजित, वीरू, गोविन्द, सचिन, अंशू, रव्येश, दीपक, सूर्यप्राप्त सहित अन्य कार्यकर्ता उपस्थित रहे।

जन आरोग्य मेले में हुआ दवाओं का वितरण

अमृत विचार टीम, सीतापुर: जिले के 66 स्वास्थ्य केंद्रों पर मुख्यमंत्री आरोग्य मेला का आयोजन हुआ। स्वास्थ्य शिविर में चिकित्सकों ने परामर्शों के साथ दवाओं का वितरण किया। बढ़ती टंड के बीच बच्चों और बुजुर्गों की संख्या अधिक रही। लहरपुर। लहरपुर तहसील क्षेत्र में प्राथमिक स्वास्थ्य केंद्रों पर आयोजित आरोग्य मेलों में 341 मरीजों के स्वास्थ्य की जांच कर उन्हें दवाइयां दी गई। क्षेत्र के प्राथमिक स्वास्थ्य केंद्र अकबर पुर में डॉ. अखतर हुसैन ने 72 मरीज, अचैनपुर फरीदपुर में डॉ. प्रज्ञा शरण आनंद ने 67 मरीज, प्राथमिक स्वास्थ्य केंद्र बिलरिया में डॉ. आदित्य ने 63 मरीज, प्राथमिक स्वास्थ्य केंद्र दखेरा में डॉ. तलत जहां ने 61 मरीज और प्राथमिक स्वास्थ्य केंद्र खेरूलालपुर में डॉ. प्रीति ने 78 मरीजों के स्वास्थ्य का परीक्षण कर उन्हें दवाइयां दी। सामुदायिक स्वास्थ्य केंद्र अधीक्षक डॉक्टर अरविंद बाजोई ने बताया कि बदलते मौसम के चलते सभी प्राथमिक स्वास्थ्य केंद्रों पर सांस, दमा व खांसी जुकाम के मरीज अधिक आ रहे हैं।

अधिवक्ताओं के हित में समर्पित रहूंगा: परेश

बिसवां, सीतापुर: बार काउंसिल ऑफ़ उत्तर प्रदेश के पूर्व अध्यक्ष परेश मिश्रा ने कहा कि वह सदैव अधिवक्ताओं के हितों के लिए पूरी निष्ठा से कार्य करते रहेंगे। बिसवां में आयोजित कार्यक्रम को संबोधित करते हुए उन्होंने कहा कि वह झूठे वादों और खोखले भाषणों में विश्वास नहीं रखते। अधिवक्ताओं से उन्होंने कहा कि यदि भरोसा न हो तो उनके कार्यों को परख कर देखा जा सकता है। कार्यक्रम में बार एसोसिएशन अध्यक्ष कमलेंद्र बाजोपैयी, पूर्व अध्यक्ष ब्रजेश गुप्ता, दिनेश श्रीवास्तव, ललित शर्मा, प्रमोद मिश्रा, क्षितिश कुमार मिश्रा, नवेद सिद्दीकी, शादाब खान सहित दोनों एसोसिएशनों के पदाधिकारी व बड़ी संख्या में अधिवक्ता मौजूद रहे।

आर्य समाज के महायज्ञ में ज्ञान की आहुतियां



यज्ञ में आहुति देते विधायक ज्ञान तिवारी।

अमृत विचार

रामपुर मथुरा, सीतापुर: टिकटा ग्राम में पुराने थाना परिसर में आर्य समाज के तत्वावधान में आयोजित तीन दिवसीय सुख-समृद्धि महायज्ञ अभियान का समापन रविवार को हुआ। यज्ञ में वैदिक विद्वान एवं कथावाचक आचार्य सत्वरत ने विधिवत मंत्रोच्चार के साथ यज्ञ संपन्न कराया। जिसमें ग्राम प्रधान पुनन दीक्षित मुख्य यजमान रहे। अंतिम दिन क्षेत्रीय विधायक ज्ञान तिवारी ने यज्ञ में सहभागिता कर आहुतियां अर्पित कीं और कथावाचक आचार्य सत्वरत को माला पहनाकर सम्मानित किया। आचार्य सत्वरत ने प्रवचनों में दया, क्षमा और धर्म के महत्व पर प्रकाश डाला। यज्ञ में बड़ी संख्या में महिला व पुरुष श्रद्धालुओं ने सहभागिता की। समापन अवसर पर आयोजित विशाल भंडारे में सैकड़ों लोगों ने प्रसाद ग्रहण किया।

न्यूज ब्रीफ

मृत्यु प्रमाण पत्र का फर्जीवाड़ा आया सामने, मुकदमा दर्ज

बछरावाँ : जिले में जन्म प्रमाण पत्र में फर्जीवाड़ा के बाद बछरावाँ विकास खंड क्षेत्र के विशुनपुर ग्राम पंचायत में झूठा शयथपत्र दाखिल कर मृत्यु प्रमाण पत्र जारी करवाने का मामला सामने आया है। मामले में पिछड़ा वर्ग आयोग में शिकायत के बाद पंचायत सचिव ने झूठा शयथपत्र दाखिल करने वाले आरोपी के खिलाफ तहरीर देकर मुकदमा दर्ज कराया है।
रायबरेली के ग्राम पंचायत विशुनपुर के पंचायत सचिव सुशील कुमार यादव ने बछरावाँ पुलिस को तहरीर देकर बताया है कि वह 2023 से विकास खंड में ग्राम विकास अधिकारी के पद पर कार्यरत हैं। बीते 8 दिसंबर को एडीओ पंचायत के पत्रांक संख्या 360 जन्म- मृत्यु पंजीयन 2025- 26 के जरिए ग्राम पंचायत विशुनपुर में पूर्व में निग्त मुन्नी देवी पत्नी स्व राम सिंह के मृत्यु प्रमाण में प्रबोध कुमार पुत्र स्व राम सिंह द्वारा फर्जी शयथपत्र दाखिल करने पर एफआईआर दर्ज कराने का आदेश मिला। जिस पर पंचायत सचिव ने आरोपी प्रबोध के खिलाफ तहरीर देकर मुकदमा दर्ज कराया है। मामले में बछरावाँ थाना प्रभारी राजीव सिंह ने बताया कि पंचायत सचिव की तहरीर के आधार पर आरोपी के खिलाफ संबंधित धाराओं में मुकदमा दर्ज कर कार्यवाही शुरु कर दी गई है।

सुरक्षा गार्ड से मारपीट में तीन पर केस दर्ज

रोहनिया : गंगा एक्सप्रेस वे का निर्माण करा रही कम्पनी के प्लांट में तेनात सुरक्षा गार्ड के साथ मारपीट मामले में पुलिस ने तीन लोगों के विरुद्ध केस दर्ज किया है। सलीम कोतवाली क्षेत्र के भखरी मंजरे उमरन गांव निवासी कालिका प्रसाद ने बताया कि वह इटौरा बुजुर्ग स्थित आईटीडी प्लांट में सुरक्षा गार्ड हैं। रविवार की सुबह वह इंचार्ज सुपरवाइजर भूपेंद्र सिंह को झूटी सबमशी सूची देकर प्लांट पर लौट रहा था। पूरे राम प्रसाद मंजरे इटौरा बुजुर्ग निवासी तीन लोगों ने गाली-गलौज करते हुए उसकी पिटाई कर दी। कार्यवाहक कोतवाली प्रभारी सिंघाराम राजपूत ने बताया कि बृजमोहन सिंह, राजनबहादुर सिंह और अंकित सिंह के विरुद्ध तहरीर के आधार पर मामला दर्ज किया गया है।

दिव्यांग को जान से मारने की धमकी

सरेनी**:** थाना क्षेत्र के पसन खेड़ा मंजरे दरियापुर गांव के रहने वाले रामनाथ ने आरोप लगाया कि पूरे चूंदा गांव के रहने वाले एक दबंग ने कुलाया और कहा कि तुमने मेरे खेत में बैरीकेंडिंग क्यों लगाया है। इकार पर दबंग ने उसे गालियां देते हुए जान से मारने की धमकी दी। परेशान दिव्यांग ने पुलिस को तहरीर दे दिया है। पुलिस का कहना है की घटना की जांच कराई जा रही है।

महिला को लेकर मुस्लिम युवक फरार
लालगंज**:** गुजरात प्रांत के वेदांता भरथना गांव का रहने वाला दानिश खान लालगंज कोतवाली क्षेत्र के एक गांव की महिला को लेकर फरार हो गया। पीड़ित पति ने लालगंज पुलिस को शिकायती पत्र दिया है। मामले में लालगंज पुलिस ने मुकदमा दर्ज कर लिया है।

मवेशी से टकराकर बाइक सवार घायल
बछरावाँ**:** थाना क्षेत्र के अंतर्गत बबुरिहा खेड़ा बिशनपुर निवासी किसान नेता आकाश मिश्रा पुत्र रामप्रकाश मिश्रा बाइक से चुरवा की तरफ जा रहे थे। रास्ते में ठठरावन खेड़ा गांव के पास सामने से आ रहे मवेशी से टकरा कर वह घायल हो गए। एंबुलेंस से घायल को सीएसपी पहुंचाया गया है।

परेशानी

जेई की लापरवाही से नहीं बदला ट्रांसफार्मर, अंधेरे में कई गांव

संवाददाता, सरेनी (रायबरेली)

समस्या

● शिकायत करने पर अभद्रता का आरोप, ग्रामीणों में आक्रोश

अमृत विचार। सरेनी क्षेत्र के नीबी गांव में फुंका पड़ा ट्रांसफार्मर बदले जाने का इंतजार अब लोगों के सब्र की परीक्षा लेने लगा है। कई दिनों से बिजली आपूर्ति ठप होने के बावजूद जिम्मेदार अधिकारी समस्या के समाधान के बजाय शिकायत करने वालों पर ही एैठने लगते हैं। मामला उस वक़्त तूल पकड़ गया, जब बिजली विभाग के जेई ने फोन पर शिकायत सुनते ही क्षेत्राधिकारी पद से रिटायर अधिकारी से अपमानजनक और अभद्र भाषा में बातचीत की।

जानकारी के अनुसार मोहल्ले में लगा ट्रांसफार्मर कई दिन पहले फुंक गया था, जिससे पूरे इलाके की



रिटायर अधिकारी सुरजबली सिंह ने रनापुर फौडर के जेई को फोन कर शालीनता से कहा कि “हेलो साहब, ट्रांसफार्मर फुंका पड़ा है, कई दिन से गांव में बिजली नहीं आ रही”, तो जेई का रवैया अचानक बदल गया। आरोप है कि जेई ने समस्या सुनते ही रुखा और अहंकारी लहजा अपनाया और बुजुर्ग से ऊंची आवाज में बात करने लगे। प्रत्यक्षदर्शियों और पीड़ित का कहना है कि जेई ने मर्यादा की सारी सीमाएं लांघते हुए

अपमानजनक शब्दों का इस्तेमाल किया। बुजुर्ग का कसूर सिर्फ इतना था कि उन्होंने बिजली आपूर्ति बहाल करने की गुहार लगाई। लेकिन जवाब में उन्हें यह एहसास करा दिया गया कि शिकायत करना ही उनकी गलती है। इस व्यवहार से न सिर्फ बुजुर्ग आहत हुए, बल्कि आसपास मौजूद लोग भी आक्रोशित हो उठे। लोगों का कहना है कि जब एक सेवानिवृत्त व्यक्ति के साथ ऐसा व्यवहार हो सकता है, तो आम उपभोक्ताओं की सुनवाई का अंदाजा आसानी से लगाया जा सकता है। स्थानीय निवासियों का आरोप है कि यह कोई पहला मामला नहीं है। पहले भी ट्रांसफार्मर, फाल्ट और केबल से जुड़ी शिकायतों पर विभागीय अधिकारियों के रवैये को

ट्रांसफार्मर खराब होने की जानकारी मिली है। इसकी जांच कराई जा रही है। ट्रांसफार्मर बदलने के लिए कार्यशाला को लिखापट्टी करके भेजा गया है। जल्द ही इसका समाधान करा दिया जाएगा।
—नीरज त्रिपाठी, जेई, रनापुर विद्युत उपकेंद्र।

लेकर सवाल उठते रहे हैं।

विवेक पांडेय, शशिकांत अग्निहोत्री, रमाशंकर अग्निहोत्री, मुकेश पासवान, सविता गोविंद आदि ने उच्चाधिकारियों से फुंका ट्रांसफार्मर बदलवाने और जेई के अभद्र व्यवहार की निष्पक्ष जांच कर कार्रवाई की मांग की है। बिजली समस्या का समाधान न होने पर ग्रामीण आंदोलन के मूड में हैं।

वाहन की टक्कर से बालिका की मौत

● बहाई चौकी के अंतर्गत हुआ सड़क हादसा, मवा कोहराम

संवाददाता, लालगंज (रायबरेली)

अमृत विचार। लालगंज कोतवाली क्षेत्र के बहाई चौकी के अंतर्गत हुई सड़क दुर्घटना में एक नाबालिक बालिका की मौत हो गई है। मौत रिया मौर्य की फाइल की सूचना मिलने फ़ोते।

पर परिजनो में कोहराम मच गया।

जानकारी के अनुसार बहाई गांव निवासी रिया मौर्य (15) पुत्री स्व. पवन मौर्य साइकिल पर सव्जी रखकर बहाई गांव बाजार में दादी रामश्री को देने आई थी। वापस लौटते समय सड़क पार कर घर जा रही बालिका को स्कॉर्पियो ने टक्कर मार दी जिससे वह गंभीर रूप से घायल हो गई। आसपास मौजूद लोगों ने घायल को लालगंज

प्रेमिका से मिलने गए आशिक को चाकू लेकर दौड़ाया

विदेश भेजने के नाम पर ठगी एसपी के निर्देश पर केस दर्ज

संवाददाता, लालगंज, (रायबरेली)

अमृत विचार। लालगंज कोतवाली क्षेत्र के डिहवा पर बाजार में बैसवारा दूर एंड ट्रेवलस् कंपनी खेलकर विदेश भेजने के नाम पर ठगी करने वाले पांच लोगों के खिलाफ एसपी निर्देश पर पुलिस ने मामला दर्ज कर लिया है।

प्राप्त जानकारी के अनुसार भूपखेड़ा मंजरे मवई जिला उन्नाव निवासी सूर्य पाल यादव पुत्र राधेश्याम यादव ने एसपी को शिकायती पत्र में बताया कि रोहित कुमार ने लालगंज कस्बे के निकट डिहवा पर बाजार में बैसवारा दूर एंड ट्रेवलस् के नाम से कंपनी खोली और रूस व अजर बैजान जाने के नाम पर सैकड़ो लोगों से रोहित कुमार ने लाखों रुपए सिस्कोरिटी के

रूप में लिए हैं। आरोप है कि लोगों को फर्जी टिकट व नकली वीजा देकर विदेश भेजने का कुचक्र रचा गया है। इसकी जानकारी होने पर उन्हें ठगे जाने का एहसास हुआ। मौनू यादव से शिकायत करने पर उसने ठगी के शिकार हुए लोगों को पैसा दिलाने के बजाय उल्टा धमकाया। लोगों ने शिकायती पत्र देकर पुलिस अधीक्षक से न्याय की गुहार लगाई। मामले में पुलिस अधीक्षक ने केस दर्ज करने के निर्देश दिए हैं। लालगंज प्रभाष निरीक्षक प्रमोद कुमार सिंह ने बताया कि रोहित कुमार, बहाई गांव निवासी जाकिया खान, डिहवापर निवासी मौनू यादव और तीन अन्य लोगों के खिलाफ मुकदमा दर्ज किया गया है। आरोपियों की तलाश की जा रही है।

सड़क हादसे में घायल बाइक सवार की मौत

महराजगंज, रायबरेली। क्षेत्र के पूरे सुब्बा मंजरे सीवन गांव निवासी बाइक सवार लवलेश (30) पुत्र रामनारायन की शुक्रवार देर शाम रायबरेली से घर आते समय थुलवासा के पास अज्ञात वाहन से टकरा कर गंभीर रूप से घायल हो गए थे। राहगीरों की मदद से उन्हें सीएसपी महाराजगंज पहुंचाया गया। जहां से उसे गंभीर हालत में जिला अस्पताल रेफर किया गया था। शनिवार देर रात जिला अस्पताल में इलाज के दौरान उसकी मौत हो गई। परिजनों का रो रो कर बुरा हाल है। कोतवाल जगदीश यादव ने बताया कि मृतक बाइक सवार लवलेश के पिता राम नरायन सिंह की तहरीर पर अज्ञात वाहन चालक के खिलाफ केस दर्ज किया गया है। टक्कर मारने वाले वाहन चालक की तलाश कर कार्यवाही की जाएगी।



लवलेश की फाइल फ़ोटो।

खुले कार के गेट से टकराकर बाइक सवार घायल, बछरावाँ: थाना क्षेत्र के अंतर्गत दरेहटा राजामऊ निवासी रजोले पुत्र रामप्यारे (60) बाइक से बछरावाँ चौराहे से रायबरेली रोड की तरफ जा रहा था। तभी चौराहे पर खड़ी एक कार का अचानक गेट खोलने से बाइक सवार वृद्ध उससे टकराकर घायल हो गया। घायल को सीएसपी पहुंचाया गया, जहां से उसे जिला अस्पताल रेफर कर दिया गया।

ऊंचाहार (रायबरेली), अमृत विचार। ऊंचाहार कोतवाली क्षेत्र के एक गांव का युवक दूसरे गांव में अपनी प्रेमिका से मिलने गया था। जहां वह अपनी प्रेमिका से मिलकर निकल रहा था तो गांव के कुछ युवकों ने उसे देख लिया और उसका पीछा किया। युवक गांव से भागा और अपनी बाइक से ऊंचाहार आ गया। ऊंचाहार में रेलवे क्रीसिंग के पास युवकों ने उसे चाकू लेकर घेर लिया तो वह बाइक छोड़कर एक दुकान में घुस गया। घटना की सूचना पाकर मौके पर पुलिस पहुंची तो पीछ कर रहे युवक भाग गए। पुलिस दुकान में घुसे युवक को अपने साथ कोतवाली ले गई, जहां उससे पूछताछ की जा रही है। अपराध निरीक्षक सिंघाराम राजपूत ने बताया कि मौके से भागे युवकों का पता लगाया जा रहा है।

ऊंचाहार में दिनभर सूरज रहा नदारद, ठंड से कांपे लोग

मिली राहट: ठंड से बचाव के लिए युवाओं ने जलावाया अलाव

संवाददाता, शिवगढ़ (रायबरेली), अमृत विचार। पड़ रही ठंड में तहसील प्रशासन के सीतेले व्यवहार से आजिज आकर ग्राम पंचायत गुढ़ा के दो युवाओं ने ग्रामीणों व राहगीरों को ठंड से बचाने के लिए एक दर्जन जगहों पर अलाव जलावाए हैं। जिसकी वहुओर सप्ताहा हो रही है। गौरतलब हो कि सर्द हवाओं और कई दिनों से सूर्य देवता के निकलने से गलन बढ़ गई है। जिससे हर कोई ठंड से कांप रहा है। ग्रामीणों एवं जनप्रतिनिधियों की मांग के बावजूद तहसील प्रशासन द्वारा ग्राम पंचायत गुढ़ा में अलाव नहीं जलावाए गए। कई दिनों तक इंतजार के बाद आरवी ट्रेडर्स के मालिक मनोज कुमार रावत व श्रवाण कुमार ने गुढ़ा में हनुमान मन्दिर चौराहा, डाकघर के समीप, पुरानी बैक के पास, नई बैक के पास सहित करीब एक दर्जन जगहों पर अलाव जलवाकर सराहनीय कार्य किया है। उनका कहना है कि शीतलहर और ठंड बढ़ने की स्थिति में उनकी और से अलाव जलवाए जाएं। अलाव जलवाने में निहाल खेड़ा मंजरे भीसी के रहने वाले युवा समाजसेवी रोहित गौतम, खजुरों के मोहित विक्रम, अरविंद कुमार आदि लोग शामिल हैं।

कम दृश्यता की वजह से परेशानी का सामना करना पड़ा। मौसम विभाग के अनुसार आगामी कुछ दिनों तक ठंडी हवाओं का दौर जारी रहेगा और तापमान में और गिरावट की संभावना है। सर्दी के

कारण स्वास्थ्य संबंधी समस्याएं बढ़ सकती हैं, खासकर बुजुर्ग और छोटे बच्चे अधिक प्रभावित हो सकते हैं। स्थानीय लोगों का कहना है कि इस मौसम में दिनचर्या पूरी तरह अस्त-व्यस्त हो गई है। लोग सुबह जल्दी

दुष्कर्म का वीडियो बना ब्लैकमेल करने वाले वांछित को जेल भेजा

संवाददाता, महाराजगंज, (रायबरेली)

अमृत विचार। थाना क्षेत्र के एक कॉलेज के सीनियर ने अपने ही कॉलेज की बीए की छात्रा के साथ दुष्कर्म किया और अश्लील वीडियो बनाकर उसे लंबे समय तक ब्लैकमेल किया। पुलिस ने तत्पश्चात दिखाते हुए आरोपी छात्र को गिरफ्तार कर जेल भेज दिया है।

पीड़ित छात्रा द्वारा शुक्रवार को पुलिस को दी गई तहरीर में बताया कि कॉलेज के ही सीनियर छात्र सौरभ मौर्य ने पहले उसे अपने को में फंसाया और फिर उसकी अश्लील वीडियो बना ली। आरोपी उस वीडियो के जरिए छात्रा को डरा-धमकाकर ब्लैकमेल करते हुए कई बार उसके साथ दुष्कर्म किया। छात्रा की शिकायत के बाद हरकत में आई पुलिस ने आरोपी छात्र सौरभ मौर्य और उसके पिता के खिलाफ संबंधित धाराओं में केस दर्ज कर लिया था। रविवार को पुलिस टीम ने आरोपित छात्र को कैर नइया नाले के पुल के पास से गिरफ्तार कर लिया। कोतवाल जगदीश यादव ने बताया कि आरोपी छात्र को गिरफ्तार कर न्यायिक हिरासत में जेल भेजा गया है। अन्य पहलुओं की भी जांच की जा रही है।

हत्या में वांछित आरोपी को भेजा जेल, जगनपुर: थाना क्षेत्र के हरभजन के पुरवा में एक दिन पूर्व पूजा कर रही 70 वर्षी प्रभु देई को उसके नाती ने डंडे से वार कर दिया था। इससे बुजुर्ग महिला की मौत हो गई थी। मृतका के भाई के तहरीर के आधार पर हत्या का अभियोग पंजीकृत किया गया। थाना प्रभारी पंकज त्यागी ने बताया कि नानी की हत्या की घटना में वांछित आरोपी बब्बी यादव पुत्र समर बहादुर यादव निवासी शंकरपुर को गिरफ्तार कर जेल भेज दिया।

कुलदीप को क्षत्रीय करणी सेना लखनऊ मंडल की मिली जिम्मेदारी

संवाददाता, रायबरेली, अमृत विचार। लालगंज क्षेत्र के रहने वाले कुलदीप सिंह को क्षत्रीय करणी सेना (एकीकृत क्षत्रीय परिवार भारतवर्ष) का मंडल अध्यक्ष मनोनीत किया गया है। उन्हें लखनऊ मंडल से जोड़ा गया है। उनके मनोनयन से समर्थकों में खुशी की लहर दौड़ गई है। क्षत्रिय करणी सेना (एकीकृत क्षत्रीय परिवार भारतवर्ष) ने संगठन को और अधिक सशक्त एवं सुव्यवस्थित करने के लिए उच्च स्तर से लगातार प्रयास किया जा रहा है। संस्थापक और राष्ट्रीय अध्यक्ष डॉ. राज शेखवत ने नियुक्ति पत्र जारी करते हुए कुलदीप सिंह को मंडल अध्यक्ष (लखनऊ) के पद पर मनोनीत किया है। उन्होंने कहा कि इस मनोनयन से रायबरेली ही नहीं बल्कि लखनऊ मंडल के जुड़े जिलों में भी संगठन को मजबूती मिलेगी। वरिष्ठ राष्ट्रीय अध्यक्ष युवा प्रकोष्ठ ऑफेंद्र सिंह राणा, प्रदेश अध्यक्ष निकुंज ठाकुर ने बधाई दी है। वहीं कुलदीप सिंह ने खुशी जताते हुए कहा कि राष्ट्रीय अध्यक्ष के उम्मीदों पर खरा उतरने का प्रयास करूंगा।

यूपी वॉलीबॉल टीम में पृथ्वीराज को मिला मौका
रायबरेली। जिले के उदीयमान वॉलीबॉल खिलाड़ी पृथ्वीराज ने जिले का गौरव बढ़ाया है। बेहतर प्रदर्शन पर उनका चयन यूपी टीम में हुआ है। इससे क्षेत्र में खुशी की लहर दौड़ गई है। वाराणसी में 4 से 11 जनवरी तक होने वाली 17 वीं राष्ट्रीय वॉलीबॉल मैगियनशिप के लिए सोमवार को प्रदेश की टीम की घोषणा की गई। इसमें रायबरेली के पृथ्वीराज सिंह ने अपनी जगह बनायी है। रायबरेली एसोसिएशन के अध्यक्ष विजय शंकर सिंह एवं सचिव केपी सिंह ने जानकारी देते हुए बताया कि अभी राष्ट्रीय वॉलीबॉल सीनियर ग्रुप के कैम्प में 18 बच्चों में पृथ्वीराज सिंह चयनिय हुए हैं। पृथ्वीराज के चयन से युवा खिलाड़ियों ने खुशी जताई है।

शराबी व दुकानदार में

मारपीट, घायल

खबीरों, रायबरेली। थाना क्षेत्र के अतरहार गांव निवासी सुरेश कुमार लोधी (30) पुत्र मुन्नीलाल लोधी शराब ठेके के पास अण्डे का ठेला लगाता है। शनिवार की रात ठेके से शराब खरीदने के बाद उन्नाव के थाना क्षेत्र बिहार के गांव रामनाथखेड़ा मंजरे पोखरी निवासी दिनेश शर्मा अपने दो साथियों दर्शनखेड़ा निवासी विमल लोधी और शिवकरन के साथ दुकानदार सुरेश कुमार लोधी से गिलास व अंडे खरीदे। इस दौरान एक गिलास टूटा होने के कारण शराब बह गई। जिससे उनकी दुकानदार से मारपीट होने लगी। मारपीट में सुरेश कुमार लोधी व दिनेश शर्मा घायल हो गए। ग्रामीणों की सूचना पर पहुंची पुलिस ने दोनों को सीएसपी खबीरों से शाम तक सूर्य की किरणों का इंतजार करते रहे। शीतलहर के चलते सामान्य जनजीवन प्रभावित रहा। बाजारों में भीड़ कम रही और लोग केवल जरूरी कामों के लिए ही घरों से बाहर निकले, वहीं सड़क के समक्ष न्यायालय भेज दिया गया है।

● न्यूनतम तापमान 10 डिग्री और अधिकतम तापमान 14 डिग्री सेल्सियस रिकार्ड किया गया

संवाददाता, ऊंचाहार (रायबरेली)

अमृत विचार। मौसम विभाग ने अगले दिनों में ठंडी हवाओं का पूर्वानुमान लगाया है। पूरे क्षेत्र में रविवार को शीतलहर ने जोरदार असर दिखाया। न्यूनतम तापमान 10 डिग्री सेल्सियस और अधिकतम तापमान 14 डिग्री सेल्सियस रिकार्ड किया गया, जिससे लोगों को कड़ाके की सर्दी का सामना करना पड़ा। पूरे दिन सूर्यदेव के दर्शन नहीं हुए और लोग सुबह से शाम तक सूर्य की किरणों का इंतजार करते रहे। शीतलहर के चलते सामान्य जनजीवन प्रभावित रहा। बाजारों में भीड़ कम रही और लोग केवल जरूरी कामों के लिए ही घरों से बाहर निकले, वहीं सड़क के पर वाध्यन चालकों को धुंध और

संवाददाता, महाराजगंज, (रायबरेली)

अमृत विचार। क्षेत्र के अतरहेटा गांव में किसानों के लिए आफत बना नैय्या नाले पर पुल निर्माण कार्य चल रहा है। इसके कारण नाले के पानी को रोक दिया गया है। बंधे के कारण उफनाई नैय्या का पानी अचानक खेतों में पहुंच जाने से करीब 25 बीघा गेहूं की फसल पूरी तरह जलमग्न हो गई है। इससे किसानों में भारी आक्रोश व्याप्त है। किसानों ने बताया कि नैय्या नाले निर्माणाधीन पुल के पास बने बंधे से पानी की सही निकासी नहीं हो पा रही, जिससे लगातार खेतों में पानी भरता जा रहा है। किसानों का कहना है कि यदि तत्काल पानी की निकासी नहीं कराई जाए, तो रात भर में ही 70 से 80 बीघा तक गेहूं की



नैय्या नाला उफाने से जलमग्न खेत और मौजूद किसान ।

अमृत विचार

फसल जलमग्न हो जाएगा। किसानों ने चेतावनी दी है कि अगर जल्द ही नहर के पानी को रोका नहीं गया और टूटे पुल की मरम्मत नहीं कराई गई, तो आंदोलन करने को मजबूर होंगे।

प्रधान प्रतिनिधि नीरज कुमार, अयोध्या प्रसाद मौर्य, सत्येंद्र सिंह, जितेंद्र कुमार, गौरव शर्मा, दिव्या बहादुर, शिवकेश मोर्य, वयाराम, हाँसला प्रसाद, श्याम किशोर,

महादेव आदि किसानों ने प्रशासन से मांग की है कि तुरंत नहर का पानी रोका जाए। साथ ही टूटे पुल की मरम्मत कराते हुए प्रभावित किसानों को मुआवजा दिया जाए।

कई महीनों से टूटी पुलिया, अंजान बने जिम्मेदार, बछरावाँ: विकास क्षेत्र के अंतर्गत तिलेड़ा के असाहन जाने वाले मार्ग पर जीमों गांव के पास विगत कई महीनो से



क्षतिग्रस्त पुलिया को देखते पूर्व विधायक रामलाल अकेला ।

अमृत विचार

एक टूटी पुलिया किसी बड़ी दुर्घटना को दावत देती हुई नजर आ रही है। उक्त घटनाक्रम में स्थानीय लोगों के द्वारा कई बार जिम्मेदारों को अवगत भी कराया गया, परंतु जिम्मेदार अंजान बने हुए हैं। स्थानीय लोगों की मानी जाए तो उनका कहना है कि इस मार्ग से प्रतिदिन सैकड़ो वाहनों का आवागमन होता है। यह पुलिया बीते कई महीनो से जर्जर अवस्था में

पड़ी हुई है, जिसमें हम लोगों के द्वारा ही झंडी लगाकर और अन्य संकेतों का वाध्यन से राहगीरों को सचेत किया जा रहा है, ताकि वह दुर्घटना का शिकार न होने पाए। परंतु कभी-कभी रात के अंधेरे में कुछ राहगीरों के वाहन उक्त पुलिया के गड्ढे में जाकर दुर्घटना का शिकार हो रहे हैं और यात्री चोटिल हो रहे हैं। स्थानीय लोगों के द्वारा यह भी बताया गया कि

न्यूज़ ब्रीफ

धूमधाम से मना

श्रीकृष्ण का जन्मोत्सव

महराजगंज (रायबरेली) :महराजगंज क्षेत्र के गंगापुर पोस्ट खेखरुआ स्थित बाबा श्री घिसियावन दास महाराज की पावन तपस्थली में चौथे दिन भगवान श्री कृष्ण का जन्मोत्सव मनाया गया। पूरा कथा परिसर भगवान श्री कृष्ण के जयकांती तथा नंद के आनन्द भयो, जय कहैयालाल की जय से गुंजायमान हो उठा। कथा के दौरान पंडित वेद प्रकाश दीक्षित ने भगवान श्री कृष्ण की बाल लीलाओं का वर्णन कर धर्म, अर्थ, काम व मोक्ष की महत्ता पर प्रकाश डाला। यहां आयोजक महंत रामचवन दास महाराज, यजमान राजकुमारी सिंह, जगत नारायण मिश्रा, ददू सिंह, हीरा सिंह, दीपक मिश्रा, पवन साहू, पवन तिवारी, दिलीप तिवारी, प्रमोद मिश्रा, श्यामबाबू शुक्ला, पवन द्विवेदी, अनिल मिश्रा, सुरेश मिश्रा आदि उपस्थित थे।

भक्त प्रहलाद प्रसंग

सुन मंत्रमुग्ध हुए श्रोता

शिवगढ़ (रायबरेली) :शिवगढ़ नगर पंचायत के वार्ड नम्बर 14 शिवगंज कुम्भारवां स्थित माता जी की कुटिया में तीसरे दिन श्रीमद् भागवतकथा का आयोजन किया गया। यह कथा 24 दिसंबर तक चलेगी। कथा का आयोजन पुजारी रमेशानन्द महाराज के नेतृत्व में श्रद्धालुओं के दैनहिक भागवतकथा से किया जा रहा है। कथावाचक पंडित अनिल मिश्रा शास्त्री महाराज ने भक्त प्रह्लाद के चरित्र, ध्रुव चरित्र, कण्ठि नुनि के उपदेशों एवं 24 तत्वों का वर्णन किया। समुद्र मंथन और मनु-शतरूपा के प्रसंग सुनाए। जिसमें ईश्वर भक्ति की महिमा, प्रकृति के तत्वों और आत्म-ज्ञान के महत्त्व पर जोर दिया तथा सांसारिक मोह से ऊपर उठकर भक्तिमय जीवन की ओर अप्रसर होने के लिए प्रेरित किया।

उदयपुर प्रतापगढ़ ने जीती प्रतियोगिता

संग्रामपुर (अमेठी) :जिले के विकास खंड संग्रामपुर क्षेत्र के ग्रामसभा चण्डेरिया के खेल मैदान में चल रहा क्रिकेट प्रतियोगिता का रविवार को फाइनल दौर रहा। फाइनल मुकाबला के लिए अजीत 11 अमेठी और हिमांशु 11 उदयपुर टीम मैदान में उत्तरी टीस जीतने के बाद हिमांशु 11 उदयपुर प्रतापगढ़ ने पहले फिल्डिंग करने का फैसला लिया फाइनल दौर में 12 ओवर की प्रतियोगिता आयोजित की गई। जिसमें 8 विकेट गंवा कर अजीत 11 अमेठी ने हिमांशु 11 उदयपुर प्रतापगढ़ को 144 रन का लक्ष्य दिया। हिमांशु टीम ने विना रिस्क खोए 145 रन बाकर 9 विकेट से प्रतियोगिता अपने नाम कर ली। धुआंधार बल्लेबाजी सेक में 34 गैद में 75 रन बनाए। मुख्य अतिथि तहसीलदार नेहा राजवंशी ने फाइनल विजेता टीम को पुरस्कार राशि व सीरीज अपने हाथों टीम के कप्तान को आयोजक प्रधान तुफैल खान की उपस्थिति में दी।

बांग्लादेश के विरोध में

जलाया पुतला

अमेठी: अमेठी अंतर्गत ग्राम बहापुर, पोस्ट दरपीपुर में बांग्लादेश हिंदू युवक दीपू चंद्र दास को रायबरेल 9 जाने की घटना को लेकर लोगों में भारी आक्रोश देखने को मिला। घटना से खुब्य ग्रामीणों और युवाओं ने रविवार को गांव के चौराहे पर एकत्र होकर जोरदार विरोध-प्रदर्शन किया। प्रदर्शनकारियों ने बांग्लादेश सरकार के खिलाफ नारेबाजी करते हुए बांग्लादेश का झंडा एवं कार्यावाहक प्रधानमंत्री मोहम्मद नुसुर खान का पुतला फूँका। विक्रम सिंह रणगा, राहुल सिंह, अजय सिंह, लवकी सिंह, गिरजा शंकर पांडे, संजूसिंह, सनी सिंह और प्रिस सिंह शामिल रहे।

आयोजन

वार्षिकोत्सव समारोह में बच्चों ने सामूहिक नृत्य और नाट्य मंचन प्रस्तुत कर मोह लिया मन

माता –पिता के बाद शिक्षण संस्थानों की भूमिका अहम : शैलेन्द्र

संवाददाता, रायबरेली

अमृत विचार। जेपीएस किड्स प्ले पब्लिक स्कूल का वार्षिकोत्सव समारोह बड़े ही हर्षोल्लास के साथ मनाया गया। मुख्य अतिथि अखिल भारतीय हिंदू महासभा उत्तर प्रदेश के प्रदेश अध्यक्ष एवं समाजसेवी शैलेंद्र अग्निहोत्री ने दीप प्रज्ज्वलित कर कार्यक्रम का शुभारंभ किया। छात्र-छात्राओं ने रंगारंग सांस्कृतिक कार्यक्रम प्रस्तुत कर उपस्थित जनसमूह का मन मोह लिया। बच्चों द्वारा प्रस्तुत एकल, सामूहिक नृत्य और नाट्य मंचन प्रस्तुत किया। विद्यालय के मेधावी एवं प्रतिभावान छात्र-छात्राओं को पुरस्कार देकर सम्मानित किया गया। साथ ही विद्यालय से पास आउट होकर विभिन्न प्रतिष्ठित संस्थानों में चयनित विद्यार्थियों एवं उनके अभिभावकों को भी सम्मानित किया गया

मुख्य अतिथि शैलेंद्र अग्निहोत्री ने कहा कि बच्चों को अच्छा नागरिक बनाने में माता-पिता के बाद शिक्षण

हिंदुओं को अपनी शक्ति पहचानना होगा: अभय

इन्होंनेा कस्बा में आयोजित हिंदू सम्मेलन को गौरक्षा विभाग के प्रांत अध्यक्ष ने किया संबोधित

संवाददाता, सिंहपुर (अमेठी)

अमृत विचार। ब्लॉक क्षेत्र स्थित इन्हौना कस्बा में रविवार को हिंदू सम्मेलन का आयोजन किया गया। कार्यक्रम पूरे उत्साह और राष्ट्रभक्ति के माहौल में बड़ी संख्या में हिंदू जनमानस उपस्थित रहा। कार्यक्रम का शुभारंभ भारत माता की प्रतिमा के समक्ष दीप प्रज्ज्वलन व श्रीमती शिवकुमारी शुक्ला इंटर कालेज चिलौली के छात्राओं द्वारा स्वागत गीत के साथ हुआ। राष्ट्रीय स्वयं सेवक संघ के गौरक्षा विभाग के प्रांत अध्यक्ष अभय ने मुख्य वक्ता के तौर पर सम्मलेन को संबोधित करते हुए कहा कि हिंदुओं को अपनी शक्ति पहचानना होगा। जब तक हम एकजुट नहीं होंगे तब तक हम कमजोर रहेंगे।

उन्होंने कहा कि सामाजिक समरसता, सांस्कृतिक मूल्यों की रक्षा और राष्ट्र निर्माण में सक्रिय भागीदारी से ही एक सशक्त भारत का निर्माण संभव है। युवाओं से समाज और राष्ट्र के प्रति जागरूक रहने तथा सेवा, संस्कार और संगठन के मार्ग पर चलने का आग्रह किया। इसके अलावा सम्मेलन के मुख्य अतिथि कथा वाचक लवकुश



इन्हौना कस्बा में आयोजित हिंदू सम्मेलन में मौजूद अतिथि।

अमृत विचार

गोस्वामी, राम खेलावन मौर्य, रामरती,बाबू लाल पासी ने भी अपने विचार रखे। सम्मेलन का संचालन राम प्रकाश शुक्ला ने किया। इस मौके पर सियाराम दत्त मिश्र, डॉ. अलोक त्रिपाठी, पवन तिवारी, सनत तिवारी, देवेंद्र शुक्ला, अखिलेश तिवारी, अश्वनी सिंह, सुनील सिंह, अंकित पासी, शिवचंद्र त्रिवेदी, रज्जन तिवारी, सज्जन पांडेय, बच्चू लाल यादव, सुनील आदि हजारों की संख्या में लोग मौजूद रहे।

हिंदू सम्मेलन में दिखी ग्रामीणों और सामाजिक कार्यकर्ताओं की सहभागिता, अमेठी: तहसील क्षेत्र के पिंडोरिया गांव में सकल हिंदू समाज आयेजन समिति के तत्वावधान में एक भव्य हिंदू सम्मेलन का आयोजन किया

धूल फांक रहा करोड़ों की लागत से बना सीएचसी भवन

अरविंद श्रीवास्तव, अमेठी

हीलाहवाली

● **15 साल से हैंडओवर के इंतजार में लौकापुर का सामुदायिक स्वास्थ्य केंद्र कागजों व झाड़ियों में फंसा**

जांच भी की थी। लेकिन तब से लेकर आज तक यह भवन केवल कागजों और झाड़ियों के बीच फंसा हुआ है।

वर्तमान में अस्पताल की स्थिति चिंताजनक है। परिसर में कटीली झाड़ियों का कब्जा है और मुख्य भवन की खिड़कियां व गेट के कांच टूट चुके हैं। स्थिति यह है कि तीन आवासीय भवनों में से दो अभी भी अधूण हैं। परिसर में ट्रांसफार्मर और तार तो मौजूद हैं, लेकिन बिजली कनेक्शन आज तक नहीं हुआ है। सीएचसी का मुख्य गेट का शटर गिर



भेंडुआ में बनकर तैयार सीएचसी भवन।

चुका है और अंदर की टाइल्स भी टूट रही हैं। वहीं स्थानीय निवासियों ने अपनी नाराजगी व्यक्त करते हुए प्रशासन पर अनदेखी का आरोप लगाया है कि 2012 में भवन बनकर तैयार हो गया था, लेकिन आज तक संचालन शुरू नहीं हुआ। लोगों को छोटी-छोटी बीमारियों के लिए भी दूर जाना पड़ता है। मनोज कुमार ने बताया कि न कोई डॉक्टर आता है और न ही कोई अधिकारी इसकी सुध लेने आता है। ग्रामीणों ने कई बार इस

बनवारी दास बाबा की पावन कुटी पर बैठक का आयोजन

संवाददाता, शिवगढ़ (रायबरेली)

अमृत विचार। शिवगढ़ नगर पंचायत के वार्ड नम्बर 6 भूलौगाछा. स्थित बनवारी दास बाबा की पावन कुटी में श्री बनवारी दास बाबा सेवा समिति की बैठक की गई। यहां पर मौजूद सभी लोगों ने 6 जनवरी में धार्मिक आयोजन एवं भण्डारे को लेकर चर्चा की। बैठक की अध्यक्षता पूर्व प्रधान नन्दकिशोर तिवारी ने की। मंदिर के पुजारी पंडित कालिका प्रसाद ने बताया कि भण्डारे की तैयारी को लेकर बैठक की गई थी।

इस मौके पर अरुण अवस्थी, राकेश मिश्रा, राजेश शुक्ला, राजकुमार शुक्ला, प्रवीण शुक्ला, भजन सिंह, छोटू त्रिपाठी, तीरथ मौर्य, अशोक पाल, शिवमोहन सिंह, रिकू द्विवेदी, काशीदीन यादव, गुड्डू, संत प्रसाद, हरी प्रसाद आदि रहे।

हिंदू सम्मेलन का किया गया आयोजन

तिलोई (अमेठी) अमृत विचार। ब्लॉक तिलोई क्षेत्र के ग्राम ढोढनपुर स्थित राजरानी इंटर कॉलेज के प्रांगण में हिंदू सम्मेलन का आयोजन किया गया। इस कार्यक्रम से सनातन धर्म की रक्षा, सामाजिक समरसता, युवा शक्ति को एकजुट करने और संगठित हिंदू सम्मेलन में मौजूद लोग।।



सशक्त भारत के निर्माण पर जोर दिया गया। न्याय पंचायत स्तरीय कार्यक्रम ढोढनपुर में सम्यन हुआ इस कार्यक्रम में हसबा प्रधान ध्रुवराज, प्रधान असनी देवनारायण वर्मा, राहुल वर्मा, वीरभान सिंह, योगेन्द्र सिंह, समाजसेवी सचिन सिंह अहुरी, संजय शुक्ला मीरा मऊ, समाजसेवी राजू विश्वकर्मा, प्रधान संघ के जिला अध्यक्ष वीरेंद्र तिवारी बड़ी संख्या में क्षेत्र पंचायत सदस्य सहित भारी संख्या में लोग मौजूद रहे।

का आयोजन अनिवार्य है। डॉ. पाण्डेय ने आपसी मतभेद भुलाकर समाजहित में एकजुट होकर कार्य करने का आह्वांन किया। कार्यक्रम में क्षेत्रीय अध्यक्ष किसान मोर्चां भाजपा काशी तिवारी ने कहा कि संगठित समाज ही अपने अधिकारों और सांस्कृतिक मूल्यों की रक्षा कर सकता है। उन्होंने युवाओं से सामाजिक गतिविधियों में सक्रिय भागीदारी निभाने की अपील की। जिला प्रचारक पवन ने हिंदू समाज की सांस्कृतिक विरासत

क्या बोले जिम्मेदार

इस संबंध में मुख्य चिकित्सा अधिकारी डॉ. अंशुमान सिंह ने बताया कि डीएम के निरीक्षण के बाद अस्पताल भवन की मरम्मत के लिए लिखापदी शुरू कर दी गई है। हमारी कोशिश है कि जल्द से जल्द इसे चालू कर जनता को समर्पित किया जाए।

बारे में शिकायतों की हैं लेकिन इस संबंध में अभी तक कोई कार्रवाई नहीं हुई है। ग्रामीणों ने सीएचसी को चालू करवाने की जिला प्रशासन से गुहार लगाई है।

उधर, मामले की गंभीरता को देखते हुए हाल ही में जिलाधिकारी ने भवन का निरीक्षण किया था। इस के साथ दिशा की बैठक में भी इस अस्पताल को शुरू करने की मांग जोर-शोर से उठी थी।



बैठक के दौरान मौजूद लोग।

राकेश मिश्रा, राजेश शुक्ला, राजकुमार शुक्ला, प्रवीण शुक्ला, भजन सिंह, छोटू त्रिपाठी, तीरथ मौर्य, अशोक पाल, शिवमोहन सिंह, रिकू द्विवेदी, काशीदीन यादव, गुड्डू, संत प्रसाद, हरी प्रसाद आदि रहे।

मुख्य चिकित्साधिकारी ने 30 पीएचसी का किया निरीक्षण

संवाददाता, अमेठी

अमृत विचार। जिले में सभी 30 पीएचसी पर रविवार को मुख्यमंत्री खात आरोग्य मेला आयोजित हुआ। इसमें मरीजों का परीक्षण कर इलाज किया गया। गंभीर मिले मरीजों को सीएचसी रेफर किया गया। वहीं प्राथमिक स्वास्थ्य केंद्र इन्हौना का मुख्य चिकित्साधिकारी अमेठी डॉ. अंशुमान सिंह ने औचक निरीक्षण किया।

जिले के स्वास्थ्य ढांचे को सुदृढ़ करने और ग्रामीणों को घर के पास ही बेहतर इलाज मुहैया कराने के उद्देश्य से रविवार को जिले के सभी 30 प्राथमिक स्वास्थ्य केंद्रों (पीएचसी) पर मुख्यमंत्री आरोग्य मेले का भव्य आयोजन किया गया। इस मेले में उत्साहजनक माहौल रहा और कुल 2573 मरीजों ने पहुंचकर अपनी स्वास्थ्य जांच कराई। मेले को सफल बनाने के लिए स्वास्थ्य विभाग ने व्यापक इंतजाम किए थे। कुल 54 डॉक्टरों और 264 पैरामेडिकल स्टाफ की तैनाती की गई। वहीं मरीजों का परीक्षण कर उन्हें मौके पर ही जरूरी दवाएं वितरित की गईं। जांच के दौरान 19 गंभीर मरीजों को चिह्नित कर बेहतर उपचार के लिए जिला अस्पताल और संबंधित सामुदायिक स्वास्थ्य केंद्रों (सीएचसी) के लिए रेफर किया गया।

60 लाभार्थियों के बने आयुष्मान कार्ड: स्वास्थ्य सेवाओं के साथ-साथ मेले में सरकारी योजनाओं का लाभ भी दिया गया। इस दौरान 60 पात्र व्यक्तियों के आयुष्मान गोल्डन

तहसीलदार ने किया बूथों का निरीक्षण

सिंहपुर (अमेठी) अमृत विचार। सिंहपुर ब्लॉक क्षेत्र में लगातार वोटर लिस्ट संसोधन व प्रमाणित करने को लेकर लगातार संबंधित विभागीय लोगों को निर्देशित किया जा रहा है। उसी क्रम में रविवार को तहसीलदार तिलोई ने क्षेत्र के आधा दर्जन स्कूलों का निरीक्षण किया है। तहसीलदार तिलोई अभिषेक यादव ने बताया कि सरकार की मंशा के तहत कार्य किया जा रहा है। वोटरलिस्ट के प्रमाणीकरण को लेकर सम्बन्धित अधिकारी कर्मचारी व बीएलओ, अध्यापक, लेखपाल सभी को निर्देशित कर लगाया गया है। उन्होंने निर्देश दिए कि स्कूलों में सभी बैठकर तथ्यरता से कार्य करें। उन्होंने सभी को एक व्यक्ति न छूटे निर्देशित किया गया है।

सिटी डायरी



भाजपा प्रदेश परिषद सदस्य शुशील शुक्ला का स्वागत करते लोग।



शैक्षिक भ्रमण के दौरान मौजूद छात्र-छात्राएं और शिक्षक।

आईजी विद्यालय बभनपुर के नौनिहालों ने किया शैक्षिक भ्रमण

छत्तौह (रायबरेली)। आईजी विद्यालय बभनपुर के छात्र-छात्राओं का शैक्षिक भ्रमण कराया गया। इसमें चित्रकूट पहुंचे बच्चों के चेहरों पर उत्साह और जिज्ञासा देखते ही बन रही थी। चित्रकूट में स्थित कामतानाथ महाराज व कामदगिरि भ्रमण के साथ ही महत्वपूर्ण जानकारी दी।। इसके अलावा चित्रकूट में हनुमान धारा, रामघाट, गुप्त गोदावरी, सती अनुसुइया आदि स्थानों का बच्चों ने भ्रमण किया। विद्यालय प्रबंधन राजीव द्विवेदी एडवोकेट का कहना है कि इस प्रकार के शैक्षिक भ्रमण बच्चों के सर्वांगीण विकास में सहायक होते हैं।। प्रधानाचार्यां अनुराग द्विवेदी, मोहित मिश्र, अशोक द्विवेदी, ईसाफ अली, नीरज आदि उपस्थित रहे।



कार्यक्रम में मौजूद सीएमओ डॉ. अंशुमान सिंह व प्रधान प्रतिनिधि सुरजीत यादव।



ग्लोबल अवार्ड से सम्मानित साहिल सुल्तानपुरी।



ग्लोबल अवार्ड से सम्मानित साहिल सुल्तानपुरी।

गीतकार साहिल को मिला ग्लोबल अवार्ड फॉर एक्सीलेंस

अमेठी। जनपद के लिए गर्व का विषय उस समय बना जब जिले के प्रख्यात गीतकार साहिल सुल्तानपुरी को बेगलोर स्थित ताज होटल में आयोजित एक भव्य अंतर्राष्ट्रीय कार्यक्रम के दौरान ‘ग्लोबल अवार्ड फॉर एक्सीलेस’ से सम्मानित किया गया। यह प्रतिष्ठित सम्मान उन्हें साहित्य एवं गीत लेखन के क्षेत्र में उनके उत्कलेनीय योगदानके लिए प्रदान किया गया। कार्यक्रम में जाने-माने पूर्व क्रिकेटर पद्मश्री सैयद किरमानी, यासमीन सैत लेखिका, डॉ. साई कौस्तुभ दासगुप्ता मोटीवेसमल स्पीकर, रिटायर्ड डीजीपी असित मोहन प्रसाद, आनंद राजा इंग्लैण्डरसर, सुनील कोशी क्पोजर एवं कोमला देवी की उपस्थित रही।

किया गया जागरूक

शुकुल बाजार (अमेठी)। डीएम के निर्देश पर रविवार को ‘सुशासन सत्ताह प्रशासन गांव की ओर’ कार्यक्रम के अंतर्गत शुकुल बाजार विकासखंड की ग्राम सभा इक्काताजपुर के प्रधान प्रतिनिधि सुरजीत यादव के यहां जनसुनावई व जागरूकता का आयोजन किया गया। कार्यक्रम की अध्यक्षता मुख्य चिकित्सा अधिकारी डॉ. अंशुमान सिंह ने की। जनसुनावई के दौरान प्रधान प्रतिनिधि सुरजीत यादव ने बताया कि पूरे ग्राम सभा में 9 लोगों को कुते ने शिकार बनाया था। इसके बाद सीएचसी में सभी को वैक्सीन लग चुकी है। वहीं सीएमओ डॉ. अशुमान सिंह ने कुतों के हमले से घायल हुए लोगों को प्राथमिकता के आधार पर रबीज निरोधक वैक्सीन लगवाने को कहा है। कार्यक्रम में शुकुल बाजार सीएचसी अधीक्षक डॉ. सुधीर वर्मा व स्वास्थ्य विभाग के कर्मचारी रहे।

● **पमुख्यमंत्री आरोग्य मेले में उमड़ी भीड़, 2573 मरीजों की हुई निःशुल्क जांच**



इन्हौना पीएचसी पर लगे मेले का निरीक्षण करते सीएमओ। अमृत विचार

एसीएमओ ने गंदगी मिलने पर लगाई कड़ी फटकार

नसीराबाद, रायबरेली, अमृत विचार। अपर मुख्य चिकित्साधिकारी डॉ. अरविन्द कुमार ने प्राथमिक स्वास्थ्य केन्द्र कुढ़ा में मुख्यमंत्री आरोग्य मेला का आकस्मिक निरीक्षण किया। अस्पताल में गंदगी मिलने पर नाराजगी जताई। उन्होंने मेला प्रभारी डॉ. रस्मिता गुप्ता से योजनाओं के बारे में जानकारी ली। आयुष्मान डॉ. के बारे में पूछा। एसीएमओ ने मरीज दयाराम, सुनीता, राम आसरे से बातचीत किया। कहा कि अस्पताल में निशुल्क दवाएं मिल रही उसका लाभ लें। अपर मुख्य चिकित्साधिकारी ने उपस्थित रजिस्टर देखा। अस्पताल में साफ सफाई न होने नाराजगी जताई। पूर्व प्रधान राजेंद्र बहादुर सिंह, जिलाहसील सरोज, विवेक कुमार पाण्डेय, अरविंद बहादुर सिंह आदि लोगों ने पीएचसी में चिकित्सक तैनात करने की मांग की।

कार्ड बनाए गए। जिससे उन्हें भविष्य में पांच लाख रुपये तक के निःशुल्क इलाज की सुविधा मिल सकेगी।

समयोचित हस्तक्षेप

उत्तर प्रदेश में सड़क दुर्घटनाएं एक गंभीर सार्वजनिक स्वास्थ्य और पर्यावरणीय संकट बन चुकी हैं। ऐसे में मुख्यमंत्री योगी आदित्यनाथ द्वारा सड़क सुरक्षा पर दिखाई गई सख्ती न केवल सामयिक है, बल्कि अत्यंत आवश्यक भी। एक जनवरी से 31 जनवरी तक प्रदेशव्यापी ‘सड़क सुरक्षा माह’ आयोजित करने का निर्णय इस बात का संकेत है कि सरकार अब इस समस्या को केवल यातायात उल्लंघन नहीं, बल्कि जीवन-सुरक्षा और व्यवहार परिवर्तन के मुद्दे के बतौर देख रही है। वर्ष 2025 में नवंबर तक प्रदेश में 46,223 सड़क दुर्घटनाएं और 24,776 मौतें हुईं, ये आंकड़े बताते हैं कि समस्या कितनी विकराल है। इसके लिए वर्ष व्यापी अभियान की आवश्यकता है। फिलहाल महीने भर का अभियान भी व्यापक स्तर पर चलकर लक्ष्य की प्राप्ति करेगा तथा औपचारिकता से आगे बढ़कर वास्तविक बदलाव लाने में सफल होगा, इसकी उम्मीद है।

सरकार ने सड़क दुर्घटना के जिन कारकों की बात की है, उसमें सड़क की दुर्दशा में सुधार, चालकों की स्थिति, प्रशिक्षण, यात्रियों का व्यवहार, वाहन फिटनेस और दुर्घटना के बाद की व्यवस्था को भी जोड़ना उचित रहेगा। ये सभी दुर्घटनाओं की श्रृंखला में निर्णायक कड़ियां हैं। इनका समेकित दृष्टिकोण ही, यथोचित परिणाम देगा। दुर्घटनाओं पर ब्रेक लगाने के लिए 4-ई मॉडल-शिक्षा, प्रवर्तन, इंजीनियरिंग और इमरजेंसी केयर पर फोकस बिल्कुल सही दिशा है। शिक्षा के बिना व्यवहार परिवर्तन संभव नहीं। केवल नियम बताना पर्याप्त नहीं; यह समझाना जरूरी है कि हेलमेट, सीट बेल्ट, गति सीमा और लेन ड्राइविंग का पालन सीधे व्यक्ति के जीवन, उसके परिवार और समाज की सुरक्षा से जुड़ा है। स्कूलों, कॉलेजों, परिवहन केंद्रों और ग्राम सभाओं में निरंतर जागरूकता अभियान इसीलिए महत्वपूर्ण हैं। अव्यवस्थित पार्किंग, सड़क किनारे स्टैंड, डगगामार वाहन, कतारबद्ध खड़े ट्रक और स्टैंटबाड़ी पर सख्त कार्रवाई अपरिहार्य है। केवल चालान समाधान नहीं। आदतन नियम तोड़ने वालों के ड्राइविंग लाइसेंस जब्त करना, वाहन सीज करना और ओवरस्पीडिंग व लेन उल्लंघन पर कठोर दंड ही निवारक प्रभाव डाल सकता है। एक्सप्रेसवे पर पेट्रोलिंग बढ़ाने, क्रेन और एंबुलेंसों की संख्या बढ़ाने के निर्देशों से दुर्घटना के बाद का समय घटेगा, इमरजेंसी केयर में गोल्डन आवर की महत्ता निर्विवाद है। 108 और एएलएस एंबुलेस का रिस्पांस टाइम घटाना, निजी ट्रॉमा सेंटरों को नेटवर्क से जोड़ना और जिला स्तर पर ट्रॉमा सुविधाएं मजबूत करना जान बचाने में निर्णायक होंगी।

इंजीनियरिंग सुधार भी बहुत जरूरी हैं। ब्लैक स्पॉट और क्रिटिकल प्वाइंट की पहचान कर समयबद्ध सुधार, खराब साइनेज, अव्यवस्थित कट, अंधे मोड़ और अवैज्ञानिक स्पीड ब्रेकर दुर्घटनाओं के बड़े कारण हैं। केवल टेबल-टॉप स्पीड ब्रेकर बनाना पर्याप्त नहीं; सड़कें गड्ढासुक्त, समतल और वैज्ञानिक डिजाइन वाली हों। नियमित रोड सेफ्टी ऑडिट अनिवार्य किया जाना चाहिए, ताकि जोखिम पहले ही पकड़े जा सकें। पब्लिक एंड्रेस सिस्टम का व्यापक उपयोग कर यह संदेश देना कि सड़क सुरक्षा ‘किसी और’ की नहीं, बल्कि व्यक्तिगत जिम्मेदारी है, जनभागीदारी बढ़ा सकता है।

प्रसंगवश

पगड़ी का टुकड़ा फाड़ते ही पत्नी से रिश्ता हुआ खत्म

हाल ही में राजस्थान में भील जनजाति के ‘छेड़ा फाड़ना प्रथा’ के कुछ मामले सामने आए हैं। भील समाज की छेड़ा फाड़ना परंपरा तलाक की वह प्रक्रिया है, जो सामाजिक मान्यता रखती है। भील जनजाति मध्य प्रदेश, राजस्थान, गुजरात और महाराष्ट्र के कई हिस्सों में फैली हुई है। राजस्थान में उदयपुर, बांसवाड़ा, डूंगरपुर और प्रतापगढ़ जिलों में भील समुदाय की बड़ी आबादी निवास करती है, जिनमें बांसवाड़ा सबसे प्रमुख है। इस समाज की जीवन शैली, रीति-रिवाज और पारिवारिक ढांचा आज भी काफी हद तक परंपरागत है।

विवाह, संबंध और अलगाव इन सभी के लिए समाज ने अपने नियम बनाए हैं। छेड़ा फाड़ना इसी सामाजिक व्यवस्था का हिस्सा है,

जिसे विवाह विच्छेद की स्वीकृत प्रक्रिया माना जाता है। जब किसी भील पुरुष को यह लगता है कि वह अब अपनी पत्नी के साथ नहीं रह सकता, तब वह अकेले निर्णय नहीं लेता। वह अपने समाज के पंचों और ग्राम मुखिया ममेती को बुलाकर पंचायत बैठाता है। यह पंचायत खुले तौर पर होती है, जहां समाज के लोग साक्षी बनते हैं। पंचायत के सामने पति अपनी पगड़ी या कभी-कभी नई साड़ी के पल्लू का एक चौड़ा टुकड़ा फाड़ता है। उस कपड़े में कुछ रुपये बांधकर वह पत्नी को थमा देता

है। यही क्षण इस रिश्ते के औपचारिक अंत की घोषणा माना जाता है। यह सिर्फ कपड़ा फाड़ना नहीं, बल्कि वर्षों के वैवाहिक संबंध को सार्वजनिक रूप से समाप्त करने का प्रतीक है।

इसके बाद पत्नी उस फटे कपड़े को लेकर अपने मायके जाती है और अपने पिता के घर की छत पर उसे एक महीने तक लटकाए रखती है। यह समाज के लिए स्पष्ट संकेत होता है कि अब उसका अपने पति से कोई संबंध नहीं रहा और वह पुनर्विवाह के लिए स्वतंत्र है। इस प्रक्रिया के पूरा होते ही विवाह विच्छेद मान्य हो जाता है। न कोई कागजी कार्रवाई, न कोई अदालती लड़ाई और न ही वर्षों तक चलने वाली कानूनी प्रक्रिया। सब कुछ समाज के सामने, समाज के निर्णय से और समाज की स्वीकृति के साथ संपन्न हो जाता है। ग्रामीण और आर्थिक रूप से कमजोर परिवारों के लिए अदालतों तक पहुंचना, वकीलों की फीस देना और वर्षों तक मुकदमों में झेलना संभव नहीं होता। ऐसे में छेड़ा फाड़ना इस जाति को आसान समाधान प्रदान करता है। छेड़ा फाड़ना प्रथा पूरी होने के बाद महिला को पुनर्विवाह का अधिकार तुरंत मिल जाता है। मुख्यधारा के समाज में तलाक के बाद महिला को सामाजिक दृष्टि से संदेह और तिरस्कार का सामना करना पड़ता है, लेकिन भील समाज में फटा कपड़ा ही यह घोषणा कर देता है कि महिला स्वतंत्र है और नया जीवन शुरू कर सकती है।

हर परंपरा की तरह इस प्रथा के स्याह पक्ष भी है। तलाक की पहल लगभग हमेशा पुरुष की ओर से होती है। पंचायत में निर्णय लेने वाले अधिकांश पुरुष बुजुर्ग होते हैं, जिससे महिला की बात कमजोर पड़ जाती है। अक्सर तलाक महिला की इच्छा के विरुद्ध भी होता है, लेकिन सामाजिक दबाव के कारण वह विरोध नहीं कर पाती। सार्वजनिक रूप से पगड़ी फाड़कर त्याग की घोषणा करना महिला के आत्मसम्मान को ठेस पहुंचाता है और मानसिक पीड़ा भी देता है। आधुनिक कानून, जहां तलाक के मामलों में महिला को भरण-पोषण, संपत्ति में हिस्सा और बच्चों की जिम्मेदारी जैसे अधिकार देता है, वहीं छेड़ा फाड़ना प्रथा में इन पहलुओं का कोई स्पष्ट प्रावधान नहीं है। तलाक के बाद महिला आर्थिक रूप से असुरक्षित हो जाती है, खासकर तब जब उसके पास आजीविका का साधन न हो। इस दृष्टि से यह प्रथा स्त्री अधिकारों के खिलाफ है।



इस देश में जो जिसके लिए प्रतिबद्ध है, वही उसे नष्ट कर रहा है।

हरिशंकर परसाई, साहित्यकार

नार्को टेस्ट का अधिकार, न्याय और नैतिकता




डॉ. सत्यवान सौरभ लेखक

सर्वोच्च न्यायालय द्वारा अनैच्छिक नार्को-विश्लेषण परीक्षणों को पुनः असंवैधानिक करार देना भारतीय लोकतंत्र में संविधान की सर्वोच्चता की एक महत्वपूर्ण पुनः घोषणा है। यह निर्णय केवल आपराधिक जांच की किसी एक तकनीक तक सीमित नहीं है, बल्कि यह राज्य की दंडात्मक शक्ति, व्यक्ति की गरिमा और न्याय व्यवस्था की नैतिक दिशा पर गहरा प्रश्न उठाता है। आधुनिक आपराधिक न्याय व्यवस्था का मूल सिद्धांत यह है कि अपराध नियंत्रण के नाम पर भी नागरिकों के मौलिक अधिकारों से समझौता नहीं किया जा सकता।

नार्को टेस्ट एक ऐसी प्रक्रिया है, जिसमें आरोपी या संदिग्ध को विशेष रासायनिक दवाएं देकर उसकी चेतन अवस्था को कमजोर किया जाता है, ताकि वह बिना प्रतिरोध के प्रश्नों के उत्तर दे सके। इसे अक्सर ‘सत्य निकालने’ की तकनीक के रूप में प्रस्तुत किया जाता है, किंतु सत्य तक पहुंचने का कोई भी मार्ग यदि असंवैधानिक, अमानवीय और अवैज्ञानिक है, तो वह न्याय का मार्ग नहीं हो सकता। भारतीय संविधान ने राज्य और नागरिक के संबंधों को संतुलित करने के लिए स्पष्ट सीमाएं तय की हैं, जिनका उल्लंघन किसी भी परिस्थिति में स्वीकार्य नहीं है।

संविधान का अनुच्छेद 20(3) आत्म-अभिशंसा से संरक्षण का अधिकार प्रदान करता है। इसका आशय यह है कि किसी भी व्यक्ति को स्वयं के विरुद्ध साक्ष्य देने के लिए विवश नहीं किया जा सकता। अनैच्छिक नार्को टेस्ट इस अधिकार का सीधा उल्लंघन है, क्योंकि इसमें व्यक्ति की इच्छा के विरुद्ध उससे जानकारी उालवाकर का प्रयास किया जाता है। सेल्वी बनाम कर्नाटक राज्य (2010) के ऐतिहासिक निर्णय में सर्वोच्च न्यायालय ने स्पष्ट रूप से कहा कि नार्को टेस्ट, ब्रेन मैपिंग और पॉलीग्राफ जैसी तकनीकें यदि बिना सहमति के कराई जाती हैं, तो वे असंवैधानिक हैं। यह निर्णय केवल विधिक व्याख्या नहीं, बल्कि संवैधानिक



इंडिया में एआई: चमकती स्क्रीनें, छूटती जिंदगियां



सत्य प्रकाश नायक एक्टिविस्ट

एआई आज सिर्फ एक तकनीक नहीं रहा। वह हमारी रोजमर्रा की जिंदगी में इस तरह घुल चुका है कि अक्सर हमें एहसास भी नहीं होता कि हमारे कितने फैसले अब एल्गोरिदम की सलाह से प्रभावित हो रहे हैं। सुबह का अलार्म कब बजे, रास्ते में कौन-सा गाना बजे, मोबाइल खोलते ही कौन-सा वीडियो हमें रोक ले, यह सब किसी न किसी रूप में एआई दिशा देने लगा है। दफ्तरों में रिपोर्ट लिखते से लेकर रिज्यूमेंs छांटने तक और शिक्षा में यह तय करने से लेकर कि किस विद्यार्थी को कौन-सा कंटेंट ‘उपयुक्त’ माना जाए, एआई अब सोचने की प्रक्रिया के बीच आ चुका है।

इसी तेज रफ्तार के बीच एक असहज सवाल उभरता है- क्या भारत का हर नागरिक इस एआई-दुनिया में बराबरी से शामिल है? या फिर हम एक ऐसे देश की ओर बढ़ रहे हैं, जहां तकनीक कुछ हाथों में शक्ति बन रही है और बहुत-से लोग केवल उसके परिणाम झेलने वाले दर्शक बनते जा रहे हैं?

आज का भारत एक गहरा विरोधाभास उजागर करता है। एक तरफ शहरों में लोग कुछ सेकंड में एआई से प्रेजेंटेशन, रिपोर्ट और कोड तैयार कर रहे हैं। दूसरी तरफ ग्रामीण इलाकों में लोग अब भी स्थिर इंटरनेट सिग्नल पाने के लिए जगह बदल-बदलकर कोशिश कर रहे हैं। इंटरनेट एंड मोबाइल एप्सोसिएशन ऑफ इंडिया (IOMAI) और कंटर की इंडिया इंटरनेट रिपोर्ट-2024 बताती है कि जहां शहरी भारत में इंटरनेट पहुंच लगभग 72% तक है, वहीं ग्रामीण भारत में यह 38–40% के बीच सीमित हुई है। यह आंकड़ा केवल कनेक्टिविटी की कमी नहीं दर्शाता, बल्कि यह संकेत करता है कि देश की एक बड़ी आबादी डिजिटल भविष्य की तैयारी से ही बाहर रह जा रही



नैतिकता की रक्षा का घोषणापत्र है।

अनुच्छेद 21, जो जीवन और व्यक्तिगत स्वतंत्रता का अधिकार प्रदान करता है, नार्को टेस्ट के संदर्भ में और भी व्यापक अर्थ ग्रहण करता है। जीवन का अधिकार केवल शारीरिक अस्तित्व तक सीमित नहीं है, बल्कि इसमें गरिमा, मानसिक स्वायत्तता और निजता भी सम्मिलित हैं। किसी व्यक्ति के शरीर में रासायनिक पदार्थ डालकर उसकी चेतना पर नियंत्रण करना, उसकी शारीरिक और मानसिक स्वतंत्रता का गंभीर अतिक्रमण है। सर्वोच्च न्यायालय ने समय-समय पर अनुच्छेद 21 को व्याख्या करते हुए कहा है कि राज्य की प्रत्येक कार्रवाई ‘न्यायसंगत, उचित और तर्कसंगत’ होनी चाहिए। नार्को टेस्ट इस कसौटी पर खरा नहीं उतरता।

न्यायिक प्रक्रिया के दृष्टिकोण से भी नार्को टेस्ट अनेक प्रश्न खड़े करता है। भारतीय साक्ष्य अधिनियम के तहत वही साक्ष्य स्वीकार्य होते हैं, जो स्वेच्छा से और विश्वसनीय तरीके से प्राप्त किए गए हों। नार्को टेस्ट के दौरान दिए गए कथन न तो पूर्णतः स्वैच्छिक होते हैं और न ही वैज्ञानिक रूप से विश्वसनीय। दवाओं के प्रभाव में व्यक्ति की स्मृति, कल्पना और बाहरी सुझाव आपस में घुल-मिल जाते हैं। ऐसी स्थिति में प्राप्त जानकारी को सत्य मान लेना न्यायिक त्रुटि को आमंत्रित करना है। इसी कारण सर्वोच्च न्यायालय ने ऐसे परीक्षणों के परिणामों को साक्ष्य के रूप में स्वीकार करने से इंकार किया है।

एक और गंभीर संवैधानिक समस्या ‘सहमति’ की अवधारणा से जुड़ी है। समर्थक यह तर्क देते हैं कि यदि आरोपी सहमति दे, तो नार्को टेस्ट कराया जा सकता है। किंतु हिरासत की स्थिति में दी गई सहमति, कितनी स्वतंत्र और स्वैच्छिक होती है, यह एक जटिल प्रश्न है। पुलिस हिरासत में शक्ति का असंतुलन स्वाभाविक होता है। भय, दबाव और भविष्य की अनिश्चितता के बीच दी गई सहमति को वास्तविक सहमति नहीं कहा जा सकता। सर्वोच्च न्यायालय ने भी

माना है कि हिरासत में प्राप्त सहमति की विश्वसनीयता संदिग्ध होती है।

संवैधानिक पहलुओं के साथ-साथ नार्को टेस्ट गहरे नैतिक प्रश्न भी उठाता है। मानव गरिमा आधुनिक मानवाधिकार विमर्श का केंद्रीय तत्व है। किसी व्यक्ति को उसकी चेतन अवस्था से वंचित कर, रासायनिक रूप से नियंत्रित कर उससे जानकारी प्राप्त करना उसकी गरिमा को ठेस पहुंचाता है। यह दृष्टिकोण व्यक्ति को एक ‘साधन’ में बदल देता है, जबकि संविधान व्यक्ति को ‘लक्ष्य’ मानता है। दार्शनिक दृष्टि से भी यह प्रक्रिया मानव को उसकी इच्छा और विवेक से अलग कर देती है, जो किसी भी सभ्य समाज में स्वीकार्य नहीं हो सकती।

वैज्ञानिक दृष्टि से नार्को टेस्ट की विश्वसनीयता पर भी गंभीर प्रश्न चिह्न हैं। यह धारणा कि दवाओं के प्रभाव में व्यक्ति केवल सत्य ही बोलेगा, एक मिथक है। चिकित्सा विज्ञान के अनुसार ऐसी दवाएं व्यक्ति की निर्णय क्षमता को कमजोर कर देती हैं, जिससे वह काल्पनिक घटनाओं को भी वास्तविक समझकर बयान कर सकता है। कई बार पूछताछ करने वाले के प्रश्नों का प्रभाव उत्तरों को दिशा देता है, जिससे ‘सत्य’ नहीं बल्कि जांचकर्ता की अपेक्षा सामने आती है। इस प्रकार नार्को टेस्ट सत्य की खोज के बजाय भ्रम की सृष्टि कर सकता है।

चिकित्सा नैतिकता के संदर्भ में भी नार्को टेस्ट गंभीर चिंता का विषय है। चिकित्सा पेशा ‘हानि न पहुंचाने’ के सिद्धांत पर आधारित है। जब कोई उद्देश्य के, केवल जांच के लिए, किसी व्यक्ति को दवाएं देता है, तो वह इस सिद्धांत का उल्लंघन करता है। इसके अतिरिक्त, नार्को टेस्ट के दौरान स्वास्थ्य जोखिम भी मौजूद रहते हैं, विशेषकर यदि व्यक्ति रहले से किसी शारीरिक या मानसिक रोग से ग्रस्त हो। ऐसे में चिकित्सकों की भूमिका और जिम्मेदारी पर भी प्रश्न उठते हैं।

सोशल फोरम

प्यार के लिए एक शहंशाह ने छोड़ दिया तख्तो-ताज

मुहब्बत के लिए एक शहंशाह ने तख़्त छोड़ दिया। वो भी तलाक़शुदा प्रेमिका के लिए, उस ज़माने में जब ये समाज में अकल्पनीय और अक्षम्य दोनों था। शहंशाह थे किंग एडवर्ड आठवें। 20 जनवरी 1936 से 10 दिसंबर 1936 तक यूनाइटेड किंगडम ऑफ़ ग्रेट ब्रिटेन, उत्तरी आयरलैंड और भारत के शहंशाह साथ-साथ दुनिया भर में फैले तमांग और ब्रिटिश डोमिनियन्स के भी। किंग जॉर्ज पांचवे के सबसे बड़े बेटे एडवर्ड। उनका महल, जिसे एडवर्ड द फ़ोर्ट कहते थे, में उनके साथियों का जमावड़ा लगा रहता। सब पढ़े लिखे, जहीन, शानदार।

एक थीं वॉलिस सिंपसन- अमेरिकी नौसेना के एक पायलट अर्ल डब्लू स्पेंसर की तलाक़शुदा। वो घूमने इंग्लैंड आई और उन्हें एर्नेस्ट ए सिंपसन से प्रेम हो गया। शादी भी कर ली और उन्हीं के



साथ मिलीं एडवर्ड से। दोस्ती हुई। गहरी हुई। धीरे-धीरे प्यार हो गया। 1934 तक इतना गहरा कि पिता किंग जॉर्ज से बात करने की सोची पर अचानक पिता का देहांत हो गया और इनकी ताजपोशी।

प्रेम चलता रहा और सामने भी आया। पर दो बार की तलाक़शुदा महिला से ब्याह के सवाल पर चर्च ऑफ़ इंग्लैंड, जिसके मुखिया वे खुद थे, क्योंकि इंग्लैंड का राजा ही पदेन होता था, भी खिलाफ़ था, पार्लियामेंट भी और यहां तक कि राजपरिवार भी। आश्चर्य

कि इकलौता आदमी जो साथ था वह थे चर्चिल और तमांग मामलों में एकदम खड़ुस। उन्होंने एडवर्ड को समझाया कि ‘मोरगैनेटिक मैरिज’ कर लें- अर्थात वह शादी जो क़ानूनी तो है, पर उसमें न तो पत्नी को शाही पद मिलते हैं न संतानों को कोई अधिकार।

खैर, तब तक बात खुल गई थी और फिर एडवर्ड ने स्वेच्छा से राजपाट त्याग दिया, संतानों के लिए किसी हक्क के दावे के साथ।

शाम को राष्ट्र के नाम संदेश में कहा, ‘मेरे लिए राजा के भारी उत्तरदायित्व और कर्तव्य का निर्वहन जैसा मैं करना चाहता हूं, वह जिस स्त्री से मैं प्यार करता हूं, उसकी मदद और साथ के बिना असंभव है’।

प्रेम के लिए राजपाट छोड़ देने वाले इकलौते अंग्रेज़ शहंशाह को सलाम। महा कवि निराला ने प्रेम के लिए इस त्याग पर एक कविता भी लिखी थी।

-फेसबुक वाल से



सामयिकी

पासपोर्ट की गिरती साख

सच्चाई या साजिश

भारतीय पासपोर्ट की गिरती साख? सच्चाई है या फिर हवा-हवाई और साजिशपूर्ण अफवाह है, जो भारत विरोधी विश्व शक्तियां समय-समय पर फैलाती रहती हैं और प्रच्यारोपित करती रहती हैं। आमतौर पर अवधारणा यह है कि जिस देश की अर्थव्यवस्था मजबूत होती हैं, निवेश की संभावनाएं ज्यादा होती हैं, राजनीतिक स्थिरता होती है, रोजगार की संभावनाएं मजबूत होती हैं और जिनकी सामरिक शक्ति विश्व स्तर की होती है, जिनकी कूटनीति तेज और प्रहारक होती है, उनकी दुनिया में साख ज्यादा होती है। ऐसे देशों द्वारा जारी पासपोर्ट बहुत ज्यादा विश्वसनीय और सम्मानित होते हैं। भारत के पासपोर्ट की कसौटी पर विशेषताएं क्या-क्या हैं?



आचार्य श्रीहर लेखक

भारत की आबादी दुनिया की सबसे बड़ी आबादी है। चीन को परास्त कर भारत की आबादी 140 करोड़ से अधिक हो गई है और भारत की यह आबादी कोई बूढ़ी नहीं बल्कि जवान है। कहने का अर्थ यह है कि भारत की आबादी मेहनत और विकास की सहयोगी होने की पात्रता रखती है। भारत की आबादी, बोझ किसी भी स्थिति में नहीं है। भारत दुनिया के निवेशकों के लिए पसंदीदा जगह बनी हुई है, चीन से परेशान निवेशक भारत की ओर देख रहे हैं। भारत में विदेशी निवेशकों की धमक को

रोकने के लिए डोनाल्ड ट्रंप जैसे विदेशी शासक सक्रिय हैं, फिर भी दुनिया के निवेशकों के लिए भारत पहली पसंद बन रहा है।

भारत की अर्थव्यवस्था कमजोर नहीं है और न ही अस्थिर है, बल्कि भारत की अर्थव्यवस्था स्थिर है और गतिमान है। समृद्ध है और रोजगारपरक है। सूचना क्रांति का हब और आधुनिक शिक्षा की अद्वितीय समृद्धि भी भारत के पास है। दुनिया भर के आईटी क्षेत्र की समृद्धि भारतीय सूचना क्रांति के वीरों पर निर्भर है। गूगल, माइक्रोसॉफ्ट, एक्स, फेसबुक सहित सभी नामी-गिरामी कंपनियों में भारत के सूचना और प्रबंधकीय क्षेत्र के वीरों का वर्चस्व और नियंत्रण भी उल्लेखनीय है। टाटा, अडानी और अंबानी जैसी भारतीय कंपनियां यूरोप और अमेरिका में अपनी सक्रियता और दखल खोज रही हैं।

फिर भी भारतीय पासपोर्ट को कमजोर और कम विश्वसनीय बनाने वाले लोग कौन हैं? और इनकी नीयत और साजिश क्या है? हेनले पासपोर्ट इंडेक्स नामक संस्थान दुनिया के देशों के पासपोर्ट की प्रशंसा और विश्वसनीयता पर नजर रखती है और इस संबंध में प्रति वर्ष रिपोर्ट जारी करती है और तिमाही रैंकिंग भी देती है। वर्तमान में भारतीय पासपोर्ट की रैंकिंग 85 है। दुनिया के 199 देशों में भारतीय पासपोर्ट का स्थान 85 है। यानी कि भारत से 109 देशों का पासपोर्ट अधिक मान्यता, विश्वसनीयता और प्रशंसा रखता है। भारत की पासपोर्ट रैंकिंग पिछले साल की तुलना में इस वर्ष पांच स्थान नीचे गया है।

पिछले साल दुनिया में भारतीय पासपोर्ट की वरीयता स्थान 80 था। एशिया भू-भाग में भी भारतीय पासपोर्ट की रैंकिंग चिंताजनक है। जापान, दक्षिण कोरिया और सिंगापुर जैसे देश टॉप पर बैठे हुए हैं। सिंगापुर के लोगों को इस साल दुनिया के 199 देशों में से 193 देशों में बिना वीजा के जाने की अनुमति मिली, दक्षिण कोरिया के लोगों को 190 देशों और जापान के लोगों को 189 देशों में बिना वीजा जाने की अनुमति रही है। जापान, के टॉप पर रहने की बात तो समझ आती है, क्योंकि ये बड़े देश हैं और अपनी खूबियों के लिए विख्यात हैं, पर दक्षिण कोरिया और सिंगापुर की आंतरिक समृद्धि भारत को पछाड़ने वाली भी नहीं कही जा सकती है। सबसे बड़ी बात यह है कि श्रीलंका और भूटान जैसे दक्षिण एशियाई देश इस मामले में भारत से आगे कैसे हो सकते हैं?

बड़े सितारों और भारी बजट के साथ बनी फिल्म 'शान' 12 दिसंबर 1980 को सिनेमाघरों में रिलीज हुई थी। यह फिल्म उस दौर की सबसे चर्चित परियोजनाओं में से एक थी, क्योंकि इसके निर्देशक रमेश सिप्पी थे, जिन्होंने इससे पहले हिंदी सिनेमा




को कालजयी फिल्म 'शोले' दी थी। शोले की ऐतिहासिक सफलता के बाद लगभग तीन वर्षों की मेहनत से

'शान' को तैयार किया गया और इससे दर्शकों व फिल्म इंडस्ट्री को काफी उम्मीदें थीं। 'शान' अपने समय की सबसे महंगी फिल्मों में शामिल थी। इसका बजट लगभग 6 करोड़ रुपये था, जो उस दौर में किसी भी हिंदी फिल्म के लिए असाधारण माना जाता था। खास बात यह थी कि यह बजट शोले के मुकाबले लगभग दोगुना था। भव्य सेट, शानदार लोकेशन, बड़े सितारों की मौजूदगी और तकनीकी भव्यता के कारण इसे एक भव्य सिनेमाई अनुभव बनाने की पूरी कोशिश की गई।

फिल्म को कल्ट क्लासिक का टैग

शान फिल्म के निर्माता को उम्मीद थी कि यह फिल्म शोले की तरह सुपरहिट साबित होगी, लेकिन बड़े नाम, बड़े बजट और भव्य सेट से सजी यह फिल्म अपना जलवा न दिखा सकी। नेगेटिव रिव्यूज के चलते फिल्म दर्शकों के समकक्ष सफलता न प्राप्त कर सकी। हालांकि बाद में फिल्म को कल्ट क्लासिक का टैग मिला और टेलीविजन में बहुत देखी गई। भले ही शान बॉक्स ऑफिस पर कमाल न दिखा सकी हो, पर यह फिल्म के किरदार के लिए ज्यादा याद की जाती है। गंजे शाकाल की क्रूर अदाकारी आज भी लोगों के जेहन में है।



खलनायक किरदार 'शाकाल' अमर हो गया

इस फिल्म को बनाने में निर्माता ने काफी खर्च किया था यानी शोले की कमाई इस फिल्म को बनाने में लगाई गई। समुद्र के बीच में एक द्वीप पर भव्य आधुनिक सेट बनाकर फिल्म की अधिकांश शूटिंग की गई थी। भले ही यह फिल्म न चली हो, लेकिन आरडी बर्मन के संगीत से सजी इस फिल्म का गाना 'यम्मा यम्मा', जिसे आरडी बर्मन और मोहम्मद रफी ने गाया था, बहुत हिट हुआ था। इस फिल्म को बने 46 साल हो गए हैं, लेकिन जब भी बॉलीवुड सिनेमा के खलनायकों की बात होती है, तो उसमें शाकाल का नाम भी जरूर शामिल होता है।

राजकुमार हिरानी की फिल्म में होंगे फोर इंडियट्स!

बॉलीवुड के मिस्टर परफेक्शनिस्ट आमिर खान एक बार फिर चर्चा के केंद्र में हैं। उनकी निजी जिंदगी हो या फिर प्रोफेशनल फ्रंट, हर गतिविधि पर फैस और मीडिया की पैनी नजर बनी हुई है। पिछले कुछ समय से उनके आने वाले प्रोजेक्ट्स को लेकर लगातार खबरें सामने आ रही हैं, जिसने दर्शकों की उत्सुकता को और भी बढ़ा दिया है। आमिर खान को बड़े पर्दे पर देखने के लिए उनके प्रशंसक लंबे समय से इंतजार कर रहे हैं और अब ऐसा लग रहा है कि यह इंतजार जल्द खत्म हो सकता है।



इसी बीच आमिर खान की सुपरहिट और यादगार फिल्म '3 इंडियट्स' के सीक्वल को लेकर एक बड़ी और दिलचस्प जानकारी सामने आई है। मीडिया रिपोर्ट्स के अनुसार इस बहुप्रतीक्षित सीक्वल पर अब आधिकारिक रूप से काम शुरू हो चुका है। एक

अंदरूनी सूत्र ने पुष्टि की है कि फिल्म की स्क्रिप्ट लगभग पूरी हो चुकी है और फिलहाल इसे '4 इंडियट्स' नाम के एक टेम्पररी वर्किंग टाइटल के तहत विकसित किया जा रहा है। हालांकि मेकर्स बाद में इस टाइटल को बदल भी सकते हैं। बताया जा रहा है कि इस फिल्म की शूटिंग 2026 में शुरू होगी और इसका निर्देशन एक बार फिर राजकुमार हिरानी करेंगे, जिनकी जोड़ी आमिर खान के साथ पहले भी कई बार सफल साबित

हो चुकी है। मेकर्स इस बार कहानी को वहीं से आगे बढ़ाने की तैयारी में हैं, जहां पहले पार्ट का अंत हुआ था। हालांकि यह फिल्म सिर्फ एक साधारण सीक्वल नहीं होगी। दर्शकों को कुछ नए और ताजा एलिमेंट्स देखने को मिलेंगे, जो कहानी को और ज्यादा रोचक बनाएंगे। सबसे अहम बदलाव होगा एक नए मुख्य किरदार यानी 'चौथे इंडियट' की एंट्री। इस किरदार के लिए किसी बड़े और लोकप्रिय सुपरस्टार को कास्ट करने की योजना बनाई जा रही है, जिसे लेकर फिल्म प्रेमियों के बीच काफी चर्चा और उत्सुकता है। फिल्म की ओरिजिनल स्टारकास्ट आमिर खान, आर. माधवन, शरमन जोशी और करीना कपूर खान के भी सीक्वल में नजर आने की पूरी संभावना जताई जा रही है। अगर ऐसा होता है, तो यह दर्शकों के लिए किसी बड़ी सौगात से कम नहीं होगा।

गौरतलब है कि साल 2009 में रिलीज हुई '3 इंडियट्स' न सिर्फ बॉक्स ऑफिस पर ऐतिहासिक सफलता साबित हुई थी, बल्कि इसने भारतीय शिक्षा व्यवस्था पर एक नई बहस को भी जन्म दिया था। यह फिल्म 200 करोड़ रुपये का आंकड़ा पार करने वाली पहली भारतीय फिल्म बनी और उसने बॉलीवुड में नए मानक स्थापित किए। ऐसे में इससे सीक्वल से भी दर्शकों की उम्मीदें स्वाभाविक रूप से काफी ऊंची हैं।

जिंदगी का सफर



भारतीय सिनेमा के इतिहास में कई महान अभिनेता हुए, लेकिन 'जॉनी' संवाद के साथ दर्शकों के दिलों पर राज करने वाले राजकुमार (कुलभूषण पंडित) जैसा व्यक्तित्व शायद ही किसी का रहा हो। 8 अक्टूबर 1926 को बलूचिस्तान (अब पाकिस्तान में) में जन्मे राजकुमार अपनी कड़क आवाज, अनूठे अंदाज और बेबाक व्यक्तित्व के लिए आज भी याद किए जाते हैं। राजकुमार को बॉलीवुड का 'स्टाइल आइकन' माना जाता था। उनके संवाद बोलने का तरीका इतना प्रभावशाली था कि सिनेमाघरों में उनके मुंह खोलते ही तालियां बजने लगती थीं। 'जॉनी, हम तुम्हें मारेंगे और जरूर मारेंगे, लेकिन वह बंदूक भी हमारी होगी, गोली भी हमारी होगी और वक्त भी हमारा होगा' जैसे संवाद आज भी लोगों की जुबान पर हैं। 'वक्त', 'पाकीजा', 'हीर रांझा', 'सौदागर' और 'तिरंगा' जैसी फिल्मों ने उन्हें अभिनय के शिखर पर पहुंचाया।

'जॉनी' राजकुमार

फिल्मी दुनिया की चकाचौंध में आने से पहले राजकुमार मुंबई पुलिस में सब-इंस्पेक्टर के पद पर कार्यरत थे। उनके व्यक्तित्व में जो अनुशासन और रौब दिखता था, उसकी जड़ें उनके पुलिसिया जीवन में थीं। 1952 में फिल्म 'रंगीली' से उन्होंने अभिनय की शुरुआत की, लेकिन सफलता का स्वाद उन्हें 1957 की ऐतिहासिक फिल्म 'मदर इंडिया' से मिला। इस फिल्म में उन्होंने नरगिस के पति 'शामू' का छोटा, लेकिन अत्यंत प्रभावशाली किरदार निभाया, जिसने उन्हें रातों-रात चर्चा में ला दिया।

राजकुमार की सबसे बड़ी पहचान उनकी संवाद अदायगी (डायलॉग डिलीवरी) थी। वे जब भी कोई संवाद बोलते, तो ऐसा लगता मानो शब्द सीधे दर्शकों के दिल पर प्रहार कर रहे हों। उनकी फिल्म 'वक्त' (1965) का डायलॉग-चिनॉय सेट, जिनके घर शीशे के होते हैं, वो दूसरों के घरों पर पत्थर नहीं फेंका करते' आज भी भारतीय सिनेमा के सबसे लोकप्रिय संवादों में से एक है। इसके बाद 'पाकीजा', 'हीर रांझा', 'सौदागर' और 'तिरंगा' जैसी फिल्मों ने उन्हें एक 'लेजेंड' का दर्जा दिलाया। फिल्म 'सौदागर' में जब वे एक लंबे अरसे के बाद दिलीप कुमार के सामने आए, तो दोनों महानायकों के बीच का मुकाबला देखने लायक था। राजकुमार अपनी बेबाकी और स्पष्टवादिता के लिए मशहूर थे। वे किसी फिल्म को साइन करने से पहले पटकथा को

बहुत बारीकी से परखते थे और यदि उन्हें कुछ पसंद न आता, तो वे बड़े से बड़े निर्देशक को मना करने में संकोच नहीं करते थे। उनका पहनावा अक्सर पाइप हाथ में लिए, रंगीन कोट और विशेष प्रकार के जूतों के साथ उन्हें भौड़ से अलग दिखाता था।

इंडस्ट्री में उनके कई किस्से मशहूर हैं, जैसे किसी बड़े कलाकार के सूट की तुलना पढ़ें के कपड़े से कर देना या अपनी शर्तों पर शूटिंग करना। उनके भीतर एक ऐसा आत्मविश्वास था कि वे कभी किसी से प्रभावित नहीं हुए, बल्कि लोग उनसे प्रभावित होते थे। श्रीधर की फिल्म दिल एक मंदिर में राजकुमार ने कैसर रोगी की भूमिका निभाई, जिसके लिए उन्हें दिल एक मंदिर और वक्त दोनों फिल्मों के लिए सर्वश्रेष्ठ सहायक अभिनेता का फिल्मफेयर पुरस्कार मिला। राजकुमार का फिल्मी करियर चार दशकों तक चला, जिसमें उन्होंने लगभग 70 फिल्मों में काम किया। 1990 के दशक में वे गले के कैंसर (Throat Cancer) से पीड़ित हो गए। दुखद बात यह थी कि जिस आवाज के दम पर उन्होंने दुनिया जीती थी, उसी गले में समस्या पैदा हो गई। 3 जुलाई 1996 को इस महान कलाकार ने दुनिया को अलविदा कह दिया। उनकी अंतिम इच्छा के अनुसार उनका अंतिम संस्कार बहुत ही निजी तरीके से किया गया, क्योंकि वे नहीं चाहते थे कि उनकी मृत्यु का तमाशा बने।



मॉडल आफ द वीक



नाम: कंचन गुप्ता
टाउन: कानपुर
एजुकेशन: बीकॉम
अचीवमेंट: विशिष्ट उद्यमी सम्मान
ड्रीम: मॉडलिंग, एक्टिंग

बिजनेस ब्रीफ

एनएचपीसी जल्द शुरू करेगी दूसरी इकाई

नई दिल्ली। बिजली कंपनी एनएचपीसी मंगलवार को 2,000 मेगावाट क्षमता वाली सुनसिरी निचली जलविद्युत परियोजना की दूसरी इकाई का वाणिज्यिक संचालन शुरू करेगी। इसकी लागत 27,000 करोड़ है। एनएचपीसी अरुणाचल और असम की सीमा पर उत्तरी लखीमपुर के पास आठ गुणा 250 मेगावाट क्षमता वाली इस परियोजना का निर्माण कर रही है। यह भारत में अब तक की सबसे बड़ी जलविद्युत परियोजना है और यह एक रन-ऑफ़-रिवर परियोजना है। यानी नदी के प्राकृतिक प्रवाह को बदले बिना पानी सीधे टरबाइन से होकर गुजरता है और बिजली पैदा होती है।

जेम नीलामी से 2200 करोड़ की संपत्तियां बिकीं

नई दिल्ली। सरकार ने इलेक्ट्रॉनिक बाजार मंच (जेम) के वायदा नीलामी माइक्रूल से 2021 से 2025 के बीच 2,200 करोड़ रुपये से अधिक की सरकारी संपत्तियों का निपटान किया। वाणिज्य एवं उद्योग मंत्रालय के अनुसार जेम के वायदा नीलामी से 13,000 से अधिक नीलामियां आयोजित हुईं, जिनमें 23,000 से अधिक बोलीदाताओं ने भाग लिया। जेम के माध्यम से मंत्रालय, विभाग और सार्वजनिक क्षेत्र की संस्थाएं वस्तुओं और सेवाओं की खरीद करती हैं। यह अपने वायदा नीलामी माइक्रूल के माध्यम से सरकारी संपत्तियों के निपटान को सुगम बनाने के लिए नीलामी कराता है।

आईनॉक्स ने वाइब्रेंट का किया अधिग्रहण

नई दिल्ली। आईनॉक्स वलीन एनर्जी लिमिटेड ने ऑस्ट्रेलिया की मैक्वेरी कॉर्पोरेट होल्डिंग्स और अन्य शेयरधारकों के साथ वाइब्रेंट एनर्जी के अधिग्रहण के लिए अंतिम समझौते पर हस्ताक्षर किए हैं। वाइब्रेंट एनर्जी की कुल स्थापित क्षमता 1,337 मेगावाट है। नोएडा स्थित आईनॉक्सजीएफएल समूह की इस कंपनी ने लैनदेन की राशि सार्वजनिक नहीं की है, लेकिन उद्योग सूत्रों के अनुसार यह सीधा 5,000 करोड़ में हुआ है। वाइब्रेंट एनर्जी भारत में एक विविध नवीकरणीय ऊर्जा स्वतंत्र बिजली उत्पादक (आरई आईपीपी) है। आईनॉक्स ने बताया कि उसने मैक्वेरी और अन्य शेयरधारकों के साथ वाइब्रेंट एनर्जी की 1,337 मेगावाट की परियोजनाओं के अधिग्रहण के लिए समझौते पर हस्ताक्षर किए हैं।

डॉलर और व्यापक आंकड़े बदलेंगे बाजार की चाल विदेशी निवेशकों की कारोबारी गतिविधियों पर भी होगी घरेलू निवेशकों की नजर

● छुट्टियों के कारण छोटे सप्ताह में बाजार सीमित दायरे में कर सकता है कारोबार

नई दिल्ली, एजेंसी

विदेशी निवेशकों की कारोबारी गतिविधियां, डॉलर की चाल और वैश्विक व्यापक आर्थिक आंकड़ों से इस सप्ताह शेयर बाजार की दिशा तय होगी। विश्लेषकों ने यह अनुमान जताते हुए कहा कि छुट्टियों के कारण छोटे सप्ताह में शेयर बाजार सीमित दायरें में कारोबार कर सकते हैं।

विशेषज्ञ ने कहा कि क्रिसमस और नए साल की छुट्टियों के कारण कई वैश्विक बाजारों में सुस्त गतिविधि देखने को मिल सकती है। घरेलू शेयर बाजार गुरुवार को क्रिसमस के अवसर पर बंद रहेंगे। रेलिगेयर ब्रोकिंग लिमिटेड में वरिष्ठ उपाध्यक्ष (शोध) अजीत मिश्रा ने कहा कि इस सप्ताह साल के अंत के त्योहारी दौर से कारोबार सीमित रह सकता है। घरेलू स्तर पर बाजार अवसरचन्ा क्षेत्र के आंकड़ों के साथ ही बैंक ऋण वृद्धि, जमा वृद्धि और विदेशी मुद्रा भंडार से जुड़े आंकड़ों पर नजर रखेंगे। मुद्रा की



चाल और कच्चे तेल की कीमतें भी अहम कारक बनी रहेंगी। वैश्विक स्तर पर प्रमुख बाजारों, विशेषकर अमेरिका के प्रदर्शन पर नजर रहेगी। एनरिच मनी के सीईओ पोनमुदी आर ने

कहा कि मजबूत घरेलू नकदी गहरे नकारात्मक जोखिमों से बचाव का काम कर रही है, वहीं अगर विदेशी निवेशकों की वापसी होती है तो बाजार में तेजी का अगला दौर देखा जा सकता

है। अपेक्षा से कम अमेरिकी महंगाई के बाद बाजार की धारणा सकारात्मक हुई है, और यह माहौल भारत सहित उभरते बाजारों के लिए अनुकूल रहा है।

भारत ने 50 गीगावॉट नवीकरणीय क्षमता जोड़ी तब करेगी स्वायत्त एआई : विप्रो सीटीओ

नई दिल्ली, एजेंसी

2025 में प्रमुख वैश्विक शक्तियों ने नवीकरणीय ऊर्जा पर जोर कम किया, जबकि इस दौरान भारत ने एक बड़ा मुकाम हासिल किया। भारत की स्थापित बिजली उत्पादन क्षमता का 50 प्रतिशत गैर-जीवाश्म ईंधन स्रोतों से आने लगा है। उसने यह लक्ष्य पेरिस समझौते के तहत तय 2030 की समयसीमा से पांच साल पहले हासिल कर लिया। दुनिया की सबसे तेजी से बढ़ती अर्थव्यवस्था भारत की कुल स्थापित उत्पादन क्षमता अब करीब 510 गीगावॉट हो गई है, जिसमें 247 गीगावॉट जीवाश्म ईंधन आधारित और 262 गीगावॉट गैर-जीवाश्म ईंधन स्रोतों से है। गैर-जीवाश्म ईंधन स्रोतों में 254 गीगावॉट नवीकरणीय ऊर्जा से है। भारत ने 2025 में लगभग 50 गीगावॉट नवीकरणीय ऊर्जा क्षमता जोड़ी,



जिसके लिए करीब दो लाख करोड़ रुपये का निवेश किया गया। इससे देश की कुल गैर-जीवाश्म ईंधन क्षमता लगभग 262 गीगावॉट तक पहुंच गई।

सरकार को उम्मीद है कि 2026 में भी इसी रफ्तार से क्षमता जोड़ी जाएगी। हालांकि भूमि अधिग्रहण, मार्ग अधिकार और बिजली

खरीद समझौतों (पीपीए) पर हस्ताक्षर में देरी जैसी चुनौतियां नई परियोजनाओं को सीमित कर रही हैं, जिससे लक्ष्य को हासिल करने में कुछ बाधाएं उत्पन्न हो रही हैं। लेकिन सरकार को उम्मीद है कि वह 2026 तक इसे हासिल कर लेगी।

नवीन और नवीकरणीय ऊर्जा

मंत्री प्रल्हाद जोशी ने कहा कि ऊर्जा क्षेत्र में 2025 में रिकॉर्ड वृद्धि दर्ज की गई, जिसमें जनवरी से नवंबर के बीच करीब 45 गीगावॉट नवीकरणीय क्षमता जोड़ी गई। इसमें लगभग 35 गीगावॉट सौर ऊर्जा का योगदान रहा। दिसंबर के अंत तक हम करीब 48-50 गीगावॉट पर पहुंच जाएंगे।

राष्ट्रीय

पड़ोसी देशों से हथियार लेने की फिराक में था पीएफआई

एनआईए की अदालत में 20 आरोपियों के खिलाफ हुई सुनवाई

नई दिल्ली, एजेंसी

राष्ट्रीय अन्वेषण अभिकरण (एनआईए) ने दिल्ली की अदालत को बताया कि पॉपुलर फ्रंट ऑफ इंडिया (पीएफआई) पड़ोसी देशों से हथियार खरीदने और अपने सदस्यों को हथियार प्रशिक्षण देने की कोशिश कर रहा था। एजेंसी के एक विशेष लोक अभियोजक ने यह जानकारी दी। ये दलीलें एनआईए के विशेष न्यायाधीश प्रशांत शर्मा के समक्ष पेश की गईं।

शर्मा पीएफआई के 20 आरोपी नेताओं के खिलाफ आरोपों पर दलीलें सुन रहे थे। मीडियाकर्मियों को बंद कमरे में हुई अदालती कार्यवाही को कवर करने की अनुमति नहीं थी। एनआईए के विशेष लोक अभियोजक राहुल त्यागी ने अदालत के बाहर पत्रकारों से कहा कि उन्होंने अदालत के समक्ष यह तर्क दिया कि पीएफआई



● एनआईए ने कहा- पीएफआई अपने सदस्यों को देना चाहता था हथियारों का प्रशिक्षण

नेता पड़ोसी देशों से हथियार खरीदने और अपने सदस्यों को हथियार प्रशिक्षण देने की कोशिश कर रहे थे। पीएफआई नेताओं पर लगे आरोपों पर त्यागी ने कहा कि वे अपने कार्यकर्ताओं को आईएसआईएस से रणनीति सीखने के लिए सीरिया भेज रहे थे ताकि इन्हें भारत में लागू किया जा सके। उन्होंने विशेष दस्ते बनाये थे जो भाजपा, राष्ट्रीय स्वयंसेवक संघ (आरएसएस) और विश्व हिंदू

परिषद (विहिप) नेताओं की सूची तैयार रखते थे और उन पर नजर रखते थे।

अभियोजक ने आरोप लगाया कि इस समूह का गठन युवाओं को कट्टरपंथी बनाने के मकसद से किया गया था। त्यागी ने कहा कि पीएफआई और उसके नेतृत्व के खिलाफ मामला यह है कि उन्होंने भारत में खिलाफत स्थापित करने और शरिया कानून लागू करने के उद्देश्य से मुस्लिम युवाओं को कट्टरपंथी बनाने के लिए संगठन का गठन किया। अभियोजक ने कहा कि वे शिविर आयोजित कर रहे थे, उन्हें हथियार चलाने का प्रशिक्षण दे रहे थे, उन्हें कट्टरपंथी बना रहे थे और भारत के खिलाफ जिहाद छेड़ने के लिए उन्हें प्रशिक्षित कर रहे थे, जिसके लिए वे धन इकट्ठा कर रहे थे। अदालत ने मामले की सुनवाई के लिए 23 दिसंबर की तारीख तय की है।

दिल्ली में वायु गुणवत्ता गंभीर श्रेणी में दर्ज, एक्यूआई 377 के पार

नई दिल्ली। दिल्ली में रविवार सुबह वायु गुणवत्ता अत्यंत खराब श्रेणी में रही और समग्र वायु गुणवत्ता सूचकांक (एक्यूआई) 377 रहा। केंद्रीय प्रदूषण नियंत्रण बोर्ड (सीपीसीबी) के समीर एप के अनुसार, शहर के 40 केंद्रों में से 16 ने गंभीर, जबकि शेष ने बहुत खराब बताया। भारत मौसम विज्ञान विभाग (आईएमडी) ने बताया कि हल्के कोहरे से दृश्यता बढ़कर 600 मीटर हो गई लेकिन पूर्व-दक्षिणपूर्वी दिशा से सात किलोमीटर प्रति घंटे की रफ्तार से चलने वाली हवाओं के कारण फिर से 350 मीटर तक गिर गई। मौसम विभाग के मुताबिक, सफ़दरजंग में देर रात डेढ़ बजे से ढाई बजे के बीच मध्यम कोहरे से दृश्यता सबसे कम 200 मीटर तक गिर गई। सुबह साढ़े पांच बजे तक यह धीरे-धीरे बढ़कर 500 मीटर तक पहुंच गई। न्यूनतम तापमान सामान्य से 1.3 डिग्री अधिक 9.4 डिग्री सेल्सियस रहा जबकि अधिकतम तापमान 18.1 डिग्री सेल्सियस दर्ज किया गया।

उधमपुर में घर से भोजन लेकर भागे

आतंकी, तलाश जारी

जम्मू। जम्मू-कश्मीर के उधमपुर जिले में एक घर से आतंकियों के भोजन लेकर पास के जंगल में भागने के बाद सुरक्षा बलों ने तलाश अभियान शुरू किया है। अधिकारियों ने रविवार को बताया कि पुलिस और अर्द्धसैनिक बल, मजालता क्षेत्र के चोरे मोटू गांव और उससे सटे वन क्षेत्रों में संयुक्त तलाश अभियान चला रहे हैं।

उन्होंने बताया कि यह इलाका उस स्थान से पांच किलोमीटर पश्चिम में है, जहां पहले हुई एक मुठभेड़ में एक पुलिसकर्मी की मौत हो गई थी। शनिवार देर शाम खुफिया सूचना मिली थी कि दो अज्ञात आतंकवादी दो मोटू गांव में शाम करीब साढ़े छह बजे मंगटू राम के घर पहुंचे और भोजन लेकर चले गए। सूचना मिलते ही पुलिस और अर्द्धसैनिक बलों को मौके पर भेजा गया, लेकिन आतंकवादी तब तक भाग चुके थे।

असम : ट्रेन से मरने वाले हाथियों की संख्या हुई 8

नगांव (असम), एजेंसी

असम के होजाई जिले में ट्रेन से मरने वाले हाथियों की संख्या बढ़कर आठ हो गई है। अधिकारियों ने बताया कि हाथी के गंभीर रूप से घायल बच्चे की रविवार को मौत होने से इस हादसे में मरने वाले हाथियों की संख्या आठ हो गई है। असम में होजाई जिले के चांगजुराई गांव में शनिवार तड़के हाथियों के झुंड के सैरांग-नई दिल्ली राजधानी एक्सप्रेस की चपेट में आने से सात हाथी मारे गए थे और एक घायल हो गया था।

नगांव उपमंडल के वन रेंजर शमीम अख्तर ने कहा कि इस दुर्घटना में हाथी के घायल हुए बच्चे की काजीरंगा स्थित वन्यजीव पुनर्वास एवं संरक्षण केंद्र (सीडब्ल्यूआरसी) में इलाज के दौरान आज सुबह मौत हो गई। इस हादसे में मौके पर मारे गए

महिला श्रमिकों के लिए क्रेच खोले श्रम मंत्रालय

नई दिल्ली, एजेंसी

संसदीय समिति ने केवल मध्य प्रदेश और केंद्र शासित प्रदेशों दादरा एवं नगर हवेली और दमन-दीव में ही महिला निर्माण श्रमिकों के लिए ‘क्रेच’ (शिशु सदन) सुविधाएं उपलब्ध होने का जिन्न करते हुए श्रम मंत्रालय से अनुरंसा की कि वह महिलाओं के लिए ‘क्रेच’ खोलने के क्रम में गैर-सरकारी संगठनों (एनजीओ) की सेवाएं लेने पर विचार करे।

असंगठित क्षेत्र में महिलाओं की सुरक्षा और संरक्षण शीर्षक वाली संसद में पेश की गई रिपोर्ट में महिला सशक्तीकरण से जुड़ी संसदीय समिति ने यह अनुरंसा भी की है कि क्रेच की कार्य समयवधि को महिलाओं के कामकाजी समय (आठ घंटे) के अनुरूप बढ़ाया जाए, ताकि काम के साथ-साथ बच्चों की देखभाल भी हो सके। संसदीय समिति की अध्यक्ष



● असंगठित क्षेत्र में महिलाओं की सुरक्षा और संरक्षण शीर्षक वाली रिपोर्ट संसद में समिति ने की पेश

भाजपा की सांसद डी. पुरंदेश्वरी हैं। रिपोर्ट में यह अनुरंसा की गई है कि असंगठित क्षेत्र में बच्चों की देखभाल और माताओं की मदद के लिए कॉर्पोरेट सामाजिक उत्तरादायित्व (सीएसआर) निधि की एक निश्चित धराराशि निर्धारित की जाए।

रिपोर्ट के अनुसार, भवन एवं अन्य निर्माण कर्मचारी (रोजगार नियमन एवं सेवा शर्तें) अधिनियम, 199 के तहत महिला निर्माण श्रमिकों के लिए समग्र कल्याण उपायों का प्रावधान किया गया है। इन उपायों में महिला

ऊर्जा खपत में 2047 तक कोयले का हिस्सा घटकर 30-35% होगा

नई दिल्ली, एजेंसी

विशेषज्ञों ने देश की ऊर्जा खपत में कोयले की हिस्सेदारी 2047 तक घटकर 30-35 प्रतिशत रहने का अनुमान जताया है। उनका कहना है कि भविष्य में वृद्धि के लिए जीवाश्म ईंधन का जिम्मेदारी से ओर संतुलित उपयोग बेहद जरूरी है।

इस समय भारत के बिजली उत्पादन में कोयले की हिस्सेदारी लगभग 70 प्रतिशत है। वित्त वर्ष 2024-25 में भारत ने एक अरब टन से अधिक कोयला उत्पादन किया, जबकि कुल बिजली उत्पादन में कोयला आधारित बिजली का योगदान 72 प्रतिशत रहा। कोल इंडिया लिमिटेड के पूर्व चेयरमैन एवं प्रबंध निदेशक पीएम प्रसाद ने कहा कि आने वाले तीन से चार दशकों में प्राथमिकता उत्सर्जन को कम करने और जहां संभव हो, बेहतर और स्वच्छ तकनीकों को अपनाने की होनी चाहिए। 2047 तक



● भविष्य में वृद्धि के लिए जीवाश्म ईंधन का जिम्मेदारी से ओर संतुलित उपयोग बेहद जरूरी

कोयले की हिस्सेदारी मौजूदा स्तर से घटकर 30-35% रह जाएगी। इसे देखते हुए जब तक कोयले का उपयोग होता रहेगा, तब तक इसका जिम्मेदारी से ओर पर्यावरण अनुकूल तरीके से इस्तेमाल करना जरूरी है। प्रसाद वर्तमान में टिकाऊ कोयले के लिए वैश्विक गठबंधन फ्यूचरकोल की भारत इकाई के चेयरमैन हैं। कोल इंडिया लिमिटेड और गेनवेल इंजीनियरिंग के सहयोग से शुरू की गई फ्यूचरकोल की भारत इकाई टिकाऊ कोयले को बढ़ावा दे रही है।

व्यवसायिक प्रक्रियाओं का संचालन 2026 तक करेगी स्वायत्त एआई : विप्रो सीटीओ

नई दिल्ली, एजेंसी

विप्रो की मुख्य प्रौद्योगिकी अधिकारी संध्या अरुण ने कहा कि 2026 तक वैश्विक प्रौद्योगिकी में बड़ा बदलाव आएगा। अरुण के अनुसार कंपनियां अब अलग-अलग कृत्रिम मेधा (एआई) प्रयोगों से आगे बढ़कर स्वायत्त एआई के युग में प्रवेश करेगी, जिसमें स्वतंत्र एआई एजेंट जटिल व्यावसायिक प्रक्रियाओं का संचालन करेंगे।

अरुण ने बताया कि 2025 में सृजनात्मक एआई का आधार तैयार हुआ, लेकिन 2026 में इसका मुख्य ध्यान बड़े पैमाने पर व्यवसायिक कार्यों में एआई के उपयोग पर होगा। कंपनियां अब छोटे प्रयोगों से निकलकर पूरे संगठन में एआई के प्रयोग पर ध्यान दे रही हैं। एआई



● संध्या अरुण बोलीं- कंपनियां अब छोटे प्रयोगों से निकलकर संगठन में एआई के प्रयोग पर दे रही ध्यान

2026 तक एजेंट आईटी, मानव संसाधन, वित्त, विपणन और आपूर्ति शृंखला जैसे कार्यों को संभालेंगे। अरुण ने कहा कि एआई के अधिक स्वायत्त होने से मानव कर्मचारियों की भूमिका बदल जाएगी। अब उनका काम केवल कार्य निष्पादन तक सीमित नहीं रहेगा, बल्कि वे

एआई के संचालन और समन्वय की भूमिका निभाएंगे। उन्होंने बताया कि उद्योग-विशेष एआई मॉडल सामान्य प्रयोजन मॉडल से अधिक सटीक और कम खर्चीले होंगे। प्रोग्राम योग्य मुद्रा और क्वांटम प्रौद्योगिकी भी भविष्य में महत्वपूर्ण भूमिका निभाएंगी।

अरुण ने चेतावनी दी कि एआई-प्रधान दुनिया में कंपनियों की सफलता कार्यबल की तत्परता पर निर्भर करेगी। लगातार प्रशिक्षण, मानव-मशीन सहयोग और नई क्षमताओं का प्रयोग करने वाले कर्मचारी सबसे अधिक सफल होंगे। जो कंपनियां अपने कर्मचारियों में निवेश करेंगी, नवाचार में नियंत्रण लागू करेंगी और अपने संचालन को एआई के अनुसार बदलेंगी, वे भविष्य में सबसे सफल होंगी।

जिनेवा स्थित भारत के स्थायी मिशन में की गई दो करोड़ रुपये की हेराफेरी

● **सीबीआई ने धोखाधड़ी का मामला दर्ज कर शुरु की जांच**

नई दिल्ली, एजेंसी

केंद्रीय अन्वेषण ब्यूरो (सीबीआई) ने जिनेवा स्थित भारत के स्थायी मिशन में तैनात एक पूर्व लेखा अधिकारी द्वारा दो लाख स्विस फ्रैंक (लगभग दो करोड़ रुपये) से अधिक की धोखाधड़ी की जांच शुरू कर दी है। आरोप है कि उसने इस राशि का इस्तेमाल अपने क्रिप्टो-जुआ कारोबार को वित्तपोषित करने के लिए किया। अधिकारियों ने बताया कि मोहित ने 17 दिसंबर, 2024 को जिनेवा



स्थित स्थायी मिशन में सहायक अनुभाग अधिकारी के रूप में कार्यभार संभाला था और उन्हें यूनियन बैंक ऑफ़ स्विट्ज़रलैंड में भुगतान निर्देशों को व्यक्तिगत रूप से प्रस्तुत करने की जिम्मेदारी सौंपी गई थी, जहां मिशन के खाते में राशि अमेरिकी डॉलर और स्विस फ्रैंक में जमा की जाती है। उन्होंने बताया कि यह विसंगति सीएचएफ खाते में पाई गई। मिशन ने स्विस

वैंडर को उनके चालानों के आधार पर सीएचएफ में भुगतान किया, जिन पर वैंडर के बैंक और चालान विवरण को कोडित करने वाले पूर्व-मुद्रित क्यूआर कोड थे। अधिकारियों के मुताबिक क्यूआर कोड की भौतिक प्रति, डीडीओ तुषार लकरा द्वारा हस्ताक्षरित भुगतान निर्देश पंचियों, आवश्यक भुगतान करने के लिए यूबीएस को जमा की जाती हैं। उन्होंने बताया कि एक ही बैंक भुगतान निर्देश पचीं के अंतर्गत कई क्यूआर कोड संकलित करना एक सामान्य प्रक्रिया थी और मोहित को क्यूआर कोड और भुगतान निर्देश पंचियों को स्वयं यूबीएस ले जाने का कार्य सौंपा गया था।

व्हाट्सएप पर भी हैकर्स की निगाह

मोबाइल फोन पर व्हाट्सएप का इस्तेमाल कर रहे उपभोक्ताओं को अत्यधिक सावधान रहने की जरूरत है। आपके व्हाट्सएप पर हैकर्स की निगाह है जो जरा सी लापरवाही पर आपके एप को हैक कर आपकी निजी वीडियो, फोटो और चैट आदि को चुराकर सार्वजनिक कर सकते हैं। उनका अपराधिक दुरुपयोग कर आपको ब्लैकमेल भी कर सकते हैं। इस संकट की ओर भारतीय साइबर सुरक्षा एजेंसी सीईआरटी-आईएएन ने आगाह किया है। एजेंसी का कहना है कि आपके व्हाट्सएप में एक डिवाइस लिंकिंग फीचर है जिसकी खामियों का बेजा इस्तेमाल कर हैकर्स आपकी व्यक्तिगत जानकारी हासिल कर सकते हैं। एजेंसी का कहना है कि उक्त खामी का फायदा उठाकर हैकर्स किसी भी व्हाट्सएप अकाउंट पर पूर्ण नियंत्रण स्थापित कर सकते हैं। ऐसे में इस और बहुत सतर्कता बरतने की जरूरत है।

यूजर्स बरतें सावधानी



व्हाट्सएप को ऐसे रखें सुरक्षित

● अपने मोबाइल को दो-फैक्टर ऑथेंटिकेशन सक्षम करें, यह आपके अकाउंट को अतिरिक्त सुरक्षा प्रदान करता है। इसके अलावा अपने फोन के पिन नंबर को सुरक्षित रखें और उसे किसी के साथ साझा न करें। फिशिंग लिंक और अज्ञात नंबरों से सावधान रहें। अपने डिवाइस को अपडेट रखें और मालवेयर स्कैन करें। व्हाट्सएप को आधिकारिक वेबसाइट से ही डाउनलोड करें। अज्ञात डिवाइस से लॉगिन न करें और अपने अकाउंट को सुरक्षित रखें। अपने मोबाइल के पासवर्ड को नियमित रूप से बदलते रहें।

वर्ल्ड वीफ

श्रीलंकाई रेडियो सेवा के पूरे हुए 100 वर्ष

कोलंबो। हिंदी फिल्म संगीत को बिनाका गीतमाला जैसे अनूठे साप्ताहिक कार्यक्रम के जरिये लोकप्रिय बनाने वाली श्रीलंका की रेडियो सेवा ने इस हफ्ते अपने सौ वर्ष पूरे कर लिए। श्रीलंका की यह रेडियो सेवा पूरे भारत में कभी रेडियो सीलोन के नाम से लोकप्रिय थी। श्रीलंका की रेडियो सेवा आधिकारिक तौर पर 16 दिसंबर, 1925 को शुरु की गई थी। सरकारी रिकॉर्ड के अनुसार, यह एशिया का पहला व्यावसायिक शॉर्ट-वेव स्टेशन था। श्रीलंका ब्रॉडकास्टिंग कॉर्पोरेशन ने कहा कि राष्ट्रीय रेडियो के पास एशिया में रिकॉर्ड किए गए गानों का सबसे बड़ा संग्रह है।

तुर्किए में सड़क हादसे में पांच मरे, एक घायल

इस्तांबुल। तुर्किये के पश्चिमी प्रांत कैनाक्ले में रविवार तड़के पुलिस की रुकने की चेतावनी को नजरअंदाज कर वाहन गलत दिशा में ले जाने के मामले में सड़क दुर्घटना में पांच लोगों की मौत हो गयी और एक अन्य घायल हो गया। यह दुर्घटना लैपसेकी जिले और कैनाक्ले शहर के केंद्र को जोड़ने वाले एक राजमार्ग पर हुई। रिपोर्ट में कहा गया है कि एक ड्राइवर ने रुकने के पुलिस आदेश का पालन नहीं किया और भागने की कोशिश की। पुलिस ने उसका पीछा किया।

जापान के अमोरी प्रांत में 5.5 तीव्रता का भूकंप टोक्वो। उत्तरी जापान के अमोरी प्रांत के तट पर रविवार को 5.5 की तीव्रता वाला भूकंप आया। जापान मौसम एजेंसी के अनुसार भूकंप स्थानीय समथानुसार सुबह 10:29 बजे अमोरी के प्रशांत तट पर 50 किमी की गहराई में आया। भूकंपीय पैमाने पर इसकी तीव्रता 4 मपी गई। भूकंप का केंद्र 40.7 डिग्री उत्तरी अक्षांश और 142.3 डिग्री पूर्वी देशांतर पर स्थित था। इसे लेकर सुनामी की कोई चेतावनी जारी नहीं की गई है।

वेस्ट बैंक में 19 यहूदी बस्तियों को मंजूरी तेल अवीव। इजराइल के धुर दक्षिणपंथी वित्त मंत्री ने बताया कि उनके देश के मंत्रिमंडल ने रविवार को कब्जे वाले वेस्ट बैंक में 19 नयी बस्तियों की स्थापना के प्रस्ताव को मंजूरी दे दी है। वित्त मंत्री बेत्जालेले स्मोट्रिच के अनुसार, इन बस्तियों में दो ऐसी बस्तियां भी शामिल हैं जिन्हें 2005 की सैन्य वापसी योजना के दौरान खाली कराया गया था। स्मोट्रिच वेस्ट बैंक में बस्तियों के विस्तार के एजेंडे को आगे बढ़ा रहे हैं।

उच्चायोग की सुरक्षा में चूक नहीं दुष्प्रचार न करे बांग्लादेशी मीडिया

विदेश मंत्रालय ने कहा-भारत विदेशी मिशनों की सुरक्षा सुनिश्चित करने को प्रतिबद्ध

● **बांग्लादेश में अल्पसंख्यकों पर हमलों पर जताई कड़ी चिंता**

नई दिल्ली, एजेंसी

विदेश मंत्रालय ने नई दिल्ली स्थित बांग्लादेश उच्चायोग की सुरक्षा के बारे में बांग्लादेशी मीडिया में किए जा रहे दुष्प्रचार पर कड़ी आपत्ति जताते हुए कहा है कि उच्चायोग की सुरक्षा की स्थिति खराब करने की कोई कोशिश नहीं की गई है और लोगों को गुमराह नहीं किया जाना चाहिए। विदेश मंत्रालय के आधिकारिक प्रवक्ता रणधीर जायसवाल ने यहां स्थित बांग्लादेश उच्चायोग के सामने शनिवार को हुए प्रदर्शन के बारे में मीडिया के सवालों के जवाब में रविवार को कहा कि भारत वियना कन्वेंशन के अनुसार अपने क्षेत्र में विदेशी मिशनों की सुरक्षा सुनिश्चित करने के लिए प्रतिबद्ध है।

उन्होंने कहा कि बांग्लादेशी मीडिया इस बारे में दुष्प्रचार कर लोगों को गुमराह कर रहा है। प्रवक्ता ने कहा कि हमने इस घटना पर बांग्लादेशी मीडिया के कुछ हिस्सों में गुमराह करने वाला दुष्प्रचार देखा है। सच यह है कि 20 दिसंबर को नई दिल्ली में बांग्लादेश हाई कमीशन के सामने लगभग 20-25 युवा इकड़ा हुए और उन्होंने मैमनसिंह में दीपू चंद्र



बांग्लादेश में हिंदू व्यक्ति की हत्या मामले में दो और गिरफ्तार, अब तक 12 पकड़े
ढाका/नई दिल्ली। बांग्लादेश में एक हिंदू व्यक्ति की पीट-पीटकर की गई हत्या के मामले में रविवार को दो और व्यक्तियों को गिरफ्तार किया गया। यह जानकारी मीडिया की एक खबर से मिली। 'डेली स्टार' समाचारपत्र ने पुलिस और रैपिड एक्शन बटालियन (आरएबी) के सूत्रों के हवाले से बताया कि हालिया गिरफ्तारियों के साथ ही, हत्या में सलिजता के आरोप में अब तक 12 लोगों को पकड़ा गया है। कारखाने में श्रमिक के तौर पर कार्यरत दास को बृहस्पतिवार को पहले एक भीड़ ने ईशानिदा के आरोपों में पीटकर मार डाला था और उसके शव को मैमनसिंह में आग लगा दी थी। पुलिस के अनुसार, दास को पहले कारखाने के बाहर भीड़ ने ईशानिदा के आरोपों पर पीटा और फिर पेड़ से लटका दिया। इसके बाद भीड़ ने मृतक के शव को ढाका- मैमनसिंह राजमार्ग के किनारे छोड़ दिया और बाद में उसमें आग लगा दी। पुलिस ने शव बरामद करके पोस्टमार्टम के लिए मैमनसिंह मेडिकल कॉलेज के शवगृह भेज दिया। पीड़ित के भाई अणु चंद्र दास ने शुक्रवार को भालुका पुलिस थाने में 140-150 अज्ञात लोगों के खिलाफ एक मामला दर्ज कराया। हालांकि, मैमनसिंह में आरपीबी-14 के कंपनी कमांडर मोहम्मद शम्सुज्जमान ने बताया कि ऐसा सबूत नहीं मिला है, जिससे यह संकेत मिले कि दास ने ऐसा कुछ पोस्ट किया था जिससे धार्मिक भावनाओं को ठेस पहुंची हो।

दास की भयानक हत्या के विरोध में नारे लगाए, साथ ही बांग्लादेश में सभी अल्पसंख्यकों की सुरक्षा की भी मांग की। किसी भी समय बाड़ तोड़ने या सुरक्षा की स्थिति खराब करने की कोई कोशिश नहीं की गई। मौके पर मौजूद पुलिस ने कुछ ही मिनटों में ग्युप को तितर-बितर कर दिया। इन घटनाओं के

विजुअल सबूत सभी के देखने के लिए सार्वजनिक रूप से उपलब्ध हैं। भारत वियना कन्वेंशन के अनुसार अपने क्षेत्र में विदेशी मिशनों/पस्टों की सुरक्षा सुनिश्चित करने के लिए प्रतिबद्ध है। जायसवाल ने कहा कि भारत बांग्लादेश में बदलती स्थिति पर कड़ी नजर रखे हुए है। उन्होंने कहा कि हमारे अधिकारी बांग्लादेशी

अधिकारियों के संपर्क में हैं और हमने अल्पसंख्यकों पर हमलों पर कड़ी चिंता जताई है। हमने यह भी आग्रह किया है कि दास की बर्बर हत्या के दोषियों को न्याय के कटघरे में लाया जाए। कुछ लोगों ने शनिवार रात बांग्लादेश उच्चायोग के सामने प्रदर्शन किया और वहां की अंतरिम सरकार के खिलाफ नारेबाजी की।

अमेरिकी सेनाओं ने तेल टैंकर रोका

वाशिंगटन। अमेरिकी सेनाओं ने शनिवार को वेनेजुएला के तट के पास एक तेल टैंकर को रोक लिया। इस प्रकार की कार्रवाई दो सप्ताह से भी कम समय में दूसरी बार की गई है। यह कदम ऐसे समय में उठाया गया है, जब अमेरिका के राष्ट्रपति डोनाल्ड ट्रंप ने वेनेजुएला के राष्ट्रपति निकोलास मादुरो पर दबाव बढ़ाने के लिए तेल टैंकरों को जब्त किए जाने का हाल में संकल्प लिया था। ट्रंप ने वेनेजुएला में आने-जाने वाले सभी प्रतिबंधित तेल टैंकर को रोकने की घोषणा की थी। अमेरिकी सेनाओं ने 10 दिसंबर को भी वेनेजुएला के तट के पास एक तेल टैंकर को जब्त किया था।

अमेरिकी वेबसाइट से 16 एप्स्टीन फाइलें गायब

● **गायब फाइलों में राष्ट्रपति ट्रंप व उनकी पत्नी की तस्वीरें भी थीं**

वाशिंगटन, एजेंसी

अमेरिकी विधि विभाग की वेबसाइट के उस विभाग से कम से कम 16 फाइलें गायब हो गई हैं, जहाँ फाइनेंसर जेफरी एप्टीन के मामले से संबंधित दस्तावेज प्रकाशित किए गए थे।

अमेरिकी विधि विभाग ने शनिवार को कांग्रेस में डेमोक्रेटिक पार्टी और कई रिपब्लिकन सांसदों के समर्थन से पारित एक कानून के तहत एप्टीन मामले की कुछ सामग्री जारी की थी। अमेरिकी राष्ट्रपति



अमेरिकी राष्ट्रपति डोनाल्ड ट्रंप।

डोनाल्ड ट्रंप के एप्टीन के साथ संबंध होने का संदेह है, हालांकि अभी तक कोई विशिष्ट सबूत पेश नहीं किया गया है कि अमेरिकी नेता बच्चों के यौन शोषण में शामिल थे। एक रिपोर्ट के अनुसार, गायब

ऐसे हो सकती है हैकिंग

- फिशिंग अटैक : हैकर्स आपको एक फिशिंग लिंक भेज सकते हैं जो आपके व्हाट्सएप अकाउंट की जानकारी चोरी कर सकता है।
- एसएमएस हैकिंग : हैकर्स आपके फोन नंबर को हैक करके व्हाट्सएप का वैरिफिकेशन कोड प्राप्त कर सकते हैं।
- मालवेयर : हैकर्स आपके डिवाइस में मालवेयर इंस्टॉल कर सकते हैं जो आपके व्हाट्सएप अकाउंट की जानकारी चोरी कर सकता है।

क्या है डिवाइस लिंकिंग

● व्हाट्सएप का डिवाइस लिंकिंग फीचर आपको अपने व्हाट्सएप अकाउंट को एक से अधिक डिवाइस में इस्तेमाल करने की अनुमति देता है। इसके माध्यम से आप अपने फोन के अलावा टैबलेट, डेस्कटॉप या दूसरे फोन में भी व्हाट्सएप चला सकते हैं। इस फीचर से आप अपने अकाउंट को एक प्राइमरी डिवाइस (फोन) से लिंक कर सकते हैं और फिर अन्य डिवाइस में व्हाट्सएप वेब या डेस्कटॉप एप के जरिए लॉगिन कर सकते हैं। जब आप किसी नए डिवाइस में लॉगिन करते हैं, तो आपको क्यूआर कोड स्कैन करना होता है जो आपके प्राइमरी फोन पर दिखाई देता है।

घोस्ट पेयरिंग

● डिवाइस लिंकिंग के माध्यम से किए जाने वाले हैकिंग को घोस्ट पेयरिंग भी कहते हैं। पेयरिंग के लिए प्रमाणीकरण की आवश्यकता होती है लेकिन दुर्भावनापूर्ण तत्व प्रमाणीकरण के बिना ही पेयरिंग कोड का उपयोग करके व्हाट्सएप अकाउंट कर ले रहे हैं। इसके लिए वे व्हाट्सएप की डिवाइस लिंकिंग सुविधा का ही फायदा उठा रहे हैं। इसमें साइबर अपराधी को पासवर्ड या सिम स्वेप की भी जरूरत नहीं पड़ती है।

बाइक पर निकले सांता...



क्रिसमस की खुशियां देशभर में शुरू हो गई हैं। लोग अपने-अपने तरीके से खुशी का इजहार कर रहे हैं। रविवार को बंगलुरु में एक रैली में लोग सांता क्लाज की पोशाक पहन बाइक पर निकले और भुपु यीशु का संदेश दिया।

700 अरब डॉलर से ज्यादा हुई एलन मस्क की संपत्ति

वॉशिंगटन। अमेरिका के उद्योगपति एलन मस्क 700 अरब डॉलर से ज्यादा की सम्पति वाले दुनिया के पहले व्यक्ति बन गए हैं। फोर्ब्स मैगजीन ने यह जानकारी दी है। डेलावेयर शीर्ष अदालत के मस्क के 2018 टेस्ला स्टॉक विकल्प पैकेज को अमान्य करने वाले निचली अदालत के फैसले को पलटने के बाद मस्क की दौलत बढ़ गई, जिसकी अब कीमत 139 अरब डॉलर है। फोर्ब्स ने कहा कि मस्क की कुल सम्पति 749 अरब डॉलर तक पहुंच गई है। जो पहले 600 अरब अमरीकी डॉलर से ज्यादा थी।

दक्षिण अफ्रीका के पब में गोलीबारी में नौ की मौत

जोहानिसबर्ग, एजेंसी

दक्षिण अफ्रीका के एक पब में शनिवार देर रात बंदूकधारियों के एक समूह द्वारा की गई गोलीबारी में नौ लोगों की मौत हो गई और 10 अन्य लोग घायल हो गए। अधिकारियों ने बताया कि यह घटना शनिवार देर रात एक बजे से ठीक पहले बेकर्सडेल कस्बे में हुई, जो जोहानिसबर्ग से 46 किलोमीटर पश्चिम में स्थित है। दक्षिण अफ्रीका में तीन सप्ताह में गोलीबारी की यह दूसरी घटना है। पुलिस के अनुसार, एक सफेद मिनी-बस और एक सिल्वर रंग की

सेक्स ट्रैफिकिंग का आरोपी था एप्टीन

एप्टीन पर 2019 में संयुक्त राज्य अमेरिका में सेक्स ट्रैफिकिंग और अपराध करने की साजिश रचने का आरोप लगाया गया था, जिसमें उसे 40 वर्षों से अधिक की जेल का सामना करना पड़ सकता था। अभियोजकों के अनुसार 2002 और 2005 के बीच एप्टीन ने दर्जनों नाबालिग लड़कियों के साथ यौन संबंध बनाए, जिन्हें उसने न्यूयॉर्क और फ्लोरिडा में अपने आवासों पर बुलाया था। वह उन्हे नकद भुगतान करता था और फिर कुछ पीडितों को और लड़कियों को लाने के लिए रिक्रूटर्स के रूप में नियुक्त करता।

आज का भविष्यफल

आज की ग्रह स्थिति : 22 दिसंबर, सोमवार 2025 संवत- 2082, शक संवत 1947 मास- पौष, पक्ष-शुक्ल पक्ष, द्वितीया 10.51 तक तत्पश्चात तृतीया।

आज का पंचांग

रा.	10	ब.	8	
11	मं.	सू.	7	
	9			
रा.	12		6	
1	3	क.	5	
2	गु.	4		

दिशाशूल - पूर्व, ऋतु - शिशिर।
चन्द्रबल - मिथुन, कर्क, तुला, धनु, कुंभ, मीन।
ताराबल - भरणी, कृत्तिका, रोहिणी, मृगशिरा, पुनर्वसु, आश्लेषा, पूर्वा फाल्गुनी, उत्तराफाल्गुनी, हस्त, चित्रा, विशाखा, ज्येष्ठा, पूर्वाषाढा, उत्तराषाढा, श्रवण, धनिष्ठा, पूर्वाभाद्रपद, रेवती।
नक्षत्र - उत्तराषाढा 23 दिसंबर 05.32 तक तत्पश्चात श्रवण।

	आज व्यवसाय में धन कमाने के नए अवसर प्राप्त होंगे। शत्रुओं के ऊपर आप भारी पड़ेंगे। समाज में आपकी प्रतिष्ठा बढ़ने वाली है। जीवनसाथी से अपने मन की बातें शेयर कर सकते हैं। संतान को लेकर थोड़े चिंतित रहेंगे।
	आज अपनी प्रतिभा को निखारने का प्रयास करेंगे। माता के स्वास्थ्य का ध्यान रखें। प्रेम संबंधों में कड़वाहट बढ़ सकती है। संपत्ति को लेकर परेशानियों का सामना कर पड़ सकता है। छोटी-छोटी बातों पर क्रोध न करें।
	आज बेरोजगार लोग जॉब को लेकर थोड़े चिंता में रहेंगे। सोशल मीडिया पर आप काफी सक्रिय रहेंगे। राजनीतिक बहसबाजी के कारण आपके नजदीकी संबंध खराब हो सकते हैं। यात्रा के दौरान अनुविधा होने की संभावना बन रही है।
	आज व्यापारिक डील के लिए समय बहुत अच्छा है। आपकी तार्किक क्षमता में वृद्धि होगी। बुद्धिमान लोगों का समीक्षण प्राप्त होगा। दूसरे शहरों की यात्रा कर सकते हैं। नजदीकी मित्रों का सहयोग प्राप्त होगा।। परिवार की जरूरतों का ध्यान रखें।
	आज आप मौसमी बीमारियों की चपेट में आ सकते हैं। बोलते समय अपने शब्दों में नियंत्रण रखें। वैवाहिक जीवन काफी अच्छा रहेगा। संपत्ति से जुड़े मामलों के लिए दिन शुभ रहेगा। भोजन में शुद्धता और पौष्टिकता का ध्यान अवश्य रखें।
	आज कारोबार में नया प्रयोग करने के लिए दिन शानदार है। विवाहित मामलों के सुलझने के योग बन रहे हैं। सुख-सुविधाओं में आप काफी धन खर्च कर सकते हैं। प्राइवेट जॉब कर रहे लोगों की आय बढ़ सकती है।

	आज नजदीकी लोग आपकी भावनाओं को ठेस पहुंचा सकते हैं। छोटी-छोटी बातों को लेकर थोड़ा परेशान होना पड़ेगा। आर्थिक स्थिति को लेकर थोड़ा तनाव रहेगा, लेकिन आपको गलत मार्गों का चयन करने से बचना चाहिए।
	आज आपके व्यवहार से सभी लोग प्रसन रहेंगे। आयात-निर्यात संबंधी व्यवसाय से बड़ा लाभ अर्जित कर सकते हैं। राजनीति से जुड़े लोगों के लिए दिन विशेष रूप से शुभ है। जोड़ों में दर्द और गठिया से पीड़ित जातकों के स्वास्थ्य में सुधार आएगा।
	आज मध्यस्थता के जरिए अनेक समस्याओं का समाधान कर लेंगे। आपकी बौद्धिकता दूसरों की समस्याओं का समाधान करने में मदद करेंगी। पुराने मित्रों से मुलाकात हो सकती है। व्यावसायिक अनुबंधों के लिए दिन बेहद शुभ है।
	आज धार्मिक कार्यों में आप काफी रुचि लेंगे। विद्वार्थी अपनी पढ़ाई को लेकर काफी सावधान रहेंगे। आपकी अधूरी इच्छाओं को पूरा करने का अवसर प्राप्त होगा। स्वास्थ्य में उतार-चढ़ाव हो सकता है। दूसरों के साथ अपनी तुलना न करें।
	आज अधिक सोच-विचार करने के कारण तनाव में आ सकते हैं। मार्केटिंग से जुड़े कार्यक्षेत्र में परेशानियों का सामना करना पड़ेगा। यदि आपका वजन बढ़ा हुआ है तो योग्य चिकित्सक या न्यूट्रीशन विशेषज्ञ से परामर्श अवश्य लें।
	आज काम को आगे बढ़ाने को लेकर बेहतरीन अवसर मिलेंगे। अविवाहितों को विवाह प्रस्ताव मिल सकते हैं। रुका हुआ काम पूरा होने से आपका मन शांत रहेगा। समय से पहले महत्वपूर्ण कार्य पूर्ण कर लेने से मन उत्साहित होगा।

हड्डि-6	सुडोकू - 6 का हल									
				4		5	3			
4			8					1		
9	2		1		6			4		
			2	3		9				
8	7					3	4			
		1			2	6				
8			9		5		2	3		
1		3	6		8			7		
	3	6		4						

सुडोकू - 8 का हल										
2	8	6	1	4	3	9	5	7		
9	7	1	5	2	6	3	4	8		
3	5	4	7	8	9	1	2	6		
7	1	8	3	6	4	2	9	5		
6	2	3	9	7	5	4	8	1		
4	9	5	2	1	8	7	6	3		
5	3	2	8	9	7	6	1	4		
1	6	7	4	5	2	8	3	9		
8	4	9	6	3	1	5	7	2		



